



सेवा क्षेत्र की वृद्धि दर 11 महीने के उच्च स्तर पर - 12



दोनों सदनों में पक्ष-विपक्ष में गतिरोध बरकरार - 12



आपसी संबंधों को रणनीतिक साझेदारी तक बढ़ाने पर भारत-फिलीपीन सहमत - 13



लोग आते जाते रहेगें लेकिन टीम कल्चर हमेशा सुधार से जुड़ा होना चाहिए : गौतम गंभीर - 14

आज का मौसम

29.0°

अधिकतम तापमान

26.0°

न्यूनतम तापमान

सूर्योदय

05.39

सूर्यास्त

07.02

### ब्रीफ न्यूज

#### सुप्रीम कोर्ट ने रह की धीरज वधावन की बेल

नई दिल्ली। सुप्रीम कोर्ट ने कई करोड़ रुपये के बैंक ऋण घोटाला मामले में दीवान हाउसिंग फाइनेंस कॉर्पोरेशन लिमिटेड ( डीएचएफएल) कंपनी के पूर्व प्रवर्तक धीरज वधावन को दी गई जमानत( बेल ) मंगलवार को रद्द कर दिया । न्यायमूर्ति संजय कुमार और न्यायमूर्ति सतीश चंद्र शर्मा की पीठ ने मेडिकल बोर्ड द्वारा दायर रिपोर्ट पर गौर करने के बाद यह आदेश पारित किया और वधावन को दो सप्ताह के भीतर आत्मसमर्पण करने का निर्देश दिया । दिल्ली हाईकोर्ट ने वधावन के स्वास्थ्य के आधार पर नौ सितंबर, 2024 को जमानत देते हुए कहा था कि वह एक बीमार व्यक्ति के मापदंडों के अंतर्गत आते हैं। न्यायालय ने सीबीआई द्वारा हाईकोर्ट के आदेश के खिलाफ दायर की गई याचिका पर यह आदेश जारी किया।

#### राम रहीम को 40 दिन की पैरोल मिली

चंडीगढ़। अपनी दो शिथ्याओं से बलात्कार के मामले में 20 साल कारावास की सजा काट रहा डेरा सच्चा सौदा प्रमुख गुरमीत राम रहीम सिंह 40 दिन की पैरोल मिलने के बाद हरियाणा में रोहतक स्थित सुनारिया जेल से मंगलवार को बाहर आ गया। डेरे के प्रवक्ता और वकील जितेंद्र खुराना ने बताया कि गुरमीत सिंह पैरोल के दौरान सिरसा स्थित अपने डेरा मुख्यालय में रहेगा। सिंह ने सिरसा पहुंचने के बाद एक वीडियो संदेश में अपने अनुयायियों से डेरे में न आने और डेरे के वरिष्ठ लोगों के निर्देशों का पालन करने की अपील की। गुरमीत सिंह 15 अगस्त को 58 साल का हो जाएगा।



## जम्मू-कश्मीर के पूर्व राज्यपाल मलिक का निधन

नई दिल्ली, एजेंसी

जम्मू-कश्मीर के पूर्व राज्यपाल सत्यपाल मलिक का लंबी बीमारी के बाद मंगलवार को यहां एक अस्पताल में निधन हो गया। वह 79 वर्ष के थे। अपने लंबे राजनीतिक जीवन में लोकसभा और राज्यसभा के सदस्य रहने के अलावा गोवा, बिहार, मेघालय और ओडिशा के राज्यपाल के पदों पर रहे मलिक का दोपहर 1:12 बजे यहां राम मनोहर

## बैंक फ्राड मामले में अनिल अंबानी से ईडी की पूछताछ

नई दिल्ली, एजेंसी

रिलायंस समूह के अध्यक्ष अनिल अंबानी अपने समूह की कंपनियों के खिलाफ करोड़ों रुपये के कथित बैंक ऋण धोखाधड़ी मामलों से जुड़े धन शोधन के एक मामले में पूछताछ के लिए मंगलवार को प्रवर्तन निदेशालय (ईडी) के समक्ष पेश हुए। अंबानी सुबह करीब 10:50 बजे अपने अलावा गोवा, बिहार, मेघालय और ओडिशा के राज्यपाल के पदों पर रहे मलिक का दोपहर 1:12 बजे यहां राम मनोहर

आधिकारिक सूत्रों ने बताया कि निदेशालय 66 वर्षीय व्यवसायी का बयान धन शोधन निवारण अधिनियम (पीएमएलए) के तहत दर्ज कर रहा है। ईडी ने बड़े बैंक

संवाददाता, उत्तरकाशी/देहरादून

**अमृत विचार :** उत्तराखंड के उच्च पर्वतीय इलाकों में लगातार हो रही भारी बारिश के बीच उत्तरकाशी में मंगलवार को बादल फटने से भारी तबाही मची है। खीर गंगा नदी में आई बाढ़ का रौद्र रूप पूरे धराली बाजार को बहा ले गया। कई मकान, दुकान और होटल तबाह होने से हाहाकार मचा है। 50 से ज्यादा लोगों के लापता होने की खबर है जबकि 4 लोगों की मौत की पुष्टि की जा चुकी है। मृतकों की संख्या बढ़ सकती है। इस बड़ी आपदा में लोगों के जान-माल की रक्षा के लिए राज्य से लेकर केंद्र सरकार हाई अलर्ट मोड पर है। सेना, एयरफोर्स, एनडीआरएफ और एसडीआरएफ के जवानों ने रेस्क्यू ऑपरेशन शुरू कर दिया है।

जिला आपातकालीन परिचालन केंद्र के अनुसार उत्तरकाशी जिले की भटवाड़ी तहसील में हर्षिल के नजदीक खीर गंगा में मंगलवार दोपहर 1:50 बजे के आसपास जलस्तर बढ़ने से धराली बाजार में भारी मलबा आ गया। कुछ ही मिनट में मलबा कई भवनों, होटलों एवं दुकानों को क्षतिग्रस्त कर गया। बाढ़



धराली में बादल फटने से अचानक आई बाढ़ में कई घर बह गए। इनसेट : कई भवन मलबे में पूरी तरह दब गए।

के कारण भारी जानमाल के नुकसान को देखते हुए सेना के साथ ही राहत और बचाव दलों को लोगों की मदद के लिए लगाया गया है।

उत्तरकाशी के जिलाधिकारी प्रशांत आर्य ने इस आपदा में चार लोगों की मौत होने की पुष्टि की है। आपदा में कई लोगों के दबे होने और मारे जाने

की आशंका है। धराली बाजार में कई होटल, दुकानें और अन्य व्यापारिक प्रतिष्ठान मलबे में दबे हैं। कई घर भी इस आपदा में तबाह हो गए हैं।

राज्य सरकार ने केंद्र से दो 2 एमआई तथा एक चिन्कू हेलीकॉप्टर की मांग की है ताकि राहत और बचाव कार्यों में आसानी

हो। वायुसेना से भी राहत और बचाव करने में सहायता की मांग की गयी है। घटना के बाद अखिल भारतीय आयुर्विज्ञान संस्थान ऋषिकेश तथा देहरादून के कई चिकित्सालयों में बेड अक्षरित कर दिये गये हैं और एम्बुलेंस घटना स्थल पर भेज दी गयी हैं।

## बांके बिहारी मंदिर का बेहतर प्रशासन सुनिश्चित करना अध्यादेश का उद्देश्य

नई दिल्ली, एजेंसी

उत्तर प्रदेश सरकार ने उच्चतम न्यायालय से मंगलवार को कहा कि बांके बिहारी मंदिर ट्रस्ट के लिए अध्यादेश लाने का उसका उद्देश्य मथुरा के वृंदावन स्थित धार्मिक स्थल का बेहतर प्रशासन सुनिश्चित करना है।

न्यायालय ने उत्तर प्रदेश सरकार को झटका देते हुए सोमवार को कहा था कि वह श्रद्धालुओं के लाभ के लिए वृंदावन में श्री बांके बिहारी मंदिर गलियारा विकसित करने की महत्वाकांक्षी योजना को 15 मई को

● **उप्र सरकार ने सुप्रीम कोर्ट में रखा अपना पक्ष**



दी गई मंजूरी को स्थगित रखेगा, क्योंकि इसमें मुख्य हितधारकों की बात नहीं सुनी गई। न्यायमूर्ति सूर्यकांत और न्यायमूर्ति जॉयमाल्या बागची की पीठ ने राज्य सरकार द्वारा गुप्त तरीके से अदालत पहुंचने के दृष्टिकोण की निंदा की थी और

प्राचीन मंदिर का प्रबंधन अपने हाथ में लेने के लिए उत्तर प्रदेश श्री बांके बिहारी जी मंदिर ट्रस्ट अध्यादेश, 2025 लाने की जल्दबाजी पर सवाल उठाया था। पीठ के समक्ष पेश हुए अतिरिक्त सॉलिसिटर जनरल के एम नटराज ने कहा कि 2025 के अध्यादेश का मंदिर प्रशासन के स्वामित्व के लंबित मुकदमे से कोई लेना-देना नहीं है। मंदिर के बेहतर प्रशासन के लिए उच्च न्यायालय में सूर्यकांत और न्यायमूर्ति जॉयमाल्या बागची की पीठ ने राज्य सरकार द्वारा गुप्त तरीके से अदालत पहुंचने के दृष्टिकोण की निंदा की थी और



आरएमएल अधिकारियों ने बताया कि मलिक मधुमेह, गुर्दे की बीमारी, उच्च रक्तचाप और मोटापा एवं नौद में रुकावट जैसी स्वास्थ्य समस्याओं से लंबे समय से जूझ

रहे थे। जम्मू कश्मीर के राज्यपाल के तौर पर मलिक के कार्यकाल के दौरान ही पांच अगस्त, 2019 को अनुच्छेद 370 के अधिकतर प्रावधानों को निरस्त कर राज्य को दो केंद्र शासित प्रदेशों में विभाजित किया गया था। संयोग से, उन्होंने केंद्र के इस कदम के छह साल पूरे होने के दिन अंतिम सांस ली। प्रधानमंत्री नरेंद्र मोदी सहित अनेक नेताओं ने मलिक के प्रति अपनी शोक संवेदना व्यक्त की है।

बौखलाहट

## ट्रंप बोले- 24 घंटे में भारत पर शुल्क में करेंगे भारी बढ़ोतरी

न्यूयॉर्क, एजेंसी

अमेरिकी राष्ट्रपति डोनाल्ड ट्रंप ने मंगलवार को कहा कि भारत एक अच्छा व्यापारिक साझेदार नहीं रहा है और वह अगले 24 घंटों में इस दक्षिण एशियाई देश पर शुल्क को उल्लेखनीय रूप से बढ़ाएंगे।

ट्रंप ने सीएनबीसी स्क्वाॅक बॉक्स को दिए साक्षात्कार में कहा कि भारत के बारे में लोग जो कहना पसंद नहीं करते, वह यह है कि वह सबसे ज्यादा शुल्क लगाने वाला देश है। उसका शुल्क किसी भी देश से ज्यादा है। हम भारत के साथ बहुत कम व्यापार करते हैं क्योंकि उसके शुल्क बहुत ज्यादा हैं। ट्रंप ने कहा कि भारत हमारे



साथ काफी व्यापार करता है, लेकिन हम उसके साथ व्यापार नहीं करते। इसलिए हमने 25 प्रतिशत शुल्क पर समझौता किया, लेकिन मुझे लगता है कि मैं अगले 24 घंटों में इसे काफी बढ़ा दूंगा, क्योंकि वे रूस से कच्चा तेल खरीद रहे हैं। वे जंगी मशीन को ईंधन मुहैया करा रहे हैं। और अगर वे ऐसा करने जा रहे हैं, तो मुझे खुशी

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

बुधवार, 6 अगस्त 2025, वर्ष 6, अंक 129, पृष्ठ 14

## उत्तरकाशी में बादल फटने से तबाही, 4 की मौत धराली में खीर गंगा नदी में आई बाढ़, 50 से अधिक लापता, कई मकान, दुकान और होटल बहे

### प्रधानमंत्री और गृह मंत्री ने शोक जताया

उत्तरकाशी जनपद के हर्षिल क्षेत्र के धराली गांव में बादल फटने की दुखद घटना पर प्रधानमंत्री नरेंद्र मोदी और केंद्रीय गृह मंत्री अमित शाह ने गहरा दुःख प्रकट किया है। प्रधानमंत्री ने इस प्राकृतिक आपदा में हुए जन-धन की हानि पर शोक संवेदना व्यक्त करते हुए मुख्यमंत्री धामी से फोन पर बातचीत की तथा घटना की जानकारी ली। प्रधानमंत्री और गृह मंत्री ने राज्य सरकार को हर संभव केंद्रीय सहायता प्रदान करने का आश्वासन दिया। कहा कि प्रभावित नागरिकों को शीघ्र राहत पहुंचाना सर्वोच्च प्राथमिकता है।

### दौरा छोड़ आंध्र प्रदेश से लौटे मुख्यमंत्री धामी

मंगलवार को आंध्र प्रदेश के दौरे पर गए मुख्यमंत्री पुष्कर सिंह धामी दौरा बीच में ही छोड़कर देहरादून लौट आए हैं। मुख्यमंत्री ने बताया कि सेना के साथ ही राज्य आपदा प्रबंधन एवं केंद्रीय आपदा प्रबंधन की टीमों जिला प्रशासन तथा अन्य संबंधित टीमों के साथ राहत एवं बचाव कार्यों के लिए युद्ध स्तर पर जुटी हैं। वह इस सम्बन्ध में वरिष्ठ अधिकारियों से संपर्क में हैं और स्थिति की गहन निगरानी की जा रही है।

### सेना के कैंप में पानी घुसा, 10 जवान लापता

स्थानीय सूत्रों के अनुसार घटना में 20 से 25 होटल तथा होमस्टे पूरी तरह नष्ट हो गए हैं। कई लोगों के दबे होने की आशंका है। लोग अपने घरों को छोड़कर सुरक्षित स्थानों पर चले गए हैं। बाढ़ के चलते खीर गंगा नदी के तट पर स्थित प्राचीन कल्य केदार मंदिर के भी पूरी तरह से मलबे में दबने की सुचना है। हर्षिल सेना कैंप के पास बहने वाली तेलगाड़ नदी भी उफान पर है जिससे कैम्प में भी पानी घुस गया, 8 से 10 जवान लापता हैं। गंगोत्री हाईवे भी बंद हो गया है। जिला प्रशासन ने सूचना हासिल करने के लिए हेल्योलाइन नंबर 01374222126, 222722 और 9456556431 जारी किए हैं।

## विदेशी सामान खरीदने से आतंकवाद और अस्थिरता को बढ़ावा : मुख्यमंत्री योगी ने अलीगढ़ और आगरा से देशवासियों को किया सचेत, दी अरबों रुपये की सौगात

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने मंगलवार को कहा कि विदेशी सामान खरीदने से आतंकवाद और अस्थिरता को बढ़ावा मिलता है। हमारा पैसा विदेशी हाथों में जाएगा तो आतंकवाद, धर्मांतरण, अव्यवस्था और विस्फोट के रूप में भारत को अस्थिर करने में इस्तेमाल किया जाएगा। योगी ने त्याहारों पर स्वदेशी सामान खरीदने और उपहार में देने की अपील की।

मुख्यमंत्री ने अलीगढ़ में 958 करोड़ की विकास योजनाओं और आगरा में अटल पुरम की सौगात देने के बाद आयोजित कार्यक्रमों में देशवासियों को स्वदेशी अपनाने के लिए सचेत किया। कहा कि जब हम विदेशी सामान खरीदते हैं, तो उसका मुनाफा आतंकवाद, धर्मांतरण और देशविरोधी ताकतों को मिलता है। उन्होंने मुरादाबाद, फिरोजाबाद, भदोही, और मेरठ जैसे जिलों के ओडीओपी उत्पादों का उदाहरण देते हुए कहा कि ये स्थानीय कारीगरों की समृद्धि और रोजगार का आधार बन रहे हैं। स्वदेशी उत्पादों को अपनाना



अलीगढ़ में मुख्यमंत्री को ताला भेंट करते बेसिक शिक्षा राज्यमंत्री संदीप सिंह व अन्य।

### हर घर तिरंगा फहराएं, स्वच्छता अपनाएं

योगी ने 'हर घर तिरंगा' अभियान की अपील की और कहा कि 13 से 15 अगस्त तक हर घर, प्रतिष्ठान और शिक्षण संस्थान में तिरंगा लहराएं। स्वच्छता अभियान पर जोर देते हुए कहा कि सभी लोग स्वच्छता को जीवन का हिस्सा बनाएं। योगी ने कहा कि पूर्व मुख्यमंत्री कल्याण सिंह ने अलीगढ़ को राष्ट्रीय स्तर पर पहचान दिलाई। राजा महेंद्र प्रताप सिंह विश्वविद्यालय का जल्द ही शुभारंभ अलीगढ़ को उच्च शिक्षा का नया केंद्र बनाएगा।

इसे बढ़ावा देना आज की ज़रूरत है। इसी से राष्ट्र को मजबूत कर सकते हैं। समारोह में मुख्यमंत्री ने विभिन्न जनकल्याणकारी योजनाओं के लाभार्थियों को प्रमाण पत्र, सहायता राशि, टैबलेट, आवास की चाबियां और आयुष्मान कार्ड वितरित किए।

विपक्षी दलों की आलोचना करते हुए मुख्यमंत्री ने कहा कि 2017 से पहले अलीगढ़ और उत्तर प्रदेश दंगों और अराजकता से जूझ रहे थे। आज बेहतर कानून व्यवस्था के कारण विकास की नई संभावनाएं खुल रही हैं।

अमेरिकी राष्ट्रपति ने कहा- भारत एक अच्छा व्यापारिक साझेदार नहीं

### भारत के पलटवार से तिलमिलाए ट्रंप

सोमवार को राष्ट्रपति ट्रंप ने कहा था कि वह भारत पर अमेरिकी शुल्क में खासी बढ़ोतरी करेंगे। उन्होंने भारत पर भारी मात्रा में रूसी तेल खरीदने और उसे बड़े मुनाफे पर बेचने का आरोप लगाया था। ट्रंप के बयान के कुछ ही घंटों बाद, भारत ने रूस से कच्चे तेल की खरीद के लिए उसे अनुचित और अविवेकपूर्ण तरीके से निशाना बनाने को लेकर अमेरिका और यूरोपीय संघ पर पलटवार किया। भारत ने आलोचना को पुरजोर तरीके खारिज करते हुए अमेरिका और यूरोपीय संघ के रूस के साथ जारी व्यापारिक संबंधों की ओर ध्यान दिलाते हुए दोहरे मानदंड अपनाने की बात कही है।

### रूस ने भारत के अधिकार का किया समर्थन

मास्को। रूस ने मंगलवार को कहा कि संप्रभु देशों को अपने हितों के आधार पर व्यापार और आर्थिक सहयोग में अपने साझेदार चुनने का अधिकार है। रूस ने यह बात अमेरिकी राष्ट्रपति डोनाल्ड ट्रंप की चेतावनी के एक दिन बाद कही है। ट्रंप ने सोमवार को कहा था कि वह रूस से कच्चा तेल खरीदने की वजह से भारत पर अमेरिकी शुल्क में खासी बढ़ोतरी करने जा रहे हैं। रूस सरकार के प्रवक्ता दिमित्री पेंसकोव ने भारत के संबंध में अमेरिका की चेतावनी पर कहा कि संप्रभु देशों को अपने हितों के आधार पर व्यापार साझेदार स्वयं चुनने और स्वतंत्र रूप से व्यापार और आर्थिक सहयोग के तरीकों को निर्धारित करने का अधिकार होना चाहिए।

नहीं होगी। भारत के साथ व्यापार अब मैं यह कहूंगा कि भारत अब तक के सबसे ऊंचे शुल्क से आगे बढ़कर

है कि उसके शुल्क बहुत ज्यादा हैं। हम पर शून्य शुल्क लगाएगा। लेकिन वे जो तेल के साथ कर रहे हैं, उसको देखते हुए यह पर्याप्त नहीं है।











**नर्सरी से कक्षा 12 तक के सभी बोर्ड के स्कूल में अवकाश घोषित**  
मुरादाबाद, अमृत विचार : जिले में पिछले कई दिनों से हो रही अत्यधिक वर्षा के कारण जिलाधिकारी के आदेश पर बेसिक शिक्षा, माध्यमिक शिक्षा व मान्यता प्राप्त ( सभी बोर्ड) के नर्सरी से कक्षा 12 तक 6 अगस्त बुधवार को अवकाश घोषित कर दिया गया है। जिला बेसिक शिक्षा अधिकारी विमलेश कुमार ने इस संबंध में आदेश जारी कर दिया है।

**समूह जनरल स्टोर का किया उद्घाटन**  
ठाकुरद्वारा, अमृत विचार : ठाकुरद्वारा के ग्राम शरीफनगर में आम स्वयं सहायता समूह के कार्यक्रम में मुख्य अतिथि ब्लॉक प्रमुख के पति व सैनी समाज के जिला अध्यक्ष डॉ. वीर सिंह सैनी ने प्रेरणा समूह जनरल स्टोर का फीता काटकर उद्घाटन किया। इस मौके पर गुंजन चौहान, मंजू लता चौहान, तारा सिंह चौहान, वीरमयम उमेश यादव, ज्ञानेंद्र शुक्ला, खेमचंद शर्मा, राजू सैनी, दीपेंद्र सैनी, आकाश सैनी आदि मौजूद रहे।



बैठक में मौजूद आंगनवाड़ी कार्यकर्त्री।

● अमृत विचार

## योजना के तहत बालिका के जन्म पर मिलेंगे पांच हजार

संवाददाता, बिलारी

**अमृत विचार :** बाल विकास परियोजना के तहत नवचयनित आंगनबाड़ी कार्यकत्रियों को बाल विकास परियोजना अधिकारी सुरेन्द्र पाल सिंह ने प्रधानमंत्री मातृ वंदना योजना के बारे जानकारी दी। उन्होंने बताया कि गर्भवती महिलाओं का आंगनबाड़ी केंद्रों पर पंजीकरण कर योजना से लाभान्वित किया जाएगा। दो किस्मों में पांच हजार रुपये दिए जाएंगे। दूसरी संतान के तौर पर बेटी होने पर भी 6 हजार रुपये मिलेंगे।

**अमृत विचार**  
an amrit vichar

**क्लासीफाइड**

**विज्ञापन हेतु सम्पर्क करें**  
**मो. 79068 15587**

### संबंध विच्छेद

मैंने अपने पुत्र मो. कैफ आयु 20 वर्ष को गलत संगत में पड़ जाने के कारण उससे संबंध विच्छेद कर अपनी चल अचल संपत्ति से बेदखल कर दिया है। जो व्यक्ति मो. कैफ से व्यवहार या लेन देन रखेगा वह अपने कृत्यों का खुद जिम्मेदार होगा, मुझसे भरे परिवार से कोई वास्ता नहीं रहेगा। अब्दुल वहाब पुत्र स्व. श्री हाजी आशक निवासी मोहल्ला बरगद थाना टांडा जिला रामपुर।

### सूचना

मैंने अपना नाम JAVED HASAN से बदलकर JAVED SIDDQUI S/O ZAHID HUSAIN सिविल लाइन्स मुरादाबाद रख लिया, भविष्य में मुझे नए नाम से जाना पहचान जाए।

### सूचना

मेरे हाई स्कूल वर्ष 1982 अनुक्रमांक 226602 तथा इंटरमीडिएट वर्ष 1984 अनुक्रमांक 113434 के प्रमाण पत्र खो गए हैं। नवनीत कुमार पुत्र हरि सरन अग्रवाल, एच एसअग्रवाल इंटर कॉलेज रुस्तम नगर सहसपुर बिलारी मुरादाबाद।

### सूचना

मेरे हाई स्कूल वर्ष 2012 अनुक्रमांक 0833120 तथा इंटरमीडिएट वर्ष 2014 अनुक्रमांक 0606196 के प्रमाण पत्र-सह-अंक पत्र खो गए हैं। मोहम्मद साकिर पुत्र मोहम्मद अहसान केयर ऑफ विनोत कुमार ग्राम संदलपुर पोस्ट हाजीपुर चंदू कुंदरकी मुरादाबाद।

**वैधानिक सूचना :**- समाचार पत्र में प्रकाशित किसी भी विज्ञापन केसे ठावर सम्बन्धी, नीकरी सम्बन्धी, अग्रण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या अवलेख, सम्पर्धन को पुष्टि समाचार पत्र नहीं करता है।

# अमृत विचार

## कार की टक्कर से बाइक सवार पिता-पुत्र की मौत

**महिला घायल, नीलगाय से टकराकर कार ने बाइक को मारी थी टक्कर**

संवाददाता, छजलैट

**अमृत विचार :** छजलैट-कांठ हाईवे पर एक कार नीलगाय से टकरा कर अनियंत्रित होकर सामने से आ रही एक बाइक से टकरा गई। बाइक पर सवार पति-पत्नी एवं बालक तीनों गंभीर रूप से घायल हो गए। उपचार के दौरान बाइक पर सवार युवक एवं मासूम बालक की मृत्यु हो गई। जबकि महिला की हालत भी गंभीर है। मृतक के छोटे भाई ने थाना छजलैट में तहरीर देकर कार्रवाई की मांग की है। आरोपी कार चालक हादसे के बाद मौके पर कार को छोड़कर फरार हो गया।

जनपद अमरोहा के थाना अमरोहा देहात के ग्राम सिरसा खुमार निवासी सफी मोहम्मद पुत्र फकीरा 40 वर्ष अपनी पत्नी शायदा व 4 वर्षीय पुत्र सयान के साथ 3

- **बाइक से बेटे और पत्नी के साथ छजलैट जा रहा था सफी**
- **आरोपी कार चालक मौके पर कार छोड़कर भागा**



मृतक सफी मोहम्मद।

मृतक सयान।

अगस्त को थाना छजलैट क्षेत्र के ग्राम भागीजोत में अपनी ससुराल आए हुए थे। जो मंगलवार 5 अगस्त को बाइक से कांठ से छजलैट जा रहे थे। सुबह 10 बजे के करीब जैसे ही वह छजलैट कांठ हाईवे पर फूलपुर तिराहे पर पहुंचे तो सामने से आ रही फॉर्च्यूनर कार नंबर यूपी78 जीएस 2577 नीलगाय से टकराकर अनियंत्रित होकर बाइक में टकरा

गई। टक्कर इतनी जबरदस्त थी कि बाइक बुरी तरह क्षतिग्रस्त हो गई और तीनों बाइक सवार गंभीर रूप से घायल हो गए। हादसे के बाद कार चालक दुर्घटना स्थल से फरार हो गया। सूचना मिलने पर थाना प्रभारी निरीक्षक संजय पांचाल छजलैट घटनास्थल पर पहुंचे। पुलिस ने एंबुलेंस से तीनों को सीएचसी कांठ भिजवाया, जहां सफी मोहम्मद और मासूम सयान को मृत घोषित कर दिया गया। जबकि हादसे में घायल महिला की हालत गंभीर बनी हुई है। पुलिस की सूचना पर परिजन घटनास्थल पहुंचे। मृतक के पीड़ित छोटे भाई नूर मोहम्मद ने थाना छजलैट में तहरीर देकर कानूनी कार्रवाई की मांग की है। कार को पुलिस ने कब्जे में लिया है। जबकि आरोपी कार चालक हादसे के बाद मौके से कार छोड़कर फरार हो गया।

### बच्चों के विवाद में दो पक्षों में मारपीट, एक घायल

**अगवानपुर, अमृत विचार :** सोमवार रात 10 बजे गली में बच्चों के खेलने को लेकर दो पक्षों में विवाद हो गया, मामला इतना तूल पकड़ गया कि मारपीट हो गई। मारपीट में एक व्यक्ति के सिर में चोट लग गई। पुलिस ने आरोपी को हिरासत में लेकर पीड़ित को अस्पताल भेजा।

नगर पंचायत के मोहल्ला पझाया निवासी इरशाद पुत्र मकसूद का गली में बच्चों के खेलने को लेकर मोहल्ला निवासी सोनू पुत्र रिफाकत में विवाद हो गया। दोनों में गाली गलौज होने लगी, उसके बाद दोनों पक्षों में मारपीट शुरू हो गई। मारपीट में इरशाद के सिर में चोट लग गई। पुलिस ने सोनू पुत्र रिफाकत को हिरासत में ले लिया और इरशाद को मेडिकल के लिए भेजा। पुलिस का कहना है कि तहरीर मिलने के कार्रवाई की जा रही है।

## 195 लाभार्थियों को राशन कार्ड बांटे



कार्यक्रम में लोगों को संबोधित करते विधायक रामवीर सिंह।

संवाददाता, कुंदरकी

**अमृत विचार :** विधायक ठाकुर रामवीर सिंह ने कुंदरकी विधानसभा के ब्लॉक सभागार पात्र गृहस्थी राशन कार्ड वितरित किए। कुंदरकी विधायक के कैप कार्यालय पर जनसुनवाई के दौरान प्राप्त आवेदनों को पूर्ति विभाग द्वारा सत्यापित करने के बाद मंगलवार को ब्लॉक सभागार कुंदरकी में 195 लाभार्थियों को पूर्ति विभाग के कर्मचारियों की उपस्थिति में विधायक कुंदरकी द्वारा

### मकान का ताला तोड़कर नकदी और जेवर चोरी

**ठाकुरद्वारा, अमृत विचार :** सोमवार को चोरों ने मकान का ताला तोड़कर घर में रखी नकदी व सोने चांदी के आभूषण चोरी कर लिए। चोरी की पता चलने पर मोहल्ले के लोग एकत्र हो गए। सूचना पर पहुंची पुलिस ने जांच शुरू कर दी है।

रतनपुर रोड स्थित मंडी समिति के किराये के मकान में मिथलेश देवी व उसकी बेटी कविता रहती है। मिथलेश देवी 2 दिन पहले अपने घर चली गई थीं, बेटी सोमवार को सवेरे 9 बजे अपने मकान के ताले लगाकर नगर में पैथोलॉजी पर नौकरी करने गई थीं। शाम 4 बजे जब अपने कमरे पर पहुंची तो देखा कि गेट के अंदर के कमरों के ताले टूटे पड़े थे। कमरे से युवती के मां के जेवर और नकदी गायब थी। सूचना पर प्रभारी निरीक्षक जसपाल सिंह ग्वाल पुलिस बल के साथ मौके पर पहुंचे और जांच की। बता दें कि नगर व देहात क्षेत्र में अब तक आधा दर्जन से अधिक चोरियां हो चुकी हैं। चोरों के आतंक से नगर से लेकर ग्रामीण क्षेत्र के लोग परेशान हैं, लोग पहरा देकर रखवाली कर रहे हैं। प्रभारी निरीक्षक ने बताया कि जांच की जा रही है शीघ्र ही चोरी का खुलासा कर दिया जाएगा।



कार्यक्रम स्थल का निरीक्षण करते मंडलायुक्त आन्जनेय कुमार सिंह, डीआईजी।

## अटल आवासीय विद्यालय का लोकार्पण करेंगे मुख्यमंत्री

संवाददाता, बिलारी

**अमृत विचार :** भाजपा सरकार की महत्वपूर्ण योजनाओं में से एक अटल आवासीय विद्यालय का निर्माण बिलारी तहसील क्षेत्र के गांव पिपली चौक में हुआ है। उसी के लोकार्पण करने के लिए बुधवार को प्रदेश के मुखिया मुख्यमंत्री योगी आदित्यनाथ बिलारी पहुंचेंगे।

मंगलवार को सरकारी अमला मुख्यमंत्री के कार्यक्रम स्थल पर कार्यक्रम को अंतिम रूप देते रहे। अधिकारी मुख्यमंत्री के कार्यक्रम में कोई भी कोर कसर नहीं छोड़ना चाहते हैं। मंडलायुक्त और डीआईजी के

अलावा भाजपा पदाधिकारियों ने भी कार्यक्रम स्थल का मुआयना किया। बुधवार को मुख्यमंत्री 2 बजे कार्यक्रम स्थल पर पहुंचेंगे, जिसको लेकर अधिकारियों द्वारा कार्यक्रम की रूपरेखा तैयार कर ली गई है। मंगलवार को डीआईजी मुनिराज और मंडल आयुक्त आन्जनेय कुमार सिंह भी कार्यक्रम स्थल पर पहुंचे, जहां उन्होंने कार्यक्रम स्थल का जायजा लिया। इसके अलावा पूर्व लोकसभा प्रत्याशी परमेश्वर लाल सैनी, जिला अध्यक्ष आकाश पाल, भाजपा नेता विश्वास यादव, नगर मंडल अध्यक्ष विकास गुप्ता, पारस शर्मा, सुरेश सैनी भी कार्यक्रम स्थल पर पहुंचे।

## धोखाधड़ी कर 20 लाख का लोन लेने का प्रयास

संवाददाता, कुंदरकी

**अमृत विचार :** कुंदरकी थाना क्षेत्र के अंतर्गत गांव निवासी किसान की जमीन से अवैध तरीके से फर्जी दस्तावेज और आईडी तैयार कराकर बैंक से लोन लेने के प्रयास का मामला प्रकाश में आया है। पुलिस मामले में कई लोगों से पूछताछ कर रही है। ग्राम अब्दुल्लापुर थाना कुंदरकी निवासी पीड़ित किसान जुम्मा पुत्र अमीर हुसैन ने थाने में शिकायती पत्र देते हुए बताया था कि उसके पास करीब 10 एकड़ जमीन है। 31 जुलाई को पंजाब नेशनल बैंक शाखा बिलारी के मैनेजर जांच पड़ताल करने के लिए उसके घर पर पहुंचे और बताया कि आप अपनी जमीन पर 20 लाख रुपये का लोन ले रहे हैं। किसान ने कहा कि उसने किसी लोन के लिए बैंक में आवेदन नहीं किया है। बैंक मैनेजर ने दस्तावेज दिखाए, जिसमें आधार कार्ड, पैन कार्ड और फर्जी दस्तावेज

### पुत्र प्राप्ति के लिए रखा जाता है पुत्रदा एकादशी

व्रत : आचार्य विजय

**बिलारी, अमृत विचार :** प्रेम शांति सदन में पुत्रदा एकादशी पर्व पर भजन कीर्तन के साथ व्रत का पारायण किया गया। आचार्य विजय पाल सिंह ने इस व्रत के महत्त्व के बारे में बताया।

गायत्री परिवार शाखा बिलारी की ओर से पुत्रदा एकादशी पर्व पर भजन संध्या कार्यक्रम किया गया। गायत्री परिवार के कार्यकर्ता आचार्य विजयपाल सिंह राघव ने बताया कि पुत्रदा एकादशी व्रत पुत्र की प्राप्ति व लिए किया जाता है। भगवान विष्णु को समर्पित यह एकादशी वर्ष में दो बार आती है। इस व्रत को मुख्य रूप से निसंतान दंपति पुत्र की प्राप्ति के लिए करते हैं। धार्मिक मान्यताओं के अनुसार इस दिन भगवान विष्णु की पूजा अर्चना करने और व्रत रखने से पुत्र की प्राप्ति होती है तथा जीवन में सुख समृद्धि आती है। कहा कि यह व्रत पति-पत्नी के बीच प्रेम और सद्भाव को बढ़ाता है। इस व्रत को करने से भक्तों की मनोकामना की पूर्ति होती है। इस अवसर पर मुख्य रूप से आदित्य राघव, अभी, समर, दक्ष, सजल, निष्ठा, कन्नु, रुचि राघव आदि भक्त मौजूद रहे।

● बैंक के शाखा प्रबंधक के घर आकर पूछताछ करने पर खुला

मामला, पुलिस कर रही जांच

थे। इसके बाद उन्होंने बैंक पहुंचकर और जानकारी हासिल की और सभी कागजों के फोटो स्टेट कराए। इस दौरान बैंक मैनेजर ने लोन निकालने वाले व्यक्ति को बैंक बुलाया तो वह आया और बहाने बाजी करते हुए और धोखा देकर वहां से फरार हो गया। किसान ने आरोप लगाया है कि उसको शक है कि संबंधित व्यक्ति के साथ क्षेत्रीय नेता भी इस पड़्यंत्र में शामिल है। जो कि विधायकी का चुनाव भी लड़ चुका है। पीड़ित किसान ने थाना कुंदरकी में शिकायती पत्र देते हुए पुलिस से कानूनी कार्रवाई करने की गुहार लगाई है। पुलिस मामले में तीन लोगों से पूछताछ कर रही है। इस बारे में जब क्षेत्रीय नेता से बात की गई तो उन्होंने बताया कि इस मामले से उनका कोई भी लेना देना नहीं है।

### गर्भवती की अस्पताल ले जाते समय मौत

**ठाकुरद्वारा, अमृत विचार :** 8 महीने की गर्भवती महिला को अचानक पीड़ा होने लगी। परिजन तत्काल महिला को निजी अस्पताल ले जाने लगे लेकिन रास्ते में ही महिला की मौत हो गई। परिजनों ने फिर भी महिला को निजी अस्पताल में दिखाया। लेकिन चिकित्सक न उसे मृत घोषित कर दिया। कोतवाली क्षेत्र के गांव रूपपुर निवासी रिन्कु सिंह की 25 वर्षीया पत्नी सुजाता देवी 8 महीने की गर्भवती थी। सोमवार रात उसे अचानक प्रसव पीड़ा होने लगी परिजन उसे अस्पताल ले जाने लगे लेकिन महिला ने रास्ते में ही दम तोड़ दिया। इसके बाद भी परिजन अस्पताल पहुंचे और जांच कराई लेकिन चिकित्सक ने जांच कर महिला को मृत घोषित कर दिया।

निर्धारित तिथि तक निविदा प्राप्त न होने के कारण, सप्ताह के प्रत्येक गुरुवार को समय 12:00 बजे से 02:00 बजे तक टेण्डर फार्म क्रय करते हुए अगले दिवस में शुक्रवार को टेण्डर बाक्स में डाली जायेगी, जिसके खोलने की कार्यवाही अगले दिवस में की जायेगी। टेण्डर स्वीकार अथवा अस्वीकार करने का अधिकार सक्षम अधिकारी/मा. अध्यक्ष महोदय में निहित होगा। निविदा स्वीकृति हो जाने पर निविदा निरस्त करने सम्बन्धी किसी भी प्रकार के प्रार्थना पत्र पर विचार नहीं कियाजायेगा। शर्तें या जानकारी किसी भी कार्य दिवस में कार्यवाही में एवं उक्त विज्ञप्ति पोर्टल http://sambhal.nic.in पर देखी जा सकती है।

अपर मुख्य अधिकारी  
जिला पंचायत, सम्भल



सिटी ब्रीफ

लाठी डंडों से पीटकर युवक को किया घायल

रामपुर, अमृत विचार : खजुरिया थाना क्षेत्र के गांव बेदपुर निवासी गुरविंदर सिंह का कहना है कि 4 अगस्त की दोपहर सुखदीप सिंह और उसका पिता कुलविंदर सिंह घर में घुस आए। उसके बाद मेरे साथ गाली-गलौज कर दी थी। विरोध करने पर पिता पुत्र ने दोनों को लाठी डंडों से पीटकर घायल कर दिया। आस पास के लोगों को आता देखकर आरोपी मौका पाकर फरार हो गए।

रक्षाबंधन पर लोकल रूटों पर दौड़ेंगी बसें

रामपुर अमृत विचार : मौजूदा समय में रोडवेज में 100 बसें हैं। रक्षाबंधन के पर्व को देखते हुए एअरएम द्वारा बसों को चेक करने के बाद बसों को वर्कशाप में मरम्मत के लिए भेजा जा रहा है। ताकि रक्षाबंधन वाले दिन सुबह से ही बसों को भीड़ को देखते हुए लोकल रूटों पर दौड़ाया जा सके। ताकि बसों को भाइयों के घर जाने में किसी प्रकार की परेशानी नहीं आ सके। एआरएम महेंद्र सिंह ने बताया कि रक्षा बंधन के मौके पर 100 बसों को ज्यादा से ज्यादा लोकल रूटों पर दौड़ाया जाएगा।

पुरानी तहसील में कल लगेगा रोजगार मेला

रामपुर, अमृत विचार : मुख्यमंत्री मिशन रोजगार योजना के अन्तर्गत युवाओं को रोजगार से जोड़ने के लिए सेवायोजन विभाग द्वारा एक दिवसीय रोजगार मेला 7 अगस्त को सुबह 10 बजे से पुरानी तहसील स्थित जिला सेवायोजन कार्यालय पर मेला लगेगा। प्रभारी सेवायोजन अधिकारी मनोज कुमार ने बताया कि इच्छुक अभ्यर्थी साक्षात्कार के समय अपना एक सीवी, पासपोर्ट साइज फोटो एवं शैक्षिक प्रमाण पत्रों की एक छाया प्रति साथ लेकर आए।

दुष्कर्म के आरोपी को किया गिरफ्तार

मिलक, अमृत विचार : पुलिस ने दुष्कर्म के मामले में फरार चल रहे एक आरोपी को गिरफ्तार कर जेल भेज दिया है। क्षेत्र की एक गांव निवासी महिला ने पुलिस को तहरीर देकर आरोप लगाया था कि उसकी नाबालिग पुत्री के साथ दो सगे भाइयों ने मौसा के घर ले जाकर दुष्कर्म किया था। मंगलवार को पुलिस ने फरार चल रहे एक आरोपी अनस निवासी स्वार खुर्द थाना केमरी को रडोडा तिराहे से गिरफ्तार कर न्यायालय में पेश किया।

रोडवेज को एक माह में लगी डेढ़ करोड़ रुपये की चपत

कार्यालय संवाददाता, रामपुर

अमृत विचार: सावन माह के चार सोमवार में रूट डायवर्जन के चलते कम सवारियां मिलने के कारण रोडवेज को करीब डेढ़ करोड़ की चपत लगी है। अब बारिश की वजह से सवारियों कम सफर कर रही है। डायवर्जन खत्म होने के बाद रोडवेज का पहिया फिर से पटरी पर आने की उम्मीद है।

11 जुलाई से सावन का माह शुरू हुआ था। जिसमें चार सोमवार को लेकर डायवर्जन लागू किया गया। रोडवेज बसों को भी बाईपास से होकर निकाला जा रहा था। तीसरे और चौथे सोमवार के कारण बसों को शहर के अंदर भी प्रवेश नहीं दिया गया था। बसों को बाईपास से बरेली की ओर रवाना किया जा रहा था। जिस कारण से कम सवारियां मिल रही

टाउनशिप के बाद 35 एकड़ में बनेगा ट्रांसपोर्ट नगर

रामपुर विकास प्राधिकरण की पहली टाउनशिप के लिए जमीन के अधिग्रहण का कार्य लगभग पूरा, बैटक में डीएम ने दी जानकारी

कार्यालय संवाददाता, रामपुर

अमृत विचार: रामपुर विकास प्राधिकरण (आरडीए) की पहली टाउनशिप के लिए किसानों से जमीनों का अधिग्रहण का काम लगभग पूर्ण चुका है। टाउनशिप की कवायद के बाद अब आरडीए ने जिले में सालों से चली आ रही ट्रांसपोर्ट नगर बनाने की मांग की ओर कदम बढ़ा दिए हैं। केमरी रोड पर 80 करोड़ की लागत से ट्रांसपोर्ट नगर बनाया जाएगा। मंगलवार को जिलाधिकारी जोगिंदर सिंह ने कलेक्ट्रेट सभागार में आयोजित प्रेसवार्ता में यह जानकारी दी है।

आरडीए के उपाध्यक्ष व जिलाधिकारी जोगिंदर सिंह ने बताया कि जिले में शहजादनगर और जीरो प्वाइंट पर इंटरचेंज सहित कई एनएचआई के



प्रेसवार्ता में ट्रांसपोर्ट नगर बनाने की जानकारी देते डीएम व साथ में एसपी।

बड़े प्रोजेक्ट पर काम चल रहा है। आरडीए की ओर से पहली आवासीय कॉलोनी बसेगी, जिसके साथ जल्द ट्रांसपोर्टनगर बनाया जाएगा।

पहाड़ीगेट से केमरी जाने वाले मार्ग पर 35 एकड़ में ट्रांसपोर्ट नगर बनाएंगे। इसमें जमीन का

चिह्नीकरण कर लिया गया है। जल्द ट्रांसपोर्ट नगर बनाने को लेकर जमीनों का अधिग्रहण भी शुरू कर देंगे। ट्रांसपोर्ट नगर से व्यापारियों को राहत मिलेगी और उनका उत्पीड़न बंद होगा। अब शहर के अलग अलग क्षेत्रों में भारी वाहनों से ढुलाई और उनकी

तीन लाख की लूट का मामला चोरी में दर्ज

रामपुर, अमृत विचार : शहजादनगर थाना क्षेत्र के भडपुरा में बदमाश रविवार रात को घर में घुसकर महिला को हथियारों के बल पर नकदी और जेवर सहित तीन लाख माल लूटकर ले गए थे। पुलिस ने लूट के मामले में चोरी में रिपोर्ट दर्ज की है। पुलिस मामले की जांच कर रही है।

गांव निवासी शेर मोहम्मद रोजाना की तरह घर में अपने परिवार के साथ थे। जबकि उनका बेटा तौईब करीब साढ़े आठ बजे नमाज पढ़ने गया था। उसके कुछ देर के बाद ही बदमाश मौका पाकर तमचे और चाकू के बल पर घर में घुस गए। उसके बाद महिला को हथियारों के बल पर कब्जे में कर लिया। उसके बाद बदमाशों ने घर में रखे सोने चांदी के जेवर और नकदी सहित तीन लाख का माल समेट लिया। महिला के पैरों की पायल उतरवाने लगे, लेकिन महिला के विरोध करने पर बदमाश उसके पैर में चाकू मारकर घायल कर चले गए। मामले में पुलिस को तहरीर दी गई। पुलिस जांच कर रही है।



खेत में बैठा तेंदुआ।

● खेतों पर जाने से कतरा रहे किसान, वन विभाग को दी सूचना

से कतराने लगे। तेंदुआ देखे जाने की सूचना गांव में फैली तो लोग दहशत में आ गए। टोली बनाकर कुछ लोगों ने खेतों की ओर जाने की हिम्मत जुटाई। लेकिन बारिश होने के कारण लोग मौके तक नहीं पहुंच सके।

कार्यालय संवाददाता, रामपुर

अमृत विचार : चोरों के आने के शोर सुनकर हड़बड़ाहट में युवक छत से गिरकर गंभीर रूप से घायल हो गया। अस्पताल ले जाते समय रास्ते में युवक ने दम तोड़ दिया। मौत से परिजनों का रो रोकर बुराहाल है। परिजनों ने शव का पोस्टमार्टम कराए बिना सुपुर्द-ए-खाक कर दिया।

अजीमनगर थाना क्षेत्र के गांव रतनपुरी निवासिनी नरगिस ने बताया कि सोमवार रात को उनका पति नवी हसन (27) छत पर सो रहा था। रात को उन्हें आहट हुई कि घर की दीवार पर कुछ लोग चढ़ने का प्रयास कर रहे हैं। तब उन्होंने शोर मचा दिया। शोर सुनकर छत पर सो रहे नवी हसन हड़बड़ाहट में उठे और छत से गिरकर गंभीर रूप से घायल हो गए। आवाज सुनकर



नवी हसन के घर में रोती बिलखती महिलाएं।



नवी हसन।

परिजन मौके पर पहुंचे और नवी रहने को उठाकर अस्पताल की ओर दौड़े, लेकिन नवी हसन ने रास्ते में ही दम तोड़ दिया। नवी

हर जिले में ट्रांसपोर्ट नगर है। जिले में भी एक ट्रांसपोर्ट बनना चाहिए। इससे ट्रांसपोर्टरों को काफी लाभ मिलेगा। जिलाधिकारी की ये अच्छी मुहिम है, ये स्वागत योग्य है।

– राशिद खां, रायल ट्रांसपोर्टर



जिले में ट्रांसपोर्ट नगर में बना रहा है जोकि बहुत अच्छी बात है हम पिछले 30 सालों से ट्रांसपोर्ट नगर बनने का मुद्दा उठा रहे थे। अब बनने जा रहा है तो बहुत अच्छा है। इससे लोगों को फायदा होगा। – दर्शन सिंह खुराना, ट्रांसपोर्टर



कई सालों से ट्रांसपोर्ट नगर बनने की मांग उठाई गई थी। अब जिलाधिकारी द्वारा अगर ट्रांसपोर्ट नगर बनवाया जा रहा है। इससे अच्छी बात क्या हो सकती है। काफी समस्याओं का समाधान होगा। – भुख्तियार खां, ट्रांसपोर्टर



ट्रांसपोर्ट नगर नहीं होने से नो पार्किंग की समस्या बनी रहती है जगह-जगह वाहन खड़े होने के कारण हादसे होने का खतरा बना रहता है। इससे हादसों पर रोक लगेगी।

– नासिर खां, ट्रांसपोर्टर



सर्विस का काम होता है। जिससे आम जनता के साथ व्यापारियों को दिक्कतों का सामना करना पड़ता है। ट्रांसपोर्ट नगर में बिजली पानी, सीवर लाइन सहित सभी सुविधाएं होंगी। 80 करोड़ रुपये जमीन अधिग्रहण से लेकर विकास कार्यों में खर्च किए जाएंगे।

वहीं जिलाधिकारी ने बताया कि आरडीए की 65 हेक्टेयर में बनने जा रही पहली टाउनशिप के लिए 9 अगस्त को डिमांड ड्राफ्ट प्रक्रिया शुरू करेंगे। जबकि स्वतंत्रतादिवस के मौके पर 15 अगस्त को टाउनशिप लांच करेंगे। कॉलोनी को विकसित के साथ

सेना का टैंक भी शोभा बढ़ाएगा। उन्होंने कहा कि प्रदेश में सबसे सस्ते दामों में प्लॉट देंगे। उन्होंने बताया कि इससे जहां किसानों को लाभ होगा, वहीं व्यापारियों और आसपास के लोगों को भी काफी लाभ मिलेगा। इसका कार्य जल्द पूरा कर लिया जाएगा।

सज गया बाजार, कई वैरायटी की राखियां आई

कार्यालय संवाददाता, रामपुर

अमृत विचार : रक्षाबंधन का पर्व नजदीक आते ही बाजारों में अब धीरे-धीरे करके रौनक बढ़ गई है। बाजार में राखियों की दुकानें सजने लगी हैं। इस बार कई तरह की राखियां बाजार में आई हैं। इनमें प्रधानमंत्री नरेंद्र मोदी के मुखौटे की राखी बच्चों को काफी लुभा रही है। 9 अगस्त को भाई बहन के प्रेम और स्नेह का पर्व रक्षाबंधन करीब आ चुका है। जिसको देखते हुए अब बाजार धीरे-धीरे गुलजार होने लगा हैं। ज्वालानगर से लेकर अजीतपुर सड़क के दोनों ओर राखियों की दुकानें लगाई जा रही है। बारिश के मौसम को देखते हुए पन्नियों से दुकानों को पैक किया जा रहा है। इसके अलावा शहर में मिस्टनगंज और राजद्वारा में भी दुकानें लग रही है। सराफा कारोबारियों का कहना है कि चांदी की राखियों की मांग भी जोरों पर हैं। बाजार में महिलाओं के लिए



दुकान पर रखी प्रधानमंत्री नरेंद्र मोदी के मुखौटे वाली राखियां।

● अमृत विचार

राखी में कई वैरायटी

मुख्य बाजार के सराफा कारोबारियों का कहना है कि इस बार चांदी की राखियों की भी अच्छी मांग है। इसमें रुद्राक्ष, डमरू, शिवलिंग, तिलक, त्रिशूल, ओम और शिवा नाम की राखी खास है। इनका वजन 7 ग्राम से 25 ग्राम तक है। इनकी कीमत 700 से 2800 रुपये तक है। विक्रेताओं ने बताया कि इस बार लुंबा राखी में कई तरह की वैरायटी है। इसमें कई आकर्षक राखियां हैं। इनकी कीमत 50 से 150 रुपये तक है। लुंबा राखी भाई-भाभी के लिए होती है।

खास कलकत्ता वाली राखियां भी मंगाई गई हैं। इनमें जर्किन राखी, आर्टिफिशियल डायमंड की राखी और परफ्यूम वाली राखियां खास

हैं। इनकी कीमत 150 से 300 रुपये तक हैं। इसके अलावा बच्चों के लिए उनके पसंदीदा कार्टून की राखियों की भरमार है। छोटा भीम,

न्यूज डायरी

छात्राओं ने तिरंगे की थीम पर बनाई रंगोली

रामपुर, अमृत विचार : राजकीय जुलिकार इंटर कालेज में मंगलवार को हर घर तिरंगा कार्यक्रम के तहत रंगोली प्रतियोगिता हुई। कॉलेज की प्रधानाचार्य डॉ. शालू कौशल ने बताया कि हर घर तिरंगा कार्यक्रम के तहत 15 अगस्त तक प्रतिदिन भिन्न-भिन्न प्रकार के कार्यक्रम आयोजित किए जाएंगे। छात्राएं आसपास के क्षेत्रों में जागरूकता रैली निकालेंगी। कालेज में मंगलवार को छात्राओं ने हर घर तिरंगा थीम पर रंगोलियां बनाई। कालेज प्रधानाचार्य ने छात्राओं को तिरंगे का महत्व बताया। कार्यक्रम संचालन अफीफा और खतीजा ने किया।



रजा डिग्री कालेज में आजादी की वीरगाथा कार्यक्रम का आयोजन

रामपुर, अमृत विचार : राजकीय रजा स्नातकोत्तर महाविद्यालय में मंगलवार को हर घर तिरंगा अभियान के तहत प्रथम चरण में महाविद्यालय की राष्ट्रीय सेवा योजना इकाइयों, राष्ट्रीय केडेट कोर, रोवर-रेंजर और छात्र-छात्राओं द्वारा राष्ट्रीय ध्वज के सम्मान, संरचना, आजादी की वीरगाथा, तिरंगा निर्माण प्रतियोगिता का आयोजन मंगलवार को हुआ। प्रतियोगिता में छात्र-छात्राओं द्वारा तिरंगे बनाए गए। महाविद्यालय की प्राचार्य डॉ. जागृति मदान धींगडा, प्रभारी डॉ. बिजेन्द्र सिंह, डॉ. साक्षी त्यागी, प्राचार्य ने बताया कि यह अभियान 15 अगस्त तक चलेगा। कार्यक्रम अधिकारी डॉ. नरेश कुमार, डॉ. इरम नईम, डॉ. प्रमोद कुमार, रेंजर रोवर प्रभारी डॉ. राजेश कुमार, डॉ. माया भारती, डॉ. बेबी तबस्सुम, डॉ. निधि गुप्ता, डॉ. कैश मियां, डॉ. नेहा नगपाल मौजूद रहे।



स्कूल से निकाले जाने पर किया प्रदर्शन, बीएसए को दिया ज्ञापन

रामपुर, अमृत विचार : भारतीय वाल्मीकि धर्म समाज भावाधस (भीम) के कार्यकर्ताओं ने वीरेश भीम अनार्य की अध्यक्षता में जिला बैसिक शिक्षा अधिकारी कार्यालय में प्रदर्शन किया। उसके बाद बीएसए को ज्ञापन सौंपा। जिसमें हनी कठोरिया और एक महिला को निकाले जाने का विरोध बताया। वीरेश भीम अनार्य ने कहा कि गांधी समाधि समीप स्थित एक स्कूल में दलितों के उत्पीड़न के निष्पक्ष जांच करने और हटाए कर्मचारियों को वापस रखने की मांग की। बैसिक शिक्षा अधिकारी ने आश्वासन दिया कि 3 दिन के अंदर मामले में कार्रवाई की जाएगी।



कंपोजिट विद्यालयों के प्रस्ताव शासन को भेजे जाएंगे

रामपुर, अमृत विचार : डीएम ने बताया कि जिले में तीन और सीएम कंपोजिट विद्यालयों के लिए प्रस्ताव भेजे जाएंगे। इसमें स्कूलिंग के साथ खेल का बड़ा मैदान होगा। 10 से 12 एकड़ में स्कूल बनेगा। एक सीएम कंपोजिट विद्यालय सिंगनखेड़ा में बन रहा है।

जिलाधिकारी ने कहा कि शासन स्तर से गृह कर व जलकर बढ़ाया गया है। 1986 के बाद टैक्स रिवाइज नहीं हुआ है, जीआईएस सर्वे में 1 लाख 90 हजार से ज्यादा भवनों को चिह्नित कर चुका है। टैक्स को लेकर लोग आपत्ति दे सकते हैं, उसका समाधान कराया जाएगा। उन्होंने कहा 48 घंटे हो रही बारिश के चलते 35 बाढ़ चौकियों को अलर्ट किया गया है। सितंबर तक यहां बाढ़ आने का खतरा रहता है, नए कटान पर भी नजर रखी गई है।

- मोदी की राखी बाजार में मचा रही धूम
- ज्वालानगर और सिविल लाइन में लगने लगीं दुकानें



बाजार में बिक रही राखियां।

डोरेमॉन, हनुमान, दीपा पिपा, बेन टेन ब्रदर और की-चेन की राखियां उपलब्ध हैं। जो 20 से 50 रुपये तक की हैं।

स्वतंत्रता की कहानी

मोहम्मद अली जौहर से मिलने दो बार रामपुर आए महात्मा गांधी

आजादी की अलख जगाने में रामपुर का रहा विशेष योगदान

कार्यालय संवाददाता, रामपुर


अमृत विचार: स्वतंत्रता की अलख जगाने में रामपुर का विशेष योगदान रहा है। शहर के मोहल्ला चौक मोहम्मद सईद खां स्थित मोहम्मद अली जौहर के आवास पर दो बार उनसे मिलने के लिए महात्मा गांधी आए और तीन दिन तक उनके आवास पर रुके। प्रसिद्ध इतिहासकार डॉ. जहीर सिद्दीकी ने बताया कि महात्मा गांधी भार में उठकर कुएं पर स्नान करते थे और इसके बाद रामधुन गाते थे। आज भी यादें ताजा हैं।

10 दिसंबर 1878 को जन्मे भारत के महान स्वतंत्रता संग्राम सेनानी मौलाना मोहम्मद अली जौहर भारत की आजादी के लिए बीमारी की हालत में 1930 में गोल मेज कांग्रेस में भाग लेने लंदन पहुंचे। गोल मेज कांग्रेस में उन्होंने करीब ढाई घंटे अंग्रेजों से जिरह की और 19 नवंबर



रामपुर आने पर ली गई महात्मा गांधी त।

1930 को लंदन में हुई गोल मेज कांग्रेस में मौलाना ने अपने भाषण में कहा था- मेरे मुल्क को आजादी दो या मेरी कब्र के लिए मुझे दो गज जगह दे दो। क्योंकि यहां मैं अपने मुल्क की आजादी लेने आया हूं और उसे लिए बिना वापस नहीं जाऊंगा। इसके बाद मौलाना ने लंदन के हाइड पार्क होटल में 4 जनवरी 1931 को आखिरी सांस ली। गोल मेज कांग्रेस के बाद ब्रिटिश सरकार ने भारत को आजादी तो नहीं दी, लेकिन लंदन के होटल में हुई मौलाना की मौत ने दुनिया



मौलाना मोहम्मद अली जौहर

को भारत की आजादी का संदेश दे दिया। मौलाना मोहम्मद अली जौहर की मौत की खबर ने पूरी दुनिया को सदमे में डाल दिया। भारत में जब ये खबर पहुंची तो सम्पूर्ण देश में निस्तब्धता छा गई। वयोंवृद्ध इतिहासकार डा. जहीर सिद्दीकी बताते हैं कि जगह-जगह शोक-सभाएं आयोजित की गईं, मौलाना के कामों का जिक्र हुआ। लोगों को देश की आजादी के लिए मर-मिटने के लिए प्रेरित किया गया। इन सभाओं में हिन्दू-मुसलमान दोनों ही शामिल होते थे। उनके बारे में अनेक पत्र-

- जौहर ने भारत को आजादी या कब्र के लिए मांगी थी दो गज जमीन

नवाब हामिद अली खां से भी मिले गांधी

इतिहासकार डॉ. जहीर अली सिद्दीकी ने बताया कि अपने रामपुर प्रवास के दौरान महात्मा गांधी नवाब हामिद अली खां से मिलने के लिए कोठी खासबाग गए थे। नवाब के दरबार में नंगे सिर नहीं जाते हैं इसलिए मौलाना मोहम्मद अली जौहर की माता बी अम्मा ने उन्हें खादी की टोपी सिलकर दी जिसे लगाकर महात्मा गांधी नवाब साहब से मिलने पहुंचे। तभी से यह टोपी आज तक गांधी कैप के नाम से प्रसिद्ध है और नेता इस टोपी को लगाते हैं।

पत्रिकाएं प्रकाशित की गईं, जिसमें मौलाना का त्याग का जिक्र हुआ।



सिटी ब्रीफ

**अचानक लापता हुआ युवक, गुमशुदगी दर्ज**  
धमोरा, अमृत विचार : शहजानगर थाना क्षेत्र के गांव नानकार गांव निवासी परशुराम ने पुलिस को तहरीर देकर बताया कि उनका बेटा मुनीश यादव सोमवार की सुबह से अचानक से गायब हो गया।शाम तक वापस नहीं आया तो परिजनों ने उसकी काफी तलाश की। लेकिन उसका कोई सुराग नहीं लगा सका। परिजनों ने पुलिस से उसकी तलाश करने की गुहार लगाई है।

**ड्रोन की अफवाह पर होगी कार्रवाई: एसपी**  
रामपुर, अमृत विचार : कलेक्ट्रेट सभागार में आयोजित प्रेसवार्ता में जिलाधिकारी जोगिंदर सिंह और पुलिस अधीक्षक विद्या सागर मिश्र ने ड्रोन की अफवाह उड़ाने वालों को सख्त चेतावनी देते हुए कड़ी कार्रवाई की बात कही। पुलिस अधीक्षक ने कहा कि ड्रोन को लेकर 17 या 18 जुलाई से अप्वाह शुरू हुई। लगातार जागरूकता के बाद मामला शांत हुआ। दो मामलों में बच्चों के खिलौने के तौर पर ड्रोन उड़ाने की बात सामने आई। गांवों सुरक्षा समिति बनाई गई और लोगों को जागरूक किया। दो लोगों पर वीडियो वायरल के बाद कार्रवाई की गई। जिलाधिकारी ने कहा कि एनएचआई, पीडब्ल्यूडी या अन्य सरकारी एजेंसी ड्रोन के माध्यम से जमीनों को ट्रैस करती हैं।

**डुंगरपुर मामले में 12 को होगी सुनवाई**  
रामपुर, अमृत विचार : सपा शासन काल में डुंगरपुर में बने मकानों पर बुलडोजर चलावा दिया गया था जिसमें सपा नेता आजम खां सहित कई लोगों को आरोपी बनाया गया था। पुलिस ने विवेचना के बाद जार्जशीट कोर्ट में दाखिल कर दी थी। जिसकी सुनवाई एमपी-एमएलए सेशन कोर्ट में हो रही है। एडीजीसी सीमा सिंह राणा ने बताया कि गवाह नहीं आने के कारण सुनवाई टल गई। अब इस मामले में 12 अगस्त को सुनवाई होगी।

**सिमरा में बना पुल क्षतिग्रस्त, किया बंद**  
रामपुर, अमृत विचार : लोक निर्माण विभाग के अधिशासी अभियंता ने बताया कि बिलासपुर-मिलक प्रमुख जिला मार्ग के गांव सिमरा में स्थित पुल क्षति आने के कारण मंगलवार से भारी वाहनों का पुल पर आवागमन प्रतिबंधित रहेगा। इस दौरान बिलासपुर से आने वाले भारी वाहनों को केमरी से रामपुर गेठ कर मिलक के प्रस्थान करेंगे। मिलक से आने वाले भारी वाहन रटौन-धमोरा रामपुर से होकर बिलासपुर को जाएंगे।

सोयाबीन तेल व खाद्य पदार्थों के 14 नमूने लिए

कार्यालय संवाददाता, रामपुर

**अमृत विचार :** जिलाधिकारी जोगिंदर सिंह के निर्देश पर अभिहित अधिकारी सुनील कुमार शर्मा ने रक्षाबंधन के त्यौहार को देखते हुए मिलावट पर प्रभावी रोकथाम के लिए विभिन्न प्रतिष्ठानों पर छापामारी अभियान चलाया। टीम ने रिफाईंड व सोयाबीन तेल सहित कुल 14 नमूने लिए हैं।

पहाड़ी गेट स्थित किंग स्वीट हाउस के बाबर खां से रंगीन छेना मिठाई और बर्फी का 1-1 नमूना लिया। साईं विहार स्थित पाल दूध डेयरी के रामपाल से दूध और दही का 1-1 नमूना और दूधिया सिपाही लाल से दूध का 1 नमूना लिया। छितारिया टांडा स्थित

साइड न देने पर बाइक सवारों ने बुजुर्ग की गला दबाकर की हत्या

बेटे को भी किया पीटकर घायल, आक्रोशित लोगों ने शव रखकर किया हंगामा

कार्यालय संवाददाता, मिलक

**अमृत विचार :** साइड न मिलने पर बाइक सवार दबंगों ने पिता पुत्र के साथ मारपीट की। इसके बाद आरोपियों ने अथेड़ की गला दबाकर हत्या कर दी और घटना स्थल से फरार हो गए। इसके बाद घटना स्थल के पास सड़क किनारे बने टिनशेड में परिजनों ने शव रखकर आरोपियों के खिलाफ कार्रवाई की मांग की। घटना की जानकारी मिलते ही सीओ मिलक राजवीर सिंह परिहार, एसडीएम आनंद कुमार कनौजिया, इंस्पेक्टर धनंजय कुमार ने मौके पर पहुंचकर परिजनों और ग्रामीणों को समझाने का प्रयास किया, लेकिन देर रात तक कोई भी बात मानने को तैयार नहीं था।

थाना क्षेत्र के परम कल्याणपुर निवासी जितेंद्र कुमार ने बताया कि वह और उनके पिता भगवानदास (55) ई-रिक्षा चलाकर परिवार का भरण पोषण करते हैं। मंगलवार शाम को वह और उसके पिता भगवानदास ई-रिक्षा से सवारियां लेकर अपने

एसडीएम और सीओ देर रात तक करते रहे समझाने का प्रयास

घटना की जानकारी मिलते ही घटना स्थल पर सैकड़ों लोग जमा हो गए। सभी ने एक राय होकर शव को सड़क किनारे बने यात्री टिन शेड में रख दिया और आरोपियों की खिलाफ कार्रवाई की मांग करते हुए हंगामा करने लगे। जानकारी मिलने पर एसडीएम आनंद कुमार कनौजिया, सीओ मिलक राजवीर सिंह, मिलक थाना प्रभारी धनंजय कुमार समेत अन्य थानों की पुलिस भी घटना स्थल पर पहुंच गई। दोनों अधिकारियों ने परिजनों को समझाने का प्रयास किया, लेकिन देर रात तक सभी लोग आरोपियों की गिरफ्तारी की मांग को लेकर अड़े रहे। सीओ और एसडीएम ने परिजनों को आरोपियों के खिलाफ कार्रवाई का आश्वासन दिया है।

पुलिस आरोपियों को तलाश कर रही है। पुलिस मामले की जांच गंभीरता से कर रही है। हत्या में जो भी आरोपी शामिल हैं। उनके खिलाफ निश्चित रूप से कार्रवाई की जाएगी। पुलिस मृतक के परिजनों को समझाने का प्रयास कर रही है। जिससे पोस्टमार्टम होने के बाद अग्रिम कार्रवाई अमल में लाई जा सके।

-विद्यासागर मिश्र, एसपी रामपुर

गांव आ रहे थे। तरब्बा गांव के समीप पहुंचने पर बाइक से आ रहे लोगों ने हार्न दिया। लेकिन आगे गड्ढा होने के कारण उन्होंने ई-रिक्षा नीचे नहीं उतारा। कुछ आगे बढ़ने पर जब आरोपियों की बाइक आगे निकल गई। तब उन्होंने ई-रिक्षा रोक लिया

● मिलक के तरब्बा गांव की घटना, परिजनों का हंगामा



घटना की जानकारी देता भगवानदास का बेटा जितेंद्र। ● अमृत विचार

मौके से धमकी देते हुए फरार हो गए। घटना के बाद जितेंद्र ने परिजनों को सूचना दी। तब उनके गांव से दर्जनों लोग घटना स्थल पर पहुंच गए और हंगामा करने लगे। भगवानदास की मौत के बाद परिजनों का रो रोकर बुराहाल है।

प्राथमिक विद्यालय रहटगंज में हुआ जलभराव

**पटवाई, अमृत विचार:** ब्लॉक चमरौआ के गांव रहटगंज के लोगों ने डीएम को शिकायती पत्र भेजा है। ग्रामीणों ने बताया कि गांव में स्थित प्राथमिक विद्यालय में जलभराव और जर्जर भवनों की समस्या से बच्चों का जीवन खतरे में है। विद्यालय के भवन के ठीक सामने पानी जमा होने से छात्रों और आंगनबाड़ी के बच्चों को आने-जाने में भारी दिक्कतों का सामना करना पड़ रहा है। शिकायत पत्र में बताया कि विद्यालय के पास एक बड़ा और गहरा गड्ढा है। जिसमें हमेशा पानी भरा रहता है, जिससे कभी भी कोई अग्रिय घटना घट सकती है। इसके अलावा, साल 2007 में बने तीन अतिरिक्त कक्षा कक्ष भी जर्जर हालत में हैं, जो किसी भी वक्त गिर सकते हैं। विद्यालय प्रबंधन ने खंड शिक्षा अधिकारी से इस मामले में तुरंत हस्तक्षेप की मांग की है।

बारिश से बढ़ा नदियों का जलस्तर

कार्यालय संवाददाता, रामपुर

**अमृत विचार:** 48 घंटों से रूक-रूक से हो रही बारिश से हर तरफ पानी-पानी हो गया है। सुबह से आसमान में बादल छाप रहे और पूरे दिन बारिश होती रही। बारिश के चलते मंगलवार को भी बाजार में ग्राहकों के ना आने से मंदी छाई रही। गल्ला मंडी में ग्रामीण क्षेत्रों से माल की आवक भी नहीं हो पा रही है।

पहाड़ों और मैदानी क्षेत्रों में हो रही बारिश से नदियों का जल स्तर बढ़ गया है। रामनगर बैराज से मंगलवार की सुबह 8 बजे 3400 क्यूसेक पानी छोड़ा गया है। जबकि लालपुर वियर से 5834 क्यूसेक पानी छोड़ा है। रामगंगा नदी में हुवेनागंज से 13300 क्यूसेक पानी छोड़ा है। दड़ियाल बांध पर खतरे के निशान से कोसी 2 मीटर नीचे बह रही है। गंगापुर भीोतपुर में रामगंगा नदी खतरे के निशान से 1.40 मीटर नीचे बह रही है। प्रशासन ने गांवों में ऐलान कराया है कि ग्रामीण



मंगलवार को कोसी के जल स्तर को देखते अधिकारी। ● अमृत विचार

बाद चौकियों पर तेनात कर्मचारियों को अलर्ट कर दिया गया है। फ़िलहाल, बाद की स्थिति नहीं लेकिन, कुदरत के मामले में कुछ नहीं कहा जा सकता। निरंतर पहाड़ों और मैदानी क्षेत्रों में बारिश हो रही है और कुछ भी हो सकता है। कर्मचारियों को अलर्ट कर दिया गया है।

-नवीन कुमार, एक्सपर्टन नहर खंड

नदियों के आसपास नहीं जाएं। दड़ियाल बांध पर खतरे का निशान 209.69 मीटर के सापेक्ष 207.60 मीटर पर कोसी नदी बह रही है। लालपुर वियर पर में 195.23 मीटर पर खतरे का निशान है जिसके सापेक्ष 192.54 मीटर पर कोसी नदी बह रही है। दो दिन से कभी तेज तो कभी हल्के बारिश हो रही है। मंगलवार को

सुबह से आसमान में बादल मंडरा रहे हैं और बारिश हो रही है। लगातार बारिश होने से जन-जीवन प्रभावित हुआ है। बाजारों में भी लोगों की भीड़ कम होने से कारोबार प्रभावित हुआ है। मिस्टन गंज स्थित गल्ला मंडी में आदुती मनोज अग्रवाल बताते हैं कि लगातार बारिश होने से गांवों से आने वाला माल दो दिन से नहीं आया है।

कोटा चुनाव को लेकर लोगों का हंगामा

संवाददाता,पटवाई

**अमृत विचार:** मंगलवार को ग्राम पंचायत मदारपुर में कोटा चुनाव के दौरान उस समय हंगामा मच गया। जब अधिकारी तय समय पर नहीं पहुंचे। चुनाव सुबह 11 बजे शुरू होना था, लेकिन कर्मचारी दोपहर 2 बजे पहुंचे। जिससे ग्रामीण आक्रोशित हो गए।

भारतीय किसान संघ के जिलाध्यक्ष वीरेश शर्मा को जब इसकी सूचना मिली तो वे तुरंत मौके पर पहुंचे। उन्होंने सहायक विकास अधिकारी (एडीओ) पंचायत सुरेंद्र शर्मा से बात की।एडीओ ने कहा कि चुनाव तो होगा, लेकिन वीरेश शर्मा ने समय की पाबंदी का हवाला देते हुए कहा कि अधिकारियों ने जनता को गुमराह किया है। जब एडीओ अपनी बात पर अड़े रहे, तो वीरेश



प्रदर्शन करते भारतीय किसान संघ के जिलाध्यक्ष व कार्यकर्ता। ● अमृत विचार

● नई तारीख की घोषणा के बाद शांत हुए ग्रामीण

शर्मा ने अपने कार्यकर्ताओं के साथ मिलकर सड़क पर धरना-प्रदर्शन शुरू कर दिया। मामले की गंभीरता को देखते हुए उपजिलाधिकारी (एसडीएम) शाहबाद मौके पर पहुंचे।कर्मचारियों से बात की।

उन्होंने आज का चुनाव रद्द कर दिया और जल्द ही नई तारीख घोषित करने का आश्वासन दिया। एसडीएम के आश्वासन के बाद प्रदर्शनकारी शांत हुए और उन्होंने अपना धरना समाप्त कर दिया। धरने में वीरेश शर्मा के साथ मिंटू तिवारी, टिटू राजपूत, सोहरण सिंह और सैकड़ों कार्यकर्ता मौजूद थे।

जिले में ध्वस्तीकरण की कार्रवाई को रोके प्रशासन



जिला अधिकारी को ज्ञापन सौंपते कांग्रेसी।

● अमृत विचार

संवाददाता,रामपुर

● कांग्रेसियों ने हो रहे ध्वस्तीकरण पर जताया आक्रोश

**अमृत विचार:** कांग्रेसियों ने मंगलवार को जिलाधिकारी जोगिंदर सिंह को ध्वस्तीकरण की कार्रवाई रोकने के लिए ज्ञापन दिया। इसमें दुकानों और मकानों पर ध्वस्तीकरण रोकने की मांग की है। कांग्रेस के तमाम पदाधिकारी मंगलवार को जिलाध्यक्ष प्रमिल कुमार निक्कू पंडित के नेतृत्व में कलेक्ट्रेट पहुंचे। इस मौके प्रमिल शर्मा ने कहा कि कि ध्वस्तीकरण की कार्रवाई से बेरोजगारी बढ़ रही है। लोग परेशान हैं अपने बच्चों को दो वक्त की रोटी का इंतजाम किस तरह करें। कहा कि हम अवैध

निर्माण को संरक्षण नहीं देते, परंतु यह आवश्यक है कि कार्रवाई से पहले समुचित सूचना, पुनर्वास को योजना, और मानवीय दृष्टिकोण अपनाया जाए। सभी ने कहा कि इससे लोगों को दिक्कतों का सामना करना पड़ रहे हैं।

मांग है कि ध्वस्तीकरण को कार्रवाई को रोका जाए। ज्ञापन देने के दौरान जिलाध्यक्ष प्रमिल कुमार शर्मा निक्कू पंडित, पूर्व विधायक संजय कपूर, मुति उर रहमान बल्लू, इसके अग्रवाल, बाकर अली खां आदि मौजूद रहे।

किसानों ने मांगों को लेकर किया प्रदर्शन



अधिकारियों से वार्तालाप करते किसान।

● अमृत विचार

कार्यालय संवाददाता,रामपुर

● भाकियू भानू ने बिलासपुर में गिनाई समस्याएं

**अमृत विचार:** भाकियू (भानू) के कार्यकर्ताओं ने बिलासपुर सिचाई कार्यालय पर जमकर नारेबाजी की। किसानों ने कहा कि डैम में अधिक पानी होने से करीब दो हजार एकड़ फसल बर्बाद हो रही है।

राष्ट्रीय उपाध्यक्ष मोहम्मद हनीफ वारसी ने कहा कि लगभग

2000 एकड़ जमीन कि फसलें खराब होने के कगार पर हैं। डैम में ज्यादा पानी इकट्ठा करने की वजह से खेतों में पानी भर रहा है। जितना पानी पुराने समय में रखा जाता था, उतना लेवल रखा जाए। अन्यथा अगर किसी भी किसान की फसल खराब हुई तो किसानों को

मुआवजा विभागीय अधिकारी देंगे। इस मौके पर धरना प्रदर्शन करने वालों में जमील अहमद, साजिद हुसैन, देवेन्द्र सिंह, मुराद खान, देवेन्द्र सिंह, सतनाम सिंह, आजाद सिंह, गुरमीत सिंह, मोहम्मद अहमद, रशीद खान, गुफरान अली, मतलब हुसैन, यावर खान, सलीम वारसी, मतलब हसन, कदीर आलम, सोनू, राम प्रसाद, रामवीर सिंह आदि शामिल रहे।

पुलिस ने तीन गैंगस्टर को किया गिरफ्तार

**स्वार,अमृत विचार:** गौवंशीय पशुओं का वध करने के मामले में फरार चल रहे गैंगस्टर के तीन आरोपियों को पुलिस ने गिरफ्तार कर कोर्ट में पेश किया है।

कोतवाली के उपनगर नरपतनगर दूदावाला निवासी इमरान, मुर्तजा, रिजवान, आरिफ, मुकीम, अकील, रहीस, हनीफ, तंजीम, मौअज्जम अहमद गैंग के सक्रिय सदस्य हैं। गैंग का सरगना इमरान है। सोमवार की रात गश्त के दौरान कोतवाल प्रदीप मलिक को सूचना मिली कि गैंगस्टर के आरोपी घर पर मौजूद है। जिस पर कोतवाल ने पुलिस को साथ लेकर छापामार कार्रवाई कर गैंगस्टर के आरोपी आरिफ, मुकीम, तन्जीम को गिरफ्तार कर जेल भेज दिया।

श्रावणी पर्व पर विशेष यज्ञ का किया आयोजन



आर्य समाज मंदिर में मंगलवार को हवन करते प्रधान।

● अमृत विचार

संवाददाता,रामपुर,

**अमृत विचार:** रा शहर के मोहल्ला पट्टी टोला स्थित आर्य समाज मंदिर में मंगलवार को यज्ञशाला में श्रावणी पर्व पर विशेष यज्ञ का आयोजन किया गया। जिसमें प्रमुख यजमान आर्य समाज के प्रधान मुकेश आर्य एवं पत्नी मीनू, अमित रस्तोगी एवं पत्नी शिखा रस्तोगी, सुभाष

रस्तोगी पत्नी दुर्गेश रस्तोगी रहे। भजन उपदेशक पंडित मुकेश राज आर्य ने भजन गाकर श्रोताओं को मंत्र मुग्ध कर दिया। आर्य समाज के प्रधान मुकेश आर्य और आचार्य वीरेंद्र शास्त्री ने विचार व्यक्त किए। कार्यक्रम के मुख्य अतिथि मेंथा व्यवसायी कपिल आर्य रहे। इस मौके पर मनोज आर्य, राजीव रस्तोगी, अमित रस्तोगी आदि रहे।

भूमि अधिग्रहण का मुद्दा उठाया



पंचायत को संबोधित करते किसान नेता।

● अमृत विचार

संवाददाता,रामपुर,

भेजा। प्रदेश कैप कार्यालय पर हुई पंचायत में प्रदेश महासचिव हसीब अहमद ने कहा कि शाहबाद क्षेत्र के मथुरापुर, बोलसर मतवाली और किरा के किसानों की कृषि भूमि से लिए अधिग्रहीत की गई भूमि का निस्तारण कराने की मांग की। इसके बाद मुख्यमंत्री को ज्ञापन भी

**अमृत विचार:** भाकियू टिकैत की पंचायत में भूमि अधिग्रहण का मुद्दा उठाया। शाहबाद रोड के लिए अधिग्रहीत की गई भूमि का निस्तारण कराने की मांग की। इसके बाद मुख्यमंत्री को ज्ञापन भी

ही अभिलेखों में भूमि अधिग्रहण की प्रक्रिया पूरी की। पंचायत में दरवारी लाल शर्मा, दीपचंद प्रधान, मोहसिन राजा, अशोक कुमार, सुनील कुमार, मनोज सिंह, अशोक शर्मा, सुनील कुमार, मुस्तकीम, शरीफ अहमद, सलीम सफी, रामौतार, सेवाम, प्रमोद यादव भी मौजूद रहे।

कार्यालय संवाददाता,रामपुर

**अमृत विचार:** राम विहार स्थित भाजपा कार्यालय पर मंगलवार को महत्वपूर्ण बैठक हुई। इसमें भाजपा के क्षेत्रीय अध्यक्ष सत्येंद्र सिसोदिया ने कहा कि हर घर तिरंगा अभियान देश के प्रति सम्मान, प्रेम और समर्पण प्रकट करने का अवसर है। ऐसे में प्रत्येक कार्यकर्ता अपने घर के साथ पूरे मोहल्ले में हर घर तिरंगा लगवाने की जिम्मेदारी लेनी चाहिए। उन्होंने तिरंगा यात्राओं के संबंध में आवश्यक निर्देश दिए।

कार्यक्रम का शुभारम्भ मुख्य अतिथि क्षेत्रीय अध्यक्ष सत्येंद्र सिसोदिया, जिला प्रभारी राजा वर्मा, हरीश गंगवार, शहर विधायक आकाश सक्सेना, मिलक विधायक राजबाला, राज्य पिछड़ा वर्ग आयोग



मुख्य अतिथि को वायलिन देते जिलाध्यक्ष

● अमृत विचार

● राम विहार स्थित भाजपा कार्यालय पर हुई बैठक में लिए निर्णय

के उपाध्यक्ष सूर्यप्रकाश पाल, राज्य महिला आयोग की सदस्य सुनीता सैनी ने भारत माता के चित्र के समक्ष दीप प्रज्वलित कर किया। सत्येंद्र

सिसोदिया ने कहा कि 2014 के बाद तिरंगा यात्राओं और हर घर तिरंगा अभियान के माध्यम से देश में राष्ट्रप्रेम का भाव जन-जन तक पहुंचा है। विभिन्न धार्मिक यात्राओं में भी इसका प्रभाव नजर आता है। इस अवसर पर जिला पंचायत अध्यक्ष



कार्यक्रम के दौरान मौजूद मुख्य अतिथि एवं अन्य।

● अमृत विचार

ख्यालीराम लोधी, पूर्व विधायक बीना भारद्वाज, अली युसूफ अली, ज्वालाप्रसाद गंगवार, पूर्व जिलाध्यक्ष अंगय गुप्ता, हंसराज पण्पू, सुरेश गंगवार, जिला महामंत्री अशोक बिश्नोई, रविंद्र सिंह रवि, सतनाम सिंह, मोहन कुमार लोधी, चित्रक

मितल, मिलक नगर पालिकाध्यक्ष दीक्षा गंगवार, ब्लॉक प्रमुख हरिवाला यादव, अर्चना गंगवार, कुलवंत औलख, मोहित सैनी, पंकज लोधी, महेश मोर्य, संजय चौधरी, अर्जुन रस्तोगी, राज कुमार चौहान, प्रदीप गुप्ता आदि मौजूद रहे।



सिटी ब्रीफ

बुआ के घर से लौट रहे युवक की दुर्घटना में मौत

हसनपुर, अमृत विचार : अज्ञात वाहन की टक्कर से युवक की मौत हो गई। परिजनों में कोहरा मच गया। गजरोला थाना क्षेत्र के गांव खुगावली निवासी 20 वर्षीय धर्म सिंह पुत्र राम महेश सोमवार की देर शाम कोतवाली क्षेत्र के गांव लुहारी खादर से अपनी बुआ के घर से बाइक से घर लौट रहा था। रखेडा लिंक मार्ग पर गांव भीम ठीकरी के निकट स्थित पुलिया के पास अज्ञात वाहन ने टक्कर मार दी। युवक की घटना स्थल पर ही मौत हो गई। राहगीरों ने मुतक के मोबाइल से परिजनों को सूचना दी। पुलिस ने शत पोस्टमार्टम के लिए भेज दिया। सब इंस्पेक्टर चुनौलाल ने बताया कि अज्ञात वाहन चालक के खिलाफ मुकदमा दर्ज कर लिया है और शव को पोस्टमार्टम के लिए भेज दिया है।

बेटों ने पैसों को लेकर विधवा मां से की मारपीट

हसनपुर, अमृत विचार : क्षेत्र के हैबतपुर बंजारा गांव में एक विधवा के साथ उसके बेटों और बहू ने मारपीट की। हनीफा ने पुलिस को तहरीर में बताया कि उसने हाल ही में अपने दो बकरे 29 हजार रुपये में बेचे थे। 2 अगस्त की शाम करीब 6 बजे उसके बेटे असगर, अकबर, इरशाद और बहू गुलफसा ने उससे बकरे के पैसे मांगे। उसने पैसे देने से मना कर दिया, तो सभी ने मिलकर उसके साथ गाली-गलौज की और मारपीट की। आरोपियों ने उसे जान से मारने की धमकी भी दी। पुलिस ने हनीफा की तहरीर के आधार पर उसके बेटों असगर, अकबर, इरशाद और बहू गुलफसा के खिलाफ संबंधित धाराओं में मुकदमा दर्ज कर लिया है।

फरीदपुर के ग्रामीणों ने की जलभराव से निजात की मांग

अमरोहा, अमृत विचार : गांव फरीदपुर ऊर्फ नसीरपुर में बारिश से रास्ते में जल भराव व कीचड़ की वजह से लोगों को परेशानियों का सामना करना पड़ रहा है। ग्रामीणों ने प्रदर्शन कर समस्या का समाधान कराने की मांग की है। ग्रामीणों का आरोप है कि गांव के मुख्य मार्ग पर पिछले काफी समय से जल भराव की समस्या बनी हुई है। रोजाना महिलाएं व बच्चे समस्या से जूझ रहे हैं। कई बार प्रधान से शिकायत की गई है लेकिन समाधान नहीं हुआ। प्रदर्शन करने वाले ग्रामीणों में विवेक कुमार, राम सिंह, हर्पाल सिंह, लेखनज सिंह, सोमेंद्र सिंह, कुसुम सहित आदि शामिल रहे।

दिव्यांग बच्चों के बनाए गए प्रमाण पत्र

संवाददाता, हसनपुर

**अमृत विचार:** मंगलवार को ब्लॉक संसाधन केंद्र चन्दनपुर खादर पर समग्र शिक्षा के अंतर्गत दिव्यांग बच्चों के दिव्यांग प्रमाण पत्र बनाने हेतु एक दिव्यांग मेडिकल असिमेंट कैंप का आयोजन किया गया। कैंप का उद्घाटन खण्ड शिक्षा अधिकारी गंगेश्वरी अनिल कुमार एवं डॉ आरिफ शमी नेत्र सर्जन द्वारा संयुक्त रूप से किया गया।

ब्लॉक में चिन्हित 306 दिव्यांग छात्र छात्राओं के प्रमाण पत्र कैंप में बनाया जाना है। डॉ. शहनाज ताहिर, लक्ष्मी, सागर, आरिफ शमी द्वारा 41 छात्र-छात्राओं में से 29 दिव्यांग छात्र छात्राओं के प्रमाण पत्र बनाए। खंड शिक्षा अधिकारी अनिल कुमार ने कहा कि दिव्यांग बच्चों को जनपद मुख्यालय न जाकर आसानी से ब्लॉक स्तर पर कैंप द्वारा प्रमाण पत्र

बंद मकान से चोरों ने उड़ाए लाखों के जेवर और नकदी

चांदपुर, अमृत विचार:चांदपुर तहसील क्षेत्र के ग्राम जमालुद्दीनपुर में चोरों ने एक बंद मकान का ताला तोड़कर लगभग पांच तोले सोने, चांदी के आभूषण, करीब 20 हजार रुपये, वस्त्र और अन्य सामान ले उड़े। अनुमानित नुकसान करीब 8 लाख रुपये बताया जा रहा है।

यह मकान गजराज सिंह का है, जो अपने भाई राजबहादुर के साथ रहते हैं। सोमवार रात करीब 12 बजे गजराज सिंह की नींद खुली तो उन्होंने देखा कि घर के एक कमरे की खिड़की और दरवाजा खुला हुआ है। शक होने पर जब वे अंदर पहुंचे तो अलमारी और अन्य सामान पूरी तरह से बिखरा हुआ था। चोरी की सूचना उन्होंने तुरंत डायल 112 पर दी। डायल 112 की टीम के साथ सीता मठ पुलिस चौकी जलीलपुर से पुलिस अधिकारी मौके पर पहुंचे और घटनास्थल की जांच की।

अमृत विचार

बारिश का कहर... मकान ढहे, एक की मौत

रविवार से लगातार हो रही बारिश, घर ढहने से कई लोग गंभीर घायल, मलबे में दबकर सामान नष्ट

कार्यालय संवाददाता, अमरोहा

**अमृत विचार:** जिले में लगातार हो रही बारिश से मकान ढह रहे हैं। नौगांवा में एक युवक की मौत हो गई। जबकि अमरोहा व डिडौली में मकान गिरने से कई लोग घायल हुए हैं।

बारिश अब कहर बरपा रही है। रविवार से लगातार हो रही बारिश मंगलवार की तड़के सुबह से शुरू हो गई। सारा दिन बारिश होती रही। बारिश से अमरोहा, गजरोला और नौगांवा में तीन मकान गिर गए हैं। मलबे में दबकर लाखों रुपए का सामान बेकार हो गया है। इस बरसात के चलते नौगांवा, गजरोला, मंडी धनौरा, अमरोहा नगर सहित आसपास के ग्रामीण इलाकों में जलभराव की स्थिति है। नौगांव सादात नई बस्ती में अब्दुल वहीद का परिवार रहता है। सोमवार को परिवार सो रहा था। लगातार बारिश हो रही थी मंगलवार को सुबह 7 बजे अचानक मकान की पीछे की दीवार भर भरा कर गिर गई जिससे लेंटर भी ढह गया। लोगों ने मलबे में दबे



नौगांवा में बारिश में ढहा मकान।

● अमृत विचार

● युवक की मौत के बाद अधिकारियों ने किया मौका मुआयना

कमर आलम के बेटे नवेद आलम और सुहैल आलम को निकाला। अस्पताल में सुहेल आलम (21) की मौत हो गई। नावेद का गंभीर हालत में इलाज चल रहा है। सोहेल की मौत से परिवार में कोहराम मच गया। उप जिलाधिकारी सुनीता सिंह, तहसीलदार लकी सिंह, नायब तहसीलदार श्रीपाल सिंह मौके पर पहुंचे। निरीक्षण कर परिवार को ढांडस बंधाया।

उधर सोमवार रात अमरोहा नगर के मोहल्ला जय ओम नगर में रामवती पत्नी राम भरोसे का कच्चा मकान गिर गया। मलबे में दबने से एक बुजुर्ग महिला और किशोरी घायल हो गईं। मोहल्ले के लोगों ने उन्हें अस्पताल में भर्ती कराया। गजरोला थाना क्षेत्र के गांव फतेहपुर में तेज बारिश के कारण राजू का कच्चा मकान गिर गया। मकान में उसका मासूम बच्चा दब गया। परिवार के लोगों ने उसे बाहर निकाला और नगर के निजी अस्पताल में भर्ती कराया।

दबंगों ने बच्चे को पीट कर किया घायल

हसनपुर, अमृत विचार: बच्चे द्वारा भैंस के कंकर मारने से नाराज पड़ोसियों ने बच्चे व उसके पिता के साथ मारपीट कर घायल कर दिया। पुलिस ने तहरीर लेकर बच्चे को उपचार के लिए सीएचसी भेज दिया।

नगर के मोहल्ला बंजारन निवासी आरिफ का पुत्र अरशद सोमवार देर शाम गली में खेल रहा था। खेलते समय बच्चे ने पड़ोसी की भैंस को कंकर मार दी। जिससे पड़ोसी गुस्से में आ गए और बच्चे को पीट दिया। पीड़ित आरिफ के अनुसार इसके बाद भी दबंग का गुस्सा शांत नहीं हुआ और लाठी डंडे लेकर उसके घर आ गए। फिर से मारपीट करने लगे मोहल्ले वासियों के एकत्र होने पर दबंग वहां से चले गए। आरिफ अपने घायल पुत्र को लेकर कोतवाली पहुंचा और दबंगों के खिलाफ तहरीर देकर कार्रवाई की गुहार लगाई। प्रभारी निरीक्षक दिनेश कुमार शर्मा ने बताया कि मारपीट की तहरीर प्राप्त हुई है। घायल को उपचार के लिए सीएचसी भेज दिया गया।

● पिछले दिनों एक गांव की युवती को युवक ले गया था

भेज दिया था। पोस्टमार्टम रिपोर्ट में युवती की गला दबाकर हत्या किए जाने का जिक्र किया गया है। प्रभारी निरीक्षक अखिलेश प्रधान ने बताया कि मामले में युवती के पिता की तहरीर पर गांव निवासी युवक विक्रम समेत चार लोगों के खिलाफ मुकदमा दर्ज कर लिया गया है। शुरुआती जांच में युवती द्वारा शादी का दबाव बनाने पर उसकी हत्या किए जाने की बात सामने आई है। पूरे मामले की गहनता से जांच की जा रही है। मजबूत साक्ष्य जुटाते हुए आरोपियों की गिरफ्तारी की जाएगी।



बरसात के चलते अमरोहा में गिरा कच्चा मकान।

● अमृत विचार

कंपोजिट विद्यालय में भरा बरसात का पानी

हसनपुर, अमृत विचार : 36 घंटे से लगातार हो रही बरसात के चलते जनजीवन



पानी निकलते कर्मचारी।

मुसीबत: झमाझम बारिश से सड़कों पर जलभराव

कार्यालय संवाददाता अमरोहा

**अमृत विचार:** बारिश अब आफत बनने लगी है। सड़कों से लेकर घरों तक पानी भर गया है। लोगों को आवागमन में परेशानी हो रही है। सोमवार की रात से लगातार बारिश हो रही है। मंगलवार को भी दिन भर बारिश होती रही। बारिश से शहर की सड़कें जलमग्न हो गईं। बारिश से एक ओर जहां मौसम सुहावना हो गया, शहर जलभराव ने शहर की सूरत बिगाड़ दी।

दुकानदार और लोगों को दिक्कतों का सामना करना पड़ा। वहीं किसानों के चेहरे पर खुशी दिखा। बारिश के चलते बिजली आपूर्ति ठप हो गई। जिससे लोगों को परेशानी का सामना करना पड़ा। बारिश ने रूकने का नाम नहीं लिया। मंगलवार की सुबह करीब 4 बजे बारिश शुरू हो गई। जो सारा दिन होती रही। कभी धीमे



बारिश के बाद बिजनौर मार्ग पर भरे पानी से होकर निकलते वाहन।

● अमृत विचार

- **लोगों को उठानी पड़ी परेशानी वाहन चालक भी दिक्कत में रहे**
- **बारिश के चलते घंटों ठप रही बिजली आपूर्ति**

तो कभी तेज जमकर बारिश हुई। बारिश ने मौसम खुशनुमा करते हुए पिछले कई दिन से पड़ रही गर्मी पर लगाम लगा दी। शाम तक

मेढ़ पर पेड़ लगाने को लेकर विवाद में महिला घायल

हसनपुर, अमृत विचार: कोतवाली क्षेत्र के बसी कलां गांव के साबिर ने पुलिस को दी तहरीर दी कि 3 अगस्त को सुबह वह पत्नी बिलकिस के साथ खेत पर काम कर रहे थे। उसके भाई जाफर, भाभी रिहाना, अब्दुल रहमान और जरीस मेढ़ के पास पेड़ लगाने लगे। बिलकिस ने पेड़ लगाने से रोका, तो कहासुनी शुरू हो गई। आरोपियों ने लोहे के वर्म (औजार) से बिलकिस के सिर पर वार कर गंभीर घायल कर दिया। साबिर के साथ भी गाली-गलौज और जान से मारने की धमकी दी। प्रभारी निरीक्षक दिनेश कुमार शर्मा ने बताया कि पीड़ित की तहरीर के आधार पर जाफर, रिहाना, अब्दुल रहमान और जरीस के खिलाफ संबंधित धाराओं में मुकदमा दर्ज कर लिया गया है। इस मामले में पुलिस आगे की कार्रवाई कर रही है।

तरौली में झाड़ू लगाते समय महिला को सांप ने डसा

रहरा , अमृत विचार: गांव तरौली में मंगलवार सुबह गांव निवासी सुनेश देवी पत्नी मनोज कुमार घर के बरामदे में झाड़ू लगा रही थी। सांप ने उनकी डंगली पर डस लिया। महिला बेहोश हो गई तो परिजन पड़ोस के एक गांव में उपचार हेतु ले गए। उसकी तबीयत में अब सुधार है।

सबला भर पहले गांव में अशोक नागर के 11 वर्षीय इकलौते बेटे अप्पित की सांप के काटने से मौत हो गई थी। इससे दो दिन पूर्व किसान रामवीर सिंह के तीन मवेशियों की सांप के काटने से मौत हो गई थी। सामुदायिक स्वास्थ्य केंद्र रहरा के चिकित्सा अधीक्षक डॉक्टर शशांक चौधरी ने बताया कि किसी व्यक्ति को सांप काटता है तो ग्रामीण झाड़ू फूंक वालों के चक्कर में न आकर स्वास्थ्य केंद्र आकर उसका उपचार करायें।

नगर पंचायत, तहसील में भरा बारिश का पानी

संवाददाता, नौगांवा सादात

**अमृत विचार:** तीन दिन से लगातार बारिश हो रही है। नौगांव सादात में गली मोहल्लों सड़कों फातिमा गर्ल्स इंटर कॉलेज, प्राथमिक स्वास्थ्य केंद्र, नगर पंचायत नौगांवा सादात, कार्यालय तहसील, उप जिलाधिकारी कार्यालय, नायब तहसीलदार कार्यालय में तालाब जैसी स्थिति उत्पन्न हो गई।

अधिकांसी अधिकारी सलिल

- **लगातार बारिश से जन जीवन होने लगा अस्त-व्यस्त**

भारद्वाज के आदेश पर नगर पंचायत कर्मचारी ने तहसील प्रांगण का पानी निकालने के लिए पंप सेट लगाकर पाइपलाइन बेचकर पानी निकालने की कोशिश में लग गए। उधर सफाई कर्मचारियों से नालों की सफाई कर पानी निकासी करने के आदेश देते हुए जल निकासी का कार्य शुरू कराया।



तहसील में भरा पानी।

● अमृत विचार

नगर पंचायत, तहसील में भरा बारिश का पानी

**अमृत विचार:** तीन दिन से लगातार बारिश हो रही है। नौगांव सादात में गली मोहल्लों सड़कों फातिमा गर्ल्स इंटर कॉलेज, प्राथमिक स्वास्थ्य केंद्र, नगर पंचायत नौगांवा सादात, कार्यालय तहसील, उप जिलाधिकारी कार्यालय, नायब तहसीलदार कार्यालय में तालाब जैसी स्थिति उत्पन्न हो गई। अधिकांसी अधिकारी सलिल

**अमृत विचार:** जहरीली घास खाने से चार पशुओं की मौत

फानन में किसान ने पशु चिकित्सक को बुलाया। चिकित्सक द्वारा उपचार करने से पहले चारों पशुओं की मौत हो गई। ग्राम प्रधान ऋषिपाल सिंह ने जेसीबी बुलाकर चारों मृत पशुओं को दफना दिया है। पशुधन प्रसार अधिकारी डॉक्टर के.पी. सिंह ने बताया की किसान अपने पशुओं को ईंध के पत्ते न खिलाएं। क्योंकि इससे ग्रास पॉइजन हो रहा है। किसान अपने पशुओं को हरे चारे के रूप में बाजरा खिल रहे हैं तो उसमें भूसा अवश्य मिलायें।

उत्तर प्रदेश ग्रामीण बैंक में हेल्थ चेकअप कैंप

मंडी धनौरा अमृत विचार : उत्तर प्रदेश ग्रामीण बैंक शाखा परिसर में केयर हेल्थ इंशोरेंस द्वारा हेल्थ चेकअप कैंप का आयोजन किया गया। आरंभ शाखा प्रबंधक विपुल चिकारा व वीके त्यागी ने किया। कैंप में यूनिफ हॉस्पिटल के डाक्टरों ने 120 ग्राहकों का चेकअप किया। लवराज सिंह, वीके त्यागी, विरेंद्र सिंह,आरिफ अली सहित आदि मौजूद रहे।

बारिश से जनजीवन अस्त-व्यस्त ढहने लगे मकान, दो लोगों की मौत

कार्यालय संवाददाता, बिजनौर

**अमृत विचार:** पिछले कई दिनों से हो रही बारिश अब कहर ढाने लगी है। मकान ढहने लगे हैं जिससे लोगों की जान पर बन आई है। बिजनौर में पिछले तीन दिनों से जारी मूसलाधार बारिश ने जनजीवन अस्त-व्यस्त कर दिया है। लगातार बारिश के चलते जिले के अलग-अलग क्षेत्रों से हादसों की खबरें सामने आ रही हैं। कहीं कच्चे मकान गिर गए, तो कहीं लैंटर ढह गया। इन घटनाओं में अब तक दो लोगों की मौत हो चुकी है और एक दर्जन से अधिक लोग घायल हुए हैं।

थाना कोतवाली शहर क्षेत्र के अलावलपुर गांव में सोमवार रात बारिश के चलते दिनेश सिंह के मकान का लेंटर भरभराकर गिर

**● अलावलपुर में गिरा लेंटर, एक ही परिवार के 7 लोग मलबे में दबे**

**● बारिश के चलते जिले में अलग-अलग क्षेत्रों में हुए हादसे**

गया। दिनेश सिंह, उनकी पत्नी और पांच बच्चे मलबे में दब गए। चीख-पुकार सुनकर ग्रामीण पहुंच गए और पुलिस को सूचित किया। ग्रामीणों और पुलिस ने करीब तीन घंटे की मशक्कत के बाद सभी को बाहर निकाला। दो घायलों की हालत गंभीर बताई जा रही है जिन्हें हायर सेंटर रेफर किया गया है।

मंगलवार तड़के नहतौर थाना क्षेत्र के मोहल्ला नई आबादी में 60 वर्षीय अय्याज अंसारी अपने कच्चे मकान की ऊपरी मंजिल पर सो रहे थे तभी छत गिर गई।

मलबे में दबे अय्याज को गंभीर हालत में बाहर निकाला गया और हायर सेंटर ले जाया गया, लेकिन इलाज के दौरान उनकी मौत हो गई। कोतवाली क्षेत्र के जंदरपुर गांव में मंगलवार सुबह कच्चा मकान गिर गया। मकान मालिक शाहिद की तीन वर्षीय बेटी चाहत की मौके पर ही मौत हो गई, जबकि दो अन्य बेटियां आयात और अलीशा घायल हो गईं। शाहिद फेरीवाला हैं और बेहद गरीब परिवार से ताल्लुक रखते हैं। उनका मकान पहले से ही जर्जर था, लेकिन मरम्मत की आर्थिक स्थिति नहीं थी। हादसे ने परिवार को गहरे सदमे में डाल दिया है। लोगों ने प्रशासन से पीड़ित परिवार को आर्थिक सहायता और सुरक्षित आवास उपलब्ध कराने की मांग की है।



#### न्यूज ब्रीफ

#### दोनों पक्षों ने लगाया मारपीट का आरोप

कैलादेवी,अमृत विचार : थाना क्षेत्र के गांव मिलक सांकिन शोभापुर निवासी मिथलेश का आरोप है कि सोमवार की रात दस बजे अपने घर जा रहा था गांव के बंदी ने पुरानी रंजिश को लेकर गाली गलौज की। विरोध करने पर मारपीट करने लगे। अवैध तमंचे से हवाई फायरिंग कर दूसरे पक्ष के लोगों ने वीडियो बनाकर फंसाने की साजिश करने लगे। वहीं बंदी का आरोप है कि सोमवार की रात घर जाते समय मिथलेश ने गाली गलौज की। विरोध करने पर मारपीट कर तमंचे से फायरिंग की। थाना प्रभारी सत्य प्रकाश सिंह ने बताया कि तहरीर मिलने पर कार्रवाई की जायेगी।

#### सड़क किनारे खड़े ट्रकों के काटे चालान

संभल,अमृत विचार : मुरादाबाद रोड पर बिजली घर के सामने खड़े रहने वाले ट्रकों व अन्य वाहनों पर कार्रवाई के लिए मांगलवार को परिहहन विभाग ने अभियान चलाया। दर्जनों वाहनों के चालान काटे। ट्रक संभाल और झुइवरों समझाया गया कि अवैध पार्किंग या बेवजह रोड वाहन खड़े न करें। ऐसे वाहनों पर कार्रवाई होगी। साफ चेतावनी की गई कि मुख्य मार्गों पर यातायात सुचारु रहे इसके लिए किसी भी हालत में सड़क किनारे वाहनों को खड़ा नहीं होने दिया जायेगा।

#### जनेश्वर मिश्र के कार्यों को हमेशा रखेंगे याद

संभल,अमृत विचार : समाजवादी पार्टी के कार्यकर्ताओं ने पूर्व जिला अध्यक्ष एवं प्रदेश कार्यकारिणी सदस्य फिरोज खां के कार्यालय पर जनेश्वर मिश्र का 93 वां जन्मदिन धूमधाम से मनाया गया। इस अवसर पर उनके विचारों एवं व्यक्तित्व पर चर्चा की गई। गोष्ठी का आयोजन कर कार्यकर्ताओं ने होस्पिटलों में मरीजों को फल वितरण किये। कहा गया कि आज वाले वक़्त में समाजवादी पार्टी का पीढ़ी इंडिया गठबन्धन जल्द केंद्र व उत्तर प्रदेश में सरकार बनायेगा।

#### बारिश से सिरसी में गिरा मकान, तीन लोग दबे

सिरसी /संभल,अमृत विचार : नगर पंचायत सिरसी के मोहल्ला चौधरियान में दुर्गा मन्दिर के पीछे रहने वाले राजपाल सेनी का मकान मंगलवार सुबह अचानक भर भरकर गिर गया। उनकी पत्नी अनीता ,बेटी शिवानी 18 वर्ष, मीना 13 वर्ष व बेटा शिवा 14 वर्ष मलबे में दब गए। राजपाल की पत्नी अनीता मामूली चोटिल हुई जबकि शिवानी मीना और शिवा भी घायल हो गए।

## मुठभेड़ में शातिर बदमाश घायल,साथी फरार

कार्यालय संवाददाता,संभल

**अमृत विचार:** असमोली पुलिस की मंगलवार दोपहर बदमाशों के साथ मुठभेड़ हो गई। पुलिस की गोली से एक बदमाश घायल हो गया जिसे पकड़ लिया गया। दूसरा बदमाश जंगल में फरार हो गया।

मंगलवार को असमोली पुलिस मड़न लोधीपुर मार्ग पर चेकिंग कर रही थी। पुलिस क्षेत्राधिकारी असमोली कुलदीप कुमार सिंह ने बताया कि एक मोटरसाइकिल आती दिखाई दी जिस पर दो लोग सवार थे। बाइक की नंबर प्लेट कालीकी पन्नी से ढकी नजर आई तो पुलिस को संदेह हुआ। पुलिस ने बाइक रोकने का इशारा किया गया तो बाइक सवारों ने स्पीड बढ़ा दी और सेवापुर पदारथपुर मार्ग की ओर भागने लगे। पुलिस बाइक सवारों का पीछा किया तो बदमाशों ने फायरिंग कर दी। पुलिस ने भी जवाबी फायरिंग की।पुलिस की

## गांवों में बरसात के बाद गिरे दर्जनों घर, भारी नुकसान

कार्यालय संवाददाता,संभल

**अमृत विचार:** विकासखंड असमोली के ग्राम बेला में तेज बारिश के बाद विक्रम पाल मुशाहिद , महेंद्र व शाहिद के कच्चे मकान गिर गए। मलबे में दबकर घरों में रखा सामान खराब हो गया।

वहीं असमोली थाना क्षेत्र के गांव मतावली पट्टी परशुराम उर्फ नया गांव निवासी शमशाद ने मनेटा रतनपुर कलां मार्ग किनारे दो महीने पहले पक्के मकान का निर्माण किया था। तेज बारिश में मकान की दीवार ढह गई जिससे मकान में दरारें आ गईं। राजा गालिबपुर निवासी किसान मुर्तजा का घर गांव में रास्ते के किनारे पर है। मुर्तजा ने बताया कि घर के पास ही उनकी पशुशाला बनी हुई हैं। सुबह 6 बजे तेज बारिश में

## 7 को आएंगे सीएम, डीआईजी व कमिश्नर ने देखीं तैयारियां

जिलाधिकारी दफ्तर के शिलान्यास के अलावा जिले को करोड़ों की विकास योजना की सौगात देंगे मुख्यमंत्री

कार्यालय संवाददाता,संभल/ बहजोई

**अमृत विचार:** संभल जिले के बहजोई में 7 अगस्त यानि कल प्रदेश के मुख्यमंत्री योगी आदित्यनाथ के दौरे का आधिकारिक कार्यक्रम जिला प्रशासन को मिल गया है। इसके साथ ही तैयारियां तेज कर दी गई हैं। मुख्यमंत्री कलेक्ट्रेट के शिलान्यास के साथ ही करोड़ों रुपए की विकास कार्यों की योजनाओं का लोकार्पण व शिलान्यास करेंगे। कमिश्नर मुरादाबाद व डीआईजी ने मुख्यमंत्री के कार्यक्रम स्थल का दौरा कर तैयारियां देखीं। तैयारी को समय से पूरा करने के अधिकारियों को निर्देश दिए।

कार्यक्रम के अनुसार मुख्यमंत्री योगी आदित्यनाथ 7 अगस्त को सुबह 9:55 पर हेलीकॉप्टर से बहजोई के गांव फतेहपुर शरीफनगर स्थित नवीन पुलिस लाइन पहुंचेंगे। वह वाहन द्वारा नवीन पुलिस लाइन परिसर का निरीक्षण करेंगे।

## प्रतियोगी परीक्षाओं में पारदर्शिता की मांग, निकाला कैंडल मार्च



बबराला में कैंडल मार्च निकालते युवा।

● अमृत विचार

**बबराला,अमृत विचार:** प्रतियोगी परीक्षाओं की निष्पक्षता, पारदर्शिता की मांग को लेकर युवा सड़क पर उतर आए। इंदिरा चौक तक कैंडल मार्च निकाला।

युवा मंगलवार शाम सपा विधायक रामखिलाड़ी सिंह यादव के आवास पर एकत्र हुए। प्रतियोगी परीक्षाओं की संस्था एडुकिवटी को हटाने और टीसीएस को फिर से दायित्व सौंपने की मांग लिखे पोस्टर लहराते हुए प्रदर्शन किया। युवाओं ने परीक्षा केंद्रों पर तकनीकी समस्याओं, जैसे



कार्यक्रम की तैयारियों की कमिश्नर व डीआईजी को जानकारी देते डीएम व एसपी।

इसके बाद 10 :15 पर जनसभा स्थल पहुंचकर लोगों को संबोधित करेंगे। बहजोई में प्रस्तावित डीएम कार्यालय का शिलान्यास करने के साथ ही प्रदर्शनी का अवलोकन करेंगे। विभिन्न जनकल्याणकारी योजनाओं के तहत संपन्न कार्यों का लोकार्पण करेंगे। इसके बाद मुख्यमंत्री 11:30 बजे संभल कल्तिक तीर्थ विजन डॉक्यूमेंट का प्रजेंटेशन भी देखेंगे जिसमें जिले के सांस्कृतिक और धार्मिक महत्व

से जुड़े स्थलों के संरक्षण और विकास की रूपरेखा प्रस्तुत की जाएगी। 12:00 बजे जनसभा स्थल से हेलीकॉप्टर द्वारा बरेली रवाना हो जाएंगे। मुख्यमंत्री का कार्यक्रम मिलते ही तैयारी तेज हो गई। जहां हेलीपैड बनाया जा रहा था तो वहीं जनसभा स्थल पर टेंट लगाया जा रहा है। सुरक्षा व्यवस्था तथा पार्किंग स्थल जनसभा स्थल पर सभी तैयारियां को अमली जामा पहनाया जा रहा है।

## बहजोई के सिपाही की बढ़ायूं में सड़क दुर्घटना में मौत

**बहजोई, अमृत विचार:** बहजोई निवासी व बढ़ायूं जनपद डायल 112 में तैनात बाइक सवार सिपाही की अज्ञात वाहन की टक्कर से मौत हो गई।

गांव आनंदपुर निवासी टीपू सुल्तान बढ़ायूं जनपद के इस्लामनगर क्षेत्र में डायल 112 पर तैनात थे। वह रात्रि में ड्यूटी कर अपनी निजी बाइक से इस्लामनगर लौट रहे थे। बढ़ायूं इस्लामनगर मार्ग पर स्थित गांव कुंडावली के निकट उनकी बाइक में अज्ञात वाहन ने जोरदार टक्कर मार दी। जिससे वह गंभीर रूप से घायल हो गए। घायल सिपाही को उपचार के लिए सरकारी अस्पताल में भर्ती कराया गया। जहां पर चिकित्सक ने मृत घोषित कर दिया। जैसे ही बढ़ायूं से सिपाही का शव पहुंचा तो परिजनों में कोहराम मच गया।

## फरार बदमाश की तलाश में कांबिंग

असमोली। सीओ कुलदीप कुमार सिंह के साथ ही अपर पुलिस अधीक्षक उतरी राजेश कुमार श्रीवास्तव मौके पर पहुंचे। फरार हुए बदमाश की तलाश में पुलिस ने आसपास के खेतों व जंगलों में घंटों कांबिग की लेकिन उसका कोई सुराग नहीं लग पाया। फरार बदमाश का नाम शमशाद बताया गया है जो गांव सरकड़ा थाना ठाकुरद्वारा जनपद मुरादाबाद का निवासी बताया गया है।

## चोरी के इरादे से घूम रहे थे मुरादाबाद के बदमाश

सीओ कुलदीप कुमार सिंह ने बताया कि पुलिस गिरफ्त में आया बदमाश युनुस निवासी ततारपुर थाना डिलारी जनपद मुरादाबाद शातिर किस्म का चोर है।

उसके खिलाफ चोरी व अन्य अपराध के 13 से ज्यादा मुकदमे दर्ज हैं। फरार हुआ उसका साथी शमशाद भी चोर है। दोनों असमोली थाना क्षेत्र में चोरी की वारदात को अंजाम देने के इरादे से घूम रहे थे। युनुस से पूछताछ की जाएगी। वहीं फरार शमशाद की भी तलाश की जा रही है।

पुत्र मोहम्मद अली निवासी ततारपुर थाना डिलारी बताया है। उसे इलाज के लिए पहले असमोली सीएफसी ले

जाया गया फिर प्राथमिक उपचार के बाद जिला अस्पताल संभल में भर्ती कर दिया गया।

## प्रदर्शन पर अड़ी भाकियू असली

● वार्ता में किसानों ने एसडीएम का अनुरोध दुकराया

कार्यालय संवाददाता,संभल

**अमृत विचार:** मुख्यमंत्री योगी आदित्यनाथ के जनपद आगमन से एक दिन पहले भारतीय किसान यूनियन असली खाद संकट व कालाबाजारी को लेकर पैदल मार्च व धरना प्रदर्शन के फैसले पर अड़ी है। एसडीएम के अनुरोध को भी ठुकरा दिया।

संभल में इस समय खाद के संकट को लेकर किसान बेहद परेशान हैं। खाद की दुकानों व सहकारी समितियों पर सुबह से ही किसानों की कतारें लगी नजर आती हैं। ऐसे हालात में दुकानदारों द्वारा खाद की कालाबाजारी व खाद के साथ जबरन कीटनाशक दवा बेचने के मामले ली सामने आ रहे हैं। भारतीय किसान

## अमृत विचार



मुख्यमंत्री के कार्यक्रम के लिए हेलीपैड बनाने में जुटे मजदूर।

● अमृत विचार

#### बारिश न खड़ी कर दे बाधा

प्रतिदिन हो रही बारिश कार्यक्रममें बाधा न बन जाए इसको लेकर अधिकारी चिंतित हैं हैं। मुख्यमंत्री के हेलीकॉप्टर उतरने को लेकर पहले जहां हेलीपैड की व्यवस्था की जा रही थी वहां पर पानी भर गया। अब दूसरी जगह हेलीपैड बनाया जा रहा है। जनसभा स्थल पर भी पानी भरने को लेकर भी परेशानी खड़ी हो गई है।

मुख्यमंत्री का आधिकारिक कार्यक्रम मिलते ही कमिश्नर आंजनेय कुमार सिंह व डीआईजी मुरादाबाद मुनिराज जी नवीन पुलिस लाइन कार्यक्रम स्थल पर पहुंच

## उफनाने लगी गंगा, 42 गांवों में बाढ़ का खतरा

कार्यालय संवाददाता,संभल/ बबराला

**अमृत विचार :** पहाड़ी और मैदानी क्षेत्रों में लगातार हो रही भारी बारिश के कारण हरिद्वार और बिजनौर बैराजों से जल की भारी मात्रा में निकासी की जा रही है। बिजनौर बैराज से 2.5 लाख क्यूसेक पानी छोड़े जाने के बाद गंगा उफान पर है। गुनौर तहसील के 42 गांव में बाढ़ की आशंका देख प्रशासन अलर्ट हो गया है। एसडीएम ने गंगा किनारे के गांवों का दौरा कर हालात देखे।

नरौरा स्थित चौधरी चरण सिंह गंगा बैराज सहित विभिन्न स्थानों पर गंगा का जलस्तर तेजी से बढ़ रहा है। जिससे बाढ़ के हालात बनने की आशंका जताई जा रही है। बिजनौर बैराज से 2:5 लाख क्यूसेक पानी छोड़े जानेके बाद पहले से उफनाई गंगा मंगलवार शाम को राजघाट में खतरे के निशान की ओर बढ़ रही थी। एसडीएम डॉ. वंदना मिश्रा ने बताया कि मंगलवार सुबह 11 बजे

## पवांसा पुलिस चौकी के निकट दंपती से लूट

संभल,अमृत विचार:बहजोई थाना क्षेत्र में पवांसा पुलिस चौकी शुक्रवार की शाम चार बजे बाइक से बहजोई से दवाई लेकर घर जाते समय दो बाइक सवार बदमाशों द्वारा दंपती ने लूट के मामले की पुलिस ने रिपोर्ट दर्ज नहीं की।

हयातनगर थाना क्षेत्र के गांव अल्लीपुर खर्द निवासी वीरपाल सिंह ने बताया कि गांव से शुक्रवार को पत्नी की दवाई दिलाने के लिए बहजोई के निजी अस्पताल गया था। पत्नी के साथ वापस लौटते समय पवांसा पुलिस चौकी से 20 मी की दूरी पर पीछे से आ रहे दो बाइक सवार बदमाशों ने अपनी बाइक साइड में लाकर पत्नी के कान से सोने का कुंडल झपटकर हयातनगर की तरफ तेजी के साथ भाग गए। शोर शराबा करने पर मुख्य मार्ग पर जा रहे राहगीर की भीड़ भी लग गई। काफी दूर तक बाइक सवार बदमाशों का पीछा किया मगर भागने में कामयाब रहे।



खानपुर गांव में पंचायत करते भाकियू असली के पदाधिकारी।

● अमृत विचार

यूनियन असली ने 6 अगस्त को पैदल मार्च निकालकर एडीएम कार्यालय परिसर में धरना प्रदर्शन की चेतावनी दी थी। 7 अगस्त को संभल में मुख्यमंत्री आ रहे हैं। मंगलवार को एसडीएम विकास चंद्र ने भाकियू असली जिलाध्यक्ष राजपाल सिंह यादव व अन्य नेताओं से वार्ता कर आन्दोलन स्थगित करने का

## जनसभा में भीड़ जुटाने के लिए 300 बसों की व्यवस्था

मुख्यमंत्री योगी आदित्यनाथ के दौरे के दौरान जनसभा को भी संबोधित करेंगे। जिसको लेकर भी तैयारी जोरों पर चल रही है। जहां एक और मुख्यमंत्री की जनसभा को लेकर वाटरपूफ टेंट लगाया जा रहा है। वहीं जनसभा स्थल के बराबर ही पार्किंग स्थल बनाया गया है। जहां पर 300 से अधिक वाहन खड़े करने की व्यवस्था होगी। बहजोई से कार्यक्रम स्थल की ओर से जाने वाले रास्ते पर भी पार्किंग बनाई जा रही है। रजपुरा की ओर से आने वाले वाहनों के लिए भी पार्किंग बनाई जा रही है। ग्रामीण क्षेत्रों में 300 से अधिक बसों के जरिए लोगों को कार्यक्रम स्थल पर लाया जाएगा।

सभा स्थल ,पार्किंग स्थल का निरीक्षण कर तैयारी को समय से पूरा करने के निर्देश दिए। वहीं सुरक्षा व्यवस्था को लेकर अलर्ट पर रहने की बात।



बबराला राजघाट पर उफनाई नजर आती गंगा।

● अमृत विचार

बिजनौर बैराज से करीब ढाई लाख क्यूसेक पानी छोड़ा गया है, जो मंगलवार देर रात से लेकर बुधवार सुबह तक नरौरा बैराज तक पहुंचने की संभावना है।

सिंचाई विभाग के अभियंता अंकित सिंह के अनुसार, नरौरा बैराज का खतरा का निशान 178.765 मीटर है, जो ढाई लाख क्यूसेक जल निकासी की स्थिति में पार हो सकता है। जलस्तर में तेजी से वृद्धि होने के सबब गुनौर तहसील

के गंगा तटीय निचले इलाकों में के गांवों में जलभराव और फसलों के डूबने की आशंका गहरा गई है। बाढ़ की आशंका को देखते हुए गुनौर तहसील की सभी 16 बाढ़ चौकियों को अलर्ट मोड पर रखा गया है। क्षेत्रीय लेखपालों को गांवों में मुनादी कराने और लोगों को ऊंचे व सुरक्षित स्थानों पर जाने की अपील करने के निर्देश दिए गए हैं।

गुनौर तहसील के अंतर्गत आने वाले बाढ़ संभावित बझांगी, उदिया

जफर अली सहित 4 नामजद व 50-60

अज्ञात पर मुकदमा

संभल,अमृत विचार : जेल से छूटने के बाद जुलूस निकालने पर जामा मस्जिद कमेटी के सदर जफर अली सहित 4 नामजद व 50-60 अज्ञात समर्थकों के खिलाफ मुकदमा दर्ज किया है।

संभल हिंसा मामले में गिरफ्तार किए गए जामा मस्जिद कमेटी के सदर जफर अली एडवोकेट जमानत के बाद 1 अगस्त को जेल से रिहा हुए थे। जेल से रिहाई के बाद जब जफर अली कार में सवार होकर संभल पहुंचे तो यहां समर्थकों ने उनका जुलूस निकालकर स्वागत किया व आतिशबाजी की थी। निषेधाज्ञा लागू होने के बावजूद जुलूस निकाले जाने को लेकर अब पुलिस ने कार्रवाई की है। सत्यव्रत पुलिस चौकी के प्रभारी आशीष कुमार तोमर ने जामा मस्जिद कमेटी सदर जफर अली एडवोकेट, सरफराज एडवोकेट, ताहिर एडवोकेट व हैदर एडवोकेट को नामजद करने के साथ ही 50-60 अज्ञात समर्थकों के खिलाफ कोतवाली में निषेधाज्ञा की धारा 163 की शर्तों के उल्लंघन का मुकदमा दर्ज कराया है।

## ● बिजनौर बैराज से 2.5 लाख क्यूसेक पानी छोड़ा गया

नगला, तोतापुर, नरूपुरा, चिरवारा की मढ़ैयां, मैदावली, सालिंग की मढ़ैयां, सिंघौला पुछ्ता, मिंगरा, रघुपुर पुछ्ता, मई हुसैनपुर पुछ्ता, ताहरपुर, काशीपुर, नगला अजमेरी, धूमना दीपपुर, खिरकवारी टप्पा वैश्य और रामनगर टप्पा वैश्य सहित कुल 42 गांवों में बाढ़ का गंभीर खतरा मंडरा रहा है। वहीं जुनावई ब्लॉक के उदियानगला, बझांगी, मैमरा, तोतापुर और रघुपुर पुछ्ता जैसे गांवों में प्रशासन ने एहतियातन कार्रवाई शुरू कर दी है। वहीं, रजपुरा विकासखंड में स्थित मोलनपुर डांडा नदी अभ्यारण में भी संभावित बाढ़ को देखते हुए संरक्षित पशुओं को सुरक्षित स्थानों पर पहुंचाने का कार्य शुरू कर दिया गया है। प्रशासन ग्रामीणों से अपील कर रहा है कि वह सतर्क रहें, अफवाहों पर ध्यान न दें और प्रशासन द्वारा जारी निर्देशों का पालन करें।

## न्यूज डायरी

## अब 21 को होगी जामा मस्जिद -हरिहर मंदिर मामले में सुनवाई

संभल, अमृत विचार : शाही जामा मस्जिद बनाम श्रीहरिहर मंदिर मामले में अधिवक्ताओं की हस्ताल के कारण मंगलवार को सुनवाई नहीं हो पाई। सिविल जज सीनियर डिवीजन के न्यायालय में इस मामले के 21 अगस्त की तारीख तय की गई है। हिन्दू पक्ष की और से मुकदमे के एक पक्षकार कैला देवी धाम के महंत ऋषि गिरी महाराज ने बताया कि हमने अदालत में एक प्रार्थना पत्र देकर कहा है कि मुस्लिम पक्ष ने अपना जवाब अब तक दाखिल नहीं किया इसीलिए हमारे पक्ष में डिट्री होनी चाहिए। हिंदू पक्ष के अधिवक्ता श्री गोपाल शर्मा ने कहा कि हमारी ओर से दिये गये तीन प्रार्थना पत्रों में वादी के पक्ष में डिट्री की मांग की है अदालत ने अनुरोध किया गया है कि मस्जिद पक्ष द्वारा डब्लू एस फाइल नहीं किया गया है इसलिए अब उनका डब्लू एस का अवसर समाप्त किया जाना चाहिए। शाही जामा मस्जिद पक्ष के अधिवक्ता शकील अहमद वारसी ने कहा कि अदालत में सभी पक्ष अपनी बात कहते हैं। हमारा पक्ष भी सुना जाएगा यदि डिट्री किए जाने योग्य होगा तो डिट्री होगा। बताया कि वकीलों की हड़ताल के कारण न तो आज सुनवाई हुई और न ही उनका डब्लूपएस दाखिल हुआ।

## बच्चों को अच्छी शिक्षा देने का काम करें शिक्षक: डीएम

बहजोई, अमृत विचार : संपूर्णता सम्मान समारोह एवं आकांक्षा कार्यक्रम के तहत बेसिक शिक्षा विभाग के तत्वाधान में बेसिक शिक्षा के स्तर उन्नयन के लिए शिक्षा विमर्श गोष्ठी का आयोजन किया गया। गोष्ठी का आरंभ डीएम ने राजेंद्र पेंसिया ने किया। इसके बाद डीएम ने मौजूद शिक्षकों को स्वाध्याय कर शिक्षण कार्य करने की शायष दिखाई। खंड शिक्षा अधिकारी एमएल पटेल ने कार्यक्रम में मौजूद प्रतिभागियों को बेसिक शिक्षा विभाग के लिए नीति आयोग द्वारा निर्धारित पैरामीटर के बारे में विस्तार से जानकारी दी। साथ ही प्रत्येक विद्यालय में कक्षा 3 कक्षा 5 एवं कक्षा 8 के अध्यनरत शत प्रतिशत बच्चों को भाषा एवं गणित विषय में निपुण बनाने के निर्देश दिए। सीडीओ गोरखनाथ भट्ट ने शिक्षकों के सभी प्रकार के देय का समय अंतर्गत भुगतान किए जाने एवं शिक्षकों की समस्या का तुरंत समाधान किए जाने के निर्देश दिए। इस दौरान जिला बेसिक शिक्षा अधिकारी अलका शर्मा सहित मौजूद रहे। संभालन शैलजा मिश्रा ने किया।

#### वाहन की टक्कर से बाइक सवार ग्रामीण की मौत

बहजोई, अमृत विचार : बाइक से जा रहे ग्रामीण की अज्ञात वाहन की टक्कर से मौत हो गई। बहजोई के गांव शोभापुर निवासी नरेश बाइक पर सवार होकर घर से किसी काम से गांव चोपा जा रहा था। जैसे ही वह गांव चोपा के निकट पहुंचा तो उसकी बाइक में अज्ञात वाहन ने जोरदार टक्कर मार दी। जिससे वह गंभीर रूप से घायल होकर सड़क पर गिर गया। सूचना पर पहुंची एंबुलेंस 108 ने घायल ग्रामीण को उपचार के लिए बहजोई के सामुदायिक स्वास्थ्य केंद्र में भर्ती कराया। जहां पर चिकित्सक ने ग्रामीण का स्वास्थ्य परीक्षण करते हुए मृत घोषित कर दिया। पुलिस ने शव पोस्टमार्टम के लिए भेज दिया।



## न्यूज़ ब्रीफ

## ओबीसी छात्रावासों की मरम्मत को 4.99

## करोड़ स्वीकृत

अमृत विचार, लखनऊ : राज्य सरकार ने पिछड़े वर्ग के जर्जर पड़े छात्रावासों को चमकाने के लिए शासन की ओर चार करोड़ 99 लाख रुपये स्वीकृत किये गए हैं। मरम्मत कार्य के तहत राजकीय स्थित राजकीय महिला पॉलीटेक्निक समेत प्रदेश के 10 छात्रावासों में कार्य होगा। शासन के अधिकारियों के अनुसार, राजकीय महिला पॉलीटेक्निक लखनऊ, इलाहाबाद एम्रीक्लर इंस्टीट्यूट डीम्स युनिवर्सिटी प्रयागराज, राजकीय पॉलीटेक्निक हंडिया प्रयागराज, वीरभूमि राजकीय स्नातकोत्तर महाविद्यालय महोबा, राजकीय इंटर कॉलेज हमीरपुर, लाल बहादुर शास्त्री महाविद्यालय गोंडा, सर्वोदय इंटर कॉलेज मिहीपुरवा बहराइच, राजकीय केजीके होम्योथिंक मेडिकल कॉलेज मुरादाबाद, काशीनरेश राजकीय महाविद्यालय ज्ञानपुर संत रविदासनगर 24 लाख और फैज-ए-आम इंटर कॉलेज मेरठ में मरम्मत कार्य कराया जाएगा।

## बिजली दरों के प्रस्ताव पर जवाब तलब

अमृत विचार, लखनऊ : नई बिजली दरों की जनसुनवाई में उपभोक्ताओं की आपत्ति पर राज्य विद्युत नियामक आयोग ने उत्तर प्रदेश पावर कॉर्पोरेशन समेत सहायक वितरण निगमों से जवाब तलब किया है। आयोग ने सप्ताह भर में बिदुवार जवाब पेश करने का निर्देश दिया है। बिजली दरों के निर्धारण को लेकर आयोग ने पिछले दिनों सभी निगमों के स्तर पर जनसुनवाई की थी। इस दौरान उत्तर प्रदेश राज्य विद्युत उपभोक्ता परिषद ने दरों में बढ़ोतरी व निजीकरण के प्रस्ताव का सख्त विरोध किया था। उपभोक्ता परिषद ने ऊर्जा निगमों पर उपभोक्ताओं का 33,122 करोड़ सरप्लास निकल रही धनराशि के एवज में दरों में कमी किये जाने की मांग की थी। उपभोक्ता परिषद ने प्रदेश के सभी वितरण निगमों में बिजली दरों में एक मुश्त 45 प्रतिशत की कमी या अगले पांच वर्षों तक 9 प्रतिशत की कमी किये जाने की मांग रखी थी।

## जटिल कैंसर का इलाज गोरखपुर में भी संभव

अमृत विचार, लखनऊ : कैंसर पीड़ितों को अब सर्जरी के लिए मुंबई या अन्य बड़े शहरों की भागदौड़ नहीं करनी पड़ेगी। जटिल और दुर्लभ कैंसर का इलाज अब गोरखपुर के महायोगी गोरखनाथ विश्वविद्यालय गोरखपुर (एमजीयूजी) के महायोगी गोरखनाथ चिकित्सालय में ही हो जाएगा। कन्साकुमारी से आए बुजुर्ग मरीज का विषय प्रसिद्ध कैंसर संशोधन डॉ. संजय माहेस्वरी के नेतृत्व वाली मेडिकल टीम ने ऑपरेशन कर रेयर प्रोटोडिग्नल कैंसर को सफलतापूर्वक हटाया है।

## 16 करोड़ रुपये से कालिंजर किला बनेगा पर्यटन हब

राज्य ब्यूरो, लखनऊ

**अमृत विचार:** 16 करोड़ रुपये की योजनाओं से कालिंजर किला पर्यटन हब बनेगा। बांदा स्थित कालिंजर का किला देशी-विदेशी पर्यटकों के प्रमुख आकर्षण का केंद्र है, जिसे राज्य सरकार और विकसित करने जा रही है। लगभग 800 फीट की ऊंचाई पर स्थित यह किला न केवल स्थापत्य कला का अद्भुत उदाहरण है, बल्कि भारत के सबसे विशाल और मजबूत किलों में भी गिना जाता है।

राज्य सरकार ने ऐतिहासिक कालिंजर किले में अवस्थापना सुविधाओं के विकास के लिए 12 करोड़ रुपए की परियोजना को मंजूरी

## पीडीए की पाठशाला नहीं सिलेबस पर हो रहा घमासान

वर्णमाला के राजनीतिक पाठ पर मचा है बवंडर , एक नई राजनीतिक सोशल इंजीनियरिंग कर रही समाजवादी पार्टी

अजय दयाल, लखनऊ

**अमृत विचार:** पीडीए पाठशाला को लेकर उत्तर प्रदेश में राजनीतिक घमासान है। सपा नेता पाठशाला लगाने से पीछे नहीं हट रहे तो वहीं व्यवस्था ऐसे नेताओं पर मुकदमा ठोकने से भी नहीं चूक रही। सपा अपने इस अभियान से प्राथमिक स्कूलों के मर्जर पर विरोध जता रही है, वहीं भाजपा सरकार इस तरीके को असमाजिक, कानून विरोधी ठहरा रही है। दोनों तरफ की कवायद राजनीति से परे नहीं लेकिन समझना यह है कि ऐसी पाठशाला कितनी कानून सम्मत है और गैरकानूनी है तो क्यों?

## ●आखिर कितनी कारगर है भाजपा सरकार की एफआईआर से काट

दरअसल, लड़ाई पीडीए की पाठशाला की नहीं, बल्कि इसमें पढ़ाए जाने वाले सिलेबस की है। घमासान भी वर्णमाला के राजनीतिक पाठ पर मचा है। पाठ पढ़ाया जा रहा है ए फॉर अखिलेश और डी फॉर डिंपल। इतना तो तय है कि आगामी चुनावों के मद्देनजर सपा एक नई राजनीतिक सोशल इंजीनियरिंग करने पर अमादा है। वहीं, राज्य सरकार का तर्क है कि पीडीए पाठशाला के जरिए सरकार विरोधी सामग्री का प्रचार किया जा रहा है। बच्चों की भावनाओं से राजनीतिक खेल किया

हमारी पार्टी यह अभियान राइट टू एजुकेशन के समर्थन में चला रही है।प्राथमिक स्कूलों का मर्जर कर सरकार इस कानून उल्लंघन कर रही है।यह लोकतंत्र, संविधान विरोधी है। हम परंपरागत अर्थ के बजाय वर्णमाला की पहचान सिखा रहे हैं।ए फॉर अखिलेश पढ़ाना कहां से गलत है। हमारा अभियान गैरकानूनी कतई नहीं।

– डॉ. रागिनी सोनकर, सपा विधायक



जा रहा है जो कि कानून व्यवस्था के लिए चुनौती बन सकता है। ऐसे में एफआईआर तो होनी ही है।

एफआईआर के विरोध में सपा प्रमुख अखिलेश यादव ने कहा, अंग्रेजों ने भी कभी पढ़ाई को लेकर किसी पर एफआईआर नहीं लिखवाई,

लेकिन यह सरकार सोचती है कि पुलिस हमारी पाठशाला बंद करा देगी। वहीं उप मुख्यमंत्री ब्रजेश पाठक ने कहा कि बच्चों और नौनिहालों के मन में राजनीति घुसाना घोर अपराध है। उन्होंने सपा पर बच्चों को राजनीतिक रंग देने का आरोप

प्राथमिक विद्यालयों के मर्जर के नाम पर पीडीए पाठशाला पूरी तरह सतही नाटक है, जो गैरकानूनी तो है ही, समाज में फूट डालने और अराजकता फैलाने का कुत्सित प्रयास है।सरकार सर्व शिक्षा अभियान चला रही है और ये पीडीए पाठशाला के नाम पर राजनीतिक षड्यंत्र कर रहे हैं।ए से अखिलेश पढ़ाकर, आप कैसा सन्देश देना चाहते हैं।

– डॉ. नीरज बोरा, भाजपा विधायक



लगाया और कहा कि आने वाले समय में सपा को इसका खामियाजा भुगतना पड़ेगा। इतना तो तय है कि पीडीए पाठशाला की सरगमी से उत्साहित सपा इस अभियान को आगे भी बढ़ाएगी। सपा इसको विधानसभा चुनाव के मैनिफेस्टो में शामिल कर

सकती है।

समाजवादी पार्टी का तर्क समझें तो पाएंगे कि प्राथमिक स्कूलों में ज्यादातर पीडीए यानी पिछड़ा, दलित, अल्पसंख्यक वर्ग से बच्चे पढ़ते हैं। स्कूलों के मर्जर से इनकी शिक्षा प्रभावित होगी, इसलिए उन्हें न्याय दिलाने को हम गांव-गांव, गली-गली पाठशाला लगा रहे हैं। इस तर्क से साफ है कि यूपी में स्कूल मर्जर के विरोध में शुरू की गई सपा की पाठशाला पीडीए वर्ग में पैठ बनाने का जरिया है। अब भाजपा इस अपने मुख्य विपक्षी दल के इस नये राजनीतिक हथियार की काट कैसे निकालती है यह तो वक्त ही बताएगा?

## योगी ने बाढ़ क्षेत्रों का किया हवाई सर्वे कहा- सरकार पीड़ितों के साथ

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ मंगलवार को आगरा में आयोजित कार्यक्रमों के बाद औरैया बाढ़ प्रभावित क्षेत्रों का हवाई सर्वेक्षण भी किया। पीड़ितों को राहत सामग्री और धनराशि देते हुए योगी ने कहा कि पूरी सरकार पीड़ितों के साथ खड़ी है। बताया कि यूपी के 21 जिले बाढ़ से प्रभावित हैं। सभी जगह तेजी से राहत-बचाव कार्य चल रहे हैं। एनडीआरएफ की 16, एसडीआरएफ की 18 और पीएसी फ्लड यूनिट की 31 टीमें तैनात की गई हैं।

मुख्यमंत्री योगी आदित्यनाथ ने मंगलवार कहा कि पिछले 10-15 दिन के अंदर अत्यधिक बरसात के कारण प्रदेश के 21 जिले बाढ़ से प्रभावित हुए हैं। बाढ़ प्रभावित क्षेत्रों में निरीक्षण और राहत कार्यों की समीक्षा के साथ-साथ प्रभावी

●प्रदेश के 21 जिले बाढ़ से प्रभावित, तेजी से चल रहे राहत व बचाव कार्य

●मुख्यमंत्री ने औरैया में और टैम-11 ने जिलों में वितरित की बाढ़ राहत सामग्री

## बाढ़ में विलीन मकानों के मालिकों को मिलेंगे नए घर

सीएम योगी ने कहा कि जनहानि होने पर परिवार को अपदा राहत कोष से चार लाख रुपये, किसी परिवार का मकान बहने या नदी में विलीन होने पर मुख्यमंत्री आवास योजना से आच्छादित करने की कार्यवाई भी की जा रही है। पशुघन की हानि पर मुआवजा दिया जा रहा है। जगह-जगह स्वास्थ्य शिविर भी स्थापित किए गए हैं। इस सीजन में एंटी रैबीज वैक्सीन, सांप के काटने पर एंटी स्नेक वेनम की भी व्यवस्था सीएचसी, जिला अस्पताल में पर्याप्त मात्रा में उपलब्ध कराए गए हैं।

डंग से सकुशल संचालन करने के लिए हर प्रभारी मंत्रियों की तैनाती की गई है। मंत्री अपनी देखरेख में जिला व पुलिस प्रशासन के साथ मिलकर बाढ़ राहत कार्यों को तेजी से आगे बढ़ा रहे हैं।

सीएम ने कहा कि सरकार की संवेदना हर बाढ़ पीड़ित के साथ है। सरकार हर सहयोग करेगी। उन्होंने आश्वस्त किया कि जिन

किसानों की फसल को नुकसान हुआ है। उसके सर्वेक्षण के भी आदेश दिए गए हैं। रिपोर्ट आते ही तत्काल मुआवजा उपलब्ध कराया जाएगा। सीएम ने नागरिकों से अपील की कि अभी अगस्त का प्रथम सप्ताह है, इसलिए अलर्ट मोड पर रहना होगा, क्योंकि बाढ़ की आशंका सितंबर तक बनी रहती है।

## लाल किले पर ध्वजारोहण की साक्षी बनेंगी 14 लखपति दीदियां

राज्य ब्यूरो, लखनऊ

**अमृत विचार :** स्वतंत्रता दिवस पर लाल किले की प्राचीर से ध्वजारोहण समारोह में प्रदेश की 14 लखपति दीदियां विशिष्ट अतिथि के रूप में शामिल होंगी। समूहों के माध्यम से आत्मनिर्भर बनी इन महिलाओं को केंद्र सरकार की ओर से विशेष सम्मान दिया जाएगा। देशभर से आ रही 700 से अधिक महिलाओं

में सर्वाधिक प्रतिनिधित्व यूपी का रहेगा।

मुख्यमंत्री योगी आदित्यनाथ की सोच और योजनाओं के परिणामस्वरूप प्रदेश की लाखों महिलाएं स्वयं सहायता समूहों के माध्यम से आत्मनिर्भर बनी हैं। ये महिलाएं घर पर ही घी, अचार, पापड़, नमकीन के उद्यम स्थापित करते हुए अन्य घरेलू उत्पाद तैयार कर न केवल अपना बल्कि अन्य महिलाओं का भी जीवन संवार रही

हैं। इन्हीं प्रेरणादायक महिलाओं में से चर्चनित 14 लखपति दीदियां 15 अगस्त के राष्ट्रीय पर्व पर दिल्ली में लाल किले पर होने वाले समारोह की साक्षी बनेंगी। मिशन निदेशक दीपा रंजन ने बताया कि प्रत्येक लखपति दीदी को उनके पति या किसी एक सहयोगी के साथ दिल्ली भेजा जाएगा। रक्षा मंत्रालय की ओर से ठहरने और भोजन की पूरी व्यवस्था की जाएगी।

## जर्जर स्कूल भवनों के ध्वस्तीकरण का अभियान तेज

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ की सख्त चेतावनी के बाद बेसिक शिक्षा विभाग ने परिषदीय विद्यालय परिसरों में स्थित जर्जर भवनों के खिलाफ निर्णायक कदम उठाने शुरू कर दिए हैं। बच्चों और शिक्षकों की सुरक्षा को सर्वोपरि मानते हुए मंत्री संदीप सिंह और शासन के आला अधिकारियों ने सभी जिलों को निर्देशित किया है कि वे जर्जर ढांचों का तत्काल चिह्नंकन कर सत्यापन, मूल्यांकन और ध्वस्तीकरण की प्रक्रिया को शीर्ष प्राथमिकता दें।

विभिन्न जिलों से प्राप्त सूचनाओं के आधार पर जर्जर भवनों की स्थिति को देखते हुए प्रत्येक जिले

●योगी की चेतावनी के बाद हर जिले में जर्जर भवनों की पहचान, मूल्यांकन व तत्काल ध्वस्तीकरण की तैयारी

में जर्जर ढांचों का तत्काल चिह्नांकन कर तकनीकी समिति को सत्यापन एवं मूल्यांकन हेतु सूची सौंपी जाएगी। यह कार्य समयबद्धता के साथ सुनिश्चित कराना संबंधित अधिकारियों की जिम्मेदारी होगी। पूर्व में चिह्नित ढांचों के भी शीघ्र सत्यापन और रिपोर्टिंग के लिए आवश्यक दिशा-निर्देश भी जारी कर दिए गए हैं। कहा गया है कि जिन्हें ध्वस्त न किया जा सके, उन्हें 'निष्प्रेयोज्य' घोषित कर सील किया जाएगा। छतों की सफाई और जल निकासी सुनिश्चित करने के निर्देश



सपा के वरिष्ठ नेता जनेश्वर मिश्र की 93वीं जयंती पर लखनऊ में उनकी प्रतिमा पर श्रद्धांजलि अर्पित करते पार्टी अध्यक्ष अखिलेश यादव व अन्य।

अमृत विचार

## प्रदेशभर में मनाई गई जनेश्वर मिश्र की जयंती

**अमृत विचार, लखनऊ :** समाजवादी पार्टी के वरिष्ठ नेता एवं पूर्व केन्द्रीय मंत्री जनेश्वर मिश्र की 93वीं जयंती राजधानी लखनऊ सहित प्रदेश के सभी जिलों एवं अन्य राज्यों में भी मनाई गई। मुख्य कार्यक्रम मंगलवार को गोमती नगर स्थित जनेश्वर मिश्र पार्क में हुआ। यहां पार्टी प्रमुख अखिलेश यादव ने उनकी प्रतिमा पर पुष्पांजलि अर्पित की। जनेश्वर मिश्र ट्रस्ट स्थित उनकी प्रतिमा पर भी माल्यार्पण कर नमन किया गया।

## उद्योगों में महिलाओं पर लगे पुराने प्रतिबंध हटाने पर मंथन

बैठक में कुछ दूरदर्शी सुझावों पर भी चर्चा हुई, जैसे- भवन उपविधियों में संशोधन कर भूमि की बर्बादी रोकना, उद्योगों में महिलाओं पर लगे पुराने प्रतिबंध हटाना और फेब्ररी, व्यापार लाइसेंस नवीनीकरण की प्रक्रिया को सरल बनाना। साथ ही दिभाषी फॉर्म, डीआईवाई (डू-इट-योरसेल्फ) वीडियो ट्यूटोरियल्स, रिसर्पॉन्सिव कॉल सेंटर और जागरूकता अभियान जैसे सुधारों पर भी जोर दिया गया।

की समीक्षा के लिए उच्च स्तरीय बैठक आयोजित की गई। इस बैठक में मंगलवार को इन्वेस्ट यूपी समेत विभिन्न विभागों के अधिकारियों और प्रतिनिधियों ने भाग लिया और सुधारों की दिशा में हुई प्रगति तथा आगामी

कार्ययोजना पर मंथन किया।

मुख्य सचिव ने समयबद्ध, समन्वित कार्यवाई और फीडबैक आधारित सुधारों पर बल दिया। उन्होंने कहा कि उत्तर प्रदेश केवल व्यवस्थाएं ही सुधार नहीं रहा



बैठक करते मुख्य सचिव एसपी गोयल।

है, बल्कि उन्हें भविष्य के लिए पुनर्परिभाषित कर रहा है। उन्होंने कहा कि सभी सुधारों को वर्षात तक निवेश मित्र 3.0 के साथ पूर्ण रूप से एकीकृत किया जाए, ताकि निवेशकों को समग्र और सरल अनुभव मिल सके।

राज्य ब्यूरो, लखनऊ

**अमृत विचार :** राज्य सरकार उत्तर प्रदेश में निवेशकों का विश्वास बढ़ाने के लिए दो ऐतिहासिक 'डीक्रिमिनलाइजेशन विधेयक' का मसौदा तैयार कर रही है, जिनके माध्यम से राज्य और समवर्ती सूची के अधिनियमों में 98 प्रतिशत से अधिक कारावास संबंधी प्रावधान समाप्त किए जाएंगे। ऐसे में व्यवसाय से जुड़े कानून इस कदर स्थिित कर दिए जाएंगे कि किसी व्यवसायी को अधिकांश प्रकरणों में जेल जाने की नौबत न आए। माना जा रहा है कि यह उत्तर प्रदेश को एक प्रगतिशील

●98 प्रतिशत से अधिक कारावास संबंधी प्रावधान किए जाएंगे समाप्त

●प्रदेश में ईज ऑफ़ डूइंग बिजनेस को बढ़ावा देने के उद्देश्य से सेवाएं व प्रक्रियाएं होंगी सरल

और व्यापार-अनुकूल विधिक ढांचा प्रदान करेगा।

मुख्य सचिव एसपी गोयल की अध्यक्षता में उत्तर प्रदेश में ईज ऑफ़ डूइंग बिजनेस (ईओडीबी) को और अधिक सुगम एवं निवेशकों के लिए सुविधाजनक बनाने के उद्देश्य से 'अनुपालन न्यूनीकरण एवं विनियमन शिथिलीकरण 2025' पहल की प्रगति

राज्य ब्यूरो, लखनऊ

**अमृत विचार :** बिजली उपभोक्ता को 40 किलोवाट का कनेक्शन देने में हीलाहवाली पर गाजियाबाद के मुख्य अभियंता अशोक कुमार को हटा दिया गया है। उत्तर प्रदेश पावर कॉर्पोरेशन के अध्यक्ष डॉ. आशीष कुमार गोयल के निर्देश पर यह कार्यवाई की गई। अध्यक्ष ने इस प्रकरण से संबंधित अन्य कार्मिकों पर भी कार्यवाई के निर्देश दिये हैं।

अध्यक्ष को उपभोक्ता के जरिये गाजियाबाद में बिजली आपूर्ति की तकनीकी खराबी समय पर दूर न करने जाने व बिजली कनेक्शन से में विलंब की शिकायत मिली थी।

## गांव में भी आशियाना बनाने को मिलेगा ऋण

अमृत विचार, लखनऊ : गांव में भी अपना आशियाना बनाने को ऋण मिलेगा। राजस्व, वित्त और न्याय समेत सभी संबंधित विभागों ने घरौनी कानून के प्रस्ताव को हरी झंडी दिखा दी है। इस प्रस्ताव को अब मंत्रिमंडल की बैठक में रखा जाएगा। इसके तहत आबादी के भीतर अविवादित जमीन पर ग्रामीणों को मालिकाना हक दिया जाएगा। प्रस्ताव के अनुसार, आबादी की ऐसी जमीन, जिस पर कोई विवाद नहीं है, लेखपाल मालिकाना हक को लेकर अपनी रिपोर्ट लगाएंगे। राजस्व रिकॉर्ड में इसे कानूनगो की लिखित स्वीकृति से दर्ज करवाया जा सकेगा। उत्तराधिकार, बैनामा, गिफ्ट डीड, और न्यायालय की डिक्री के आधार पर कानूनगो घरौनी तैयार कर सकेंगे।





# अमृत विचार

बुधवार, 6 अगस्त 2025

## आपदा और आफत

उत्तराखंड के उत्तरकाशी में बादल फटने की भयावह घटना स्थानीय लोगों के लिए बड़ी आपदा बनकर आई है। अथाह जल राशि के तेज वेग के साथ बहकर आए मलबे में पलक झपकते ही सारा इलाका तबाह हो गया। मकान ताश के पत्तों की तरह ढह गए। बाजार, बस्ती, ईसान और मवेशी सभी बह गए। पहाड़ों पर पिछले कुछ समय से बादल फटने की बढ़ती घटनाएं लगातार विचलित कर रही हैं। ऐसे प्राकृतिक हादसे अधिकतर मानसून की बारिश में ही होते हैं। बादल फटने का मतलब होता है, सीमित अंतराल और दायरे में अचानक काफी भारी बारिश होना। इसके पीछे भौगोलिक और परिस्थितिजन्य कारणों के अलावा विशेषज्ञ जलवायु परिवर्तन, अनियोजित विकास, अवैध निर्माण, जंगलों की आग, पेड़ों की अंधाधुंध कटाई और कचरा जलाने को जिम्मेदार ठहराते हैं। वजह कुछ भी हो, बादल फटने से जीवन और संपत्ति का जिस तरह बड़ा नुकसान उठाना पड़ता है, उसे देखते हुए जरूरी हो गया है कि ऐसी घटनाओं की रोकथाम के उपाय खोजने के साथ लोगों को पहले से अलर्ट करने वाले इंतजाम खोजने ही पड़ेंगे। हालांकि बरसात का मौसम केवल पहाड़ों के लिए आफत भरा है, ऐसा भी नहीं है।

मुसीबत मैदानी इलाकों में भी कम नहीं है, जहां कुछ घंटे की बारिश में सारा विकास धुल जाता है, जगह-जगह पानी भर जाता है। कहीं सड़क तो कहीं पुल-पुलिया बह जाती है। सब कुछ डूब जाता है। नाले-नाली और रोड के बीच का फर्क खत्म हो जाता है। यह कहानी हर साल की तब है, जब शहरों में जल निकासी को लेकर लाखों-करोड़ों रुपये खर्च किए जाते हैं। सीवेज लाइन, नालियां बनाई जाती हैं। हर बार दावा किया जाता है कि अबकी बारिश में जलभराव नहीं होगा। फौरी तौर पर लगता भी है कि समस्या का समाधान हो गया है, लेकिन जरा सा ज्यादा पानी बरसने पर जल निकासी के प्रबंध पूरी तरह फेल हो जाते हैं या नाला-नाली की सफाई में हुई लापरवाही की भेंट चढ़ जाते हैं। एक और बड़ी बेपरवाही यह भी है कि हर कहीं नगर निगम, पालिका या जल, विद्युत और सड़क निर्माण विभाग अलग-अलग काम करते हैं। इसके चलते सड़कें बनते ही फिर खोद दी जाती हैं। सीवेज और ड्रेनेज सिस्टम को बर्बाद होने का यह भी बड़ा कारण है। दरअसल, शहरों में नई और ऊंची इमारतें तो धड़ल्ले से बन रही हैं, लेकिन ड्रेनेज मैनेजमेंट या सिस्टम को लेकर कोई खास काम नहीं हो रहा है, जबकि हर शहर की आबादी, रियायशी इलाकों और कम से कम आगे के 30 सालों की परिस्थिति आकलन करके योजना तैयार की जानी चाहिए। वनां बादल फटने जैसी घटना तो कुछ हद तक प्राकृतिक आपदा कही जा सकती है लेकिन शहरों को डुबाने का गुनाह तो हमारा ही है। बाढ़ से निपटने के लिए जल निकासी की मजबूत व्यवस्था बनाने के लिए अगर जिम्मेदार गंभीर नहीं होंगे तो बरसात का मौसम आफत बनकर जन-जीवन की मुश्किलें बढ़ाता ही रहेगा।

#### प्रसंगवश

## वनाधिकार कानून के पालन में पिछड़ा राजस्थान

राजस्थान 19 साल बाद भी वनाधिकार कानून के पालन करने और आदिवासियों को उनकी जमीन का हक देने में पीछे है। अपने लचर प्रदर्शन के कारण वह टॉप 10 में भी नहीं है। प्रदेश के आदिवासी अभी भी अपने ही जंगलों में मेहमान की तरह जीवन जीने को मजबूर हैं। देश में वनाधिकार कानून 2006 को लागू हुए 19 साल हो चुके हैं, लेकिन राजस्थान में आदिवासी अभी भी अपने ही जंगलों में मेहमान की तरह जीवन जीने को मजबूर हैं। आंकड़ों के मुताबिक, राजस्थान में इन 19 सालों में केवल 51,766 वन अधिकार पट्टे ही विवरित किए गए हैं, जिनमें से 49,215 व्यक्तिगत और मात्र 2,551 सामुदायिक अधिकार हैं। ये आंकड़े दर्शाते हैं कि यहां के आदिवासी अब भी अपने कानूनी अधिकार पाने में बहुत पीछे हैं, जबकि मध्य प्रदेश, महाराष्ट्र, छत्तीसगढ़ और ओडिशा जैसे राज्य आदिवासियों को कानूनी हक देने में काफी आगे बढ़ चुके हैं। देश में वनाधिकार के पट्टों

के लिए दावों के निपटारे में सबसे अधिक 65 प्रतिशत दावों को मंजूरी देकर ओडिशा पहले पायदान पर हैं। वहीं केरल में 64.69 प्रतिशत और त्रिपुरा में 63.79 प्रतिशत मामलों में वन पट्टे प्रदान किए गए हैं। चौथे नंबर पर झारखंड है, जहां 55.95 प्रतिशत मामलों में वन पट्टे वितरित कर दिए गए हैं। अपने लचर प्रदर्शन के कारण राजस्थान टॉप 10 में भी नहीं है।

वन अधिकार अधिनियम (एफआरए) का उद्देश्य आदिवासी समुदायों और वन्य-वन (ओटीएफडी) के साथ ह्यूअन्याय को दूर करना, उनकी भूमि पर स्वामित्व, आजीविका और खाद्य सुरक्षा सुनिश्चित करना और वनों के संरक्षण की व्यवस्था को मजबूत करना है। साल 2019 में सुप्रीम कोर्ट ने राज्य सरकारों को वन अधिकार अधिनियम के तहत दावों की अस्वीकृति की समीक्षा करने का निर्देश दिया था। 2011 की जनगणना के अनुसार, राजस्थान में 13 प्रतिशत से अधिक आदिवासी आबादी है। यह आबादी राज्य के अधिकांश दक्षिण जिलों उदयपुर, बांसवाड़ा, डूंगरपुर, प्रतापगढ़, सिरोही और चित्तौड़गढ़ में निवास करती है। वन अधिकार अधिनियम एक अहम कानून है, जो यह सुनिश्चित करता है कि सामुदायिक अधिकारों और व्यक्तिगत अधिकारों के संदर्भ में आदिवासी समुदायों और ओटीएफडी के अधिकारों की रक्षा की जाए। राजस्थान सरकार के आंकड़ों के अनुसार, उसे कुल 99,506 दावे प्राप्त हुए हैं, जिनमें से 43,326 खारिज कर दिए गए हैं। वहीं अब तक 40,015 स्वीकृत किए गए हैं और 16,165 लंबित चल रहे हैं।

वहीं राजस्थान में 310,151 एकड़ वन भूमि पर आदिवासियों को अधिकार दिया गया है, जो सुनने में एक बड़ा आंकड़ा लगता है। पर यह उन आदिवासियों के लिए बहुत कम है, जो राजस्थान में पीड़ियों से जंगल पर निर्भर हैं। महाराष्ट्र में 38.32 लाख एकड़ और मध्य प्रदेश में 23.67 लाख एकड़ वन भूमि पर आदिवासियों को अधिकार दिए गए हैं। इससे यह सवाल उठता है कि क्या आदिवासियों के जीवन, उनकी संस्कृति और परंपराओं की कोई अहमियत है? क्या यही है जनजाति सशक्तिकरण, जिसका वादा सरकारें करती हैं।

वहीं राजस्थान में आदिवासी छात्रों को दी जाने वाली प्री-मैट्रिक और पोस्ट-मैट्रिक छात्रवृत्तियों की स्थिति भी चिंताजनक है। 2022-23 में जहां 2.36 लाख छात्रों को पोस्ट-मैट्रिक छात्रवृत्ति मिली थी, वहीं 2023-24 में यह घटकर 1.68 लाख रह गई। इस बारे में आदिवासी संगठन पूछते हैं कि यह गिरावट क्या प्रशासनिक उदासीनता का परिणाम है या फिर बजट की कमी की वजह से हो रही है? केंद्र सरकार के अनुसार, देश भर में बैकलॉग के 1.15 लाख छात्र पढ़ रहे जा चुके हैं, लेकिन राजस्थान में इसका कोई स्वतंत्र डाटा उपलब्ध नहीं है। राज्य सरकार की यह चुप्पी आदिवासियों के अधिकारों की ओर गंभीरता की कमी को दर्शाती है। केरल में द्राइबल प्लस योजना के तहत आदिवासियों को अतिरिक्त रोजगार मिल रहा है। वहीं राजस्थान में ऐसी कोई योजना शुरू नहीं हुई है।



अगर आप सच बोलते हैं तो आपको कुछ भी याद रखने की जरूरत नहीं है। – मार्क ट्वेन

# हिरोशिमा की राख से उठते कुछ सवाल



योगेश कुमार गोयल  
वरिष्ठ पत्रकार

6 अगस्त 1945, इतिहास में यह तारीख उस भयावह क्षण के रूप में अंकित है, जब विज्ञान की शक्ति ने मानवता की सीमा लांघ दी थी और विनाश का नया अध्याय शुरू हुआ था। यही वह दिन था, जब अमेरिका ने जापान के शांत और सांस्कृतिक शहर हिरोशिमा पर ‘लिटिल ब्वाय’ नामक परमाणु बम गिराया था। उस एक विस्फोट ने लगभग एक लाख चालीस हजार लोगों की जान ले ली थी और लाखों अन्य को पीड़ा, विकलांगता, कैंसर, मानसिक संताप और सामाजिक बहिष्करण के लंबे दौर में धकेल दिया था। हिरोशिमा केवल एक शहर नहीं था, जो जलकर राख हुआ, वह मानव विवेक, चेतना और सहअस्तित्व की अवधारणा पर लगा एक ऐसा स्थायी घाव था, जो आज भी रिस रहा है।

हर साल 6 अगस्त को मनाया जाने वाला ‘हिरोशिमा दिवस’ पूरी दुनिया को यह याद दिलाता है कि जब वैज्ञानिक उपलब्धियां नियंत्रण से बाहर होती हैं तो वे मानव सभ्यता के लिए सबसे बड़ा खतरा बन जाती हैं। हिरोशिमा पर गिराया गया बम कोई आम हथियार नहीं था। वह लगभग 15 किलोटन यानी 15 हजार टन टीएनटी विस्फोटक के बराबर शक्ति रखता था और उसकी विभीषिका ने केवल शहर की इमारतों को नहीं बल्कि वहां की मिट्टी, जल, वायु और मानव शरीर तक को रेडियोधर्मी विकिरण से बुरी तरह प्रभावित किया। बम विस्फोट के तुरंत बाद लगभग 80 हजार लोग मारे गए और वर्ष के अंत तक यह संख्या 1.4 लाख के पार पहुंच गई। वहां की संतानों में जन्म दोष, कैंसर, मानसिक विकार और सामाजिक कलंक के ऐसे दाग लगे, जो पीढ़ियों तक नहीं मिट सके।

परमाणु बम से बच निकले लोगों को जापान में ‘हिबाकुशा’ कहा गया। इन लोगों ने केवल शारीरिक पीड़ा ही नहीं,



कांग्रेस महासचिव प्रियंका गांधी वाड़ा ने कहा है कि बिहार में मतदाता सूची पुनरीक्षण का काम अत्यंक चिंताजनक है और इस पर संसद में चर्चा कराने की मांग करते हुए सरकार से सवाल पूछे जा रहे हैं लेकिन सरकार जवाब देने को तैयार नहीं है, इसलिए हथकंडे अपनाने पड़ रहे हैं। सरकार को संसद में जवाब देना चाहिए।

राज्यसभा में सदन के नेता जे. पी. नन्हा ने मंगलवार को कांग्रेस सदस्यों पर निशाना साधते हुए कहा कि प्रभावी विपक्ष बनने के लिए उन्हें दृष्टान्त लेनी चाहिए। उन्होंने दावा किया कि कांग्रेस अगले कुछ दशकों तक सत्ता से बाहर रहेगी। नन्हा ने विपक्ष पर ‘अराजक’ होने का भी आरोप लगाकर कहा- राज्यसभा में सम्भापति की अनुमति से बोल रहे सदस्यों को बाधित करना लोकतंत्र नहीं है।



सामने

## स्त्री-स्वास्थ्य नीतिगत दोलन का शिकार



जय प्रकाश पांडेय  
स्वतंत्र लेखक

हम एक ऐसी राष्ट्र-कल्पना में जी रहे हैं, जिसकी सांस्कृतिक चेतना स्त्री को मातृ रूप में प्रतिष्ठित करती है, किंतु विडंबना यह है कि राष्ट्र की यही मातृ रूपा प्रतीक-संरचना, स्वयं उसी स्त्री की अवहेलना में अपनी जड़ें खोजती है। परिणाम स्वरूप, जहां ‘माता’ शब्द ध्वनि को पवित्रतम आवृत्ति में गूंजता है, किंतु जब उसी ‘मा’ के हीमोग्लोबिन की चर्चा आती है, तो नीति-पत्रों की गलियों में ‘अस्थायी सुझाव’ का बोर्ड लटकता दिखाता है। इस प्रकार यह प्रतीकात्मक राष्ट्रवाद अपने आदर्श से ही पहला विचलन प्राप्त करती है और यह चेतना, जो मां को पूज्य मानती है, उसी मां की वास्तविक सामाजिक उपस्थिति से मुंह मोड़ लेती है।

स्त्री-स्वास्थ्य का विमर्श भारत में आज भी एक ऐसी नीतिगत दौलत अवस्था है, जहां जनसंख्या नियंत्रण और मातृत्व प्रोत्साहन दो परस्पर-विरोधी ध्रुव नहीं, बल्कि दो वैकल्पिक आंकड़े हैं, जिनके बीच स्त्री की देह एक अनुपरिथ्यत इकाई की तरह झूलती रहती है। जिस शरीर को राज्य, जनसंख्या रेखाओं के ग्राफ़ में नियोजित करता है, उसी शरीर की थकान, पीड़ा और पुनर्निर्माण का कोई स्वतंत्र विमर्श नहीं है। विडंबना यह है कि इस अपूर्ण और लक्ष्य केंद्रित विमर्श को ही हम ‘स्वास्थ्य नीति’ के नाम से स्वीकृति देते हैं, मानो किसी भी संस्थान की उपस्थिति मात्र ही उसकी न्याय संगतता का प्रमाण हो।

हमें बताया जाता है कि नीतियां मौजूद हैं- जननी सुरक्षा योजना, प्रधानमंत्री मातृ वंदना योजना, मिशन इंद्र धनुष और हम सहर्ष मान भी लेते हैं, क्योंकि योजनाओं के नाम बड़े सुंदर और श्रद्धास्पद होते हैं। पर थोड़ी देर में समझ आता है कि इन सभी योजनाओं की परिधि वहीं तक है जहां तक स्त्री को देह मातृत्व के लिए उपयोगी मानी जाती है। नीति मानो यह संकेत देती है- ‘हम तुम्हारी तब तक चिंता करेंगे, जब तक तुम्हारे भीतर कोई जनगणनात्मक

संभावना पल रही हो, उसके बाद तुम्हारा शरीर हमारी दृष्टि से बाहर, तुम्हारा निजी मामला है। किशोरावस्था, रजोनिवृत्ति, मानसिक स्वास्थ्य या वृद्धावस्था, ये सब स्त्री-जीवन के ऐसे चरण हैं, जो नीति की दृष्टि में शायद ‘अवकाश प्राप्त विषय’ माने जाते हैं। उनकी चर्चा करना न तो चुनावी भाषणों में उपयुक्त होता है, न बजट की घोषणाओं में शोभनीय। यही कारण है कि स्त्री के संपूर्ण जीवन-चक्र को समझने की कोई संस्थागत जिज्ञासा नहीं बन पाती।

स्त्री के जीवन चक्र को जब तक नीतिगत संरचनाओं में खंडित कर अर्थात किशोरावस्था, मातृत्व, रजोनिवृत्ति और वृद्धावस्था जैसी अवस्थाओं में पृथक-पृथक वर्गीकृत कर देखा जाएगा, तब तक कोई भी स्वास्थ्य कार्यक्रम समग्र नहीं हो सकेगा। यह दृष्टिकोण स्त्री को एक निरंतर जीवंत सत्ता के रूप में नहीं, बल्कि अवसरानुकूल हस्तक्षेप की इकाई के रूप में परिभाषित करता है। राज्य की योजनात्मक दृष्टि यदि देह के केवल उन पक्षों को संबोधित करती है जो प्रजनन-उपयुक्त हैं, तो यह एक वैचारिक अपूर्णता है। एक ऐसी अधूरी संरचना जो भीतर से रिक्त है। राष्ट्रीय परिवार स्वास्थ्य सर्वेक्षण-5 का एक सूक्ष्म पर गहनतः त्रासद आंकड़ा संकेत करता है कि देश की लगभग 45 प्रतिशत ग्रामीण महिलाएं मासिक धर्म के दौरान स्वच्छ सैनिटरी उत्पादों तक पहुंच से वंचित हैं। यह कोई आकस्मिक सामाजिक विचलन नहीं, बल्कि एक दीर्घ कालिक नीतिगत विमुखता का संस्थागत प्रमाण है, जो यह दर्शाता है कि स्त्री की जैविक आवश्यकता को अभी तक सार्वजनिक स्वास्थ्य विमर्श में ‘सुविधा’ से आगे नहीं देखा गया।

यह उपेक्षा केवल तत्काल असुविधा नहीं लाती, यह आने वाले वर्षों की रक्तहीन संभावनाओं को जन्म देती है।

किशोरियों में एनीमिया की दर उत्तर प्रदेश में 67.5%, बिहार में 63.5%

और झारखंड में 65% तक पहुंच चुकी है। यह दर केवल शरीर की नहीं, नीति की भी रक्ताल्पता को प्रकट करती है। यदि इन्हीं आंकड़ों को राष्ट्र की स्वास्थ्य-आधारशिला माना जाए तो कहा जा सकता है कि हम एक ऐसे राष्ट्र-निर्माण की ओर बढ़ रहे हैं, जिसकी अगली पीढ़ियां पहले से ही रक्तविहीन हैं- शारीरिक रूप से भी और नीति की कल्पना में भी।

राष्ट्रीय पारिवारिक स्वास्थ्य सर्वेक्षण-5 के आंकड़े बताते हैं कि बिहार में आज भी 42% से अधिक प्रसव घरों में सम्पन्न होते हैं और इनमें से अधिकांश मामलों में कोई प्रशिक्षित स्वास्थ्यकर्मी उपस्थित नहीं होता। यह परिघटना ‘स्वावलंबन’ की किसी प्रेरक कथा का संकेत नहीं देती, बल्कि यह सुव्यवस्था की अनुपस्थिति की एक सामाजिक रूप से स्वीकृत स्थायी अवस्था का द्योतक है। दूसरी ओर राजस्थान, जहां प्रतिवर्ष बालिका सशक्तिकरण के नाम पर करोड़ों की योजनाएं स्वीकृत की जाती हैं, वहां केवल 28.6% महिलाएं ही प्रसवोत्तर देखभाल तक पहुंच प्राप्त कर पाती हैं। क्या यह मान लिया गया है कि शेष स्त्रियां मातृत्व के क्षण भर बाद ही आत्मचिकित्सा में स्वयंसिद्ध हो जाती हैं? झारखंड के आदिवासी क्षेत्रों की स्थिति इस विमर्श को और गहरा करती है। वहां स्वास्थ्य उपकेंद्रों तक पहुंचना आज भी ‘पहाड़ चढ़ने’ के तुल्य है। यह कोई भाषिक प्रतीक नहीं, अपितु भौगोलिक सत्य है। इन क्षेत्रों में कार्यरत आशा कार्यकर्ताओं की भूमिका, अपनी मूल अवधारणा से विचलित हो, आब संपादन-वितरण की अपेक्षा सांस्कृतिक संकोच के हस्तांतरण में अधिक सक्रिय दिखती हैं। वस्तुतः यह मात्र आंकड़े नहीं, सामाजिक चेतानियां हैं। भारत सरकार द्वारा वर्ष 2024–25 में सकल घरेलू उत्पाद का केवल 2.1% सार्वजनिक स्वास्थ्य पर व्यय किया जाना, उस संरचनात्मक उपेक्षा का प्रत्यक्ष संकेत है, जो दशकों से स्वास्थ्य को कल्याण नहीं, अनुदान की तरह देखती रही है।

## वैचारिकी | 10 | सामयिकी

## ट्रंप के टैरिफ का भारतीय व्यापार और नीति पर प्रभाव

अमेरिकी राष्ट्रपति ट्रंप ने भारतीय आयातों पर 25 प्रतिशत टैरिफ लगाने की घोषणा के साथ ही रूस से ऊर्जा और सैन्य उपकरण खरीदने पर जुर्माना लगाना, पहली नजर में भारत के लिए एक झटका है। एक मुक्त व्यापार समझौता जो भारतीय उत्पादों को दुनिया के सबसे बड़े बाजार तक अधिक पहुंच को अनुमति देता है और साथ ही, अपनी अर्थव्यवस्था को अमेरिकी वस्तुओं और सेवाओं के लिए खोलता है, दोनों पक्षों के लिए फायदेमंद है। 2024-25 (अप्रैल) में अमेरिका को भारत का निर्यात 86 बिलियन डॉलर था, जो किसी भी अन्य देश की तुलना में अधिक था। अमेरिका के साथ कोई समझौता नहीं करना भारत के हित में नहीं है। डोनाल्ड ट्रंप ने सोशल मीडिया पर व्यापार पर भारत के टैरिफ और गैर-टैरिफ उपायों और ऊर्जा तथा सैन्य उपकरणों पर रूस के साथ व्यवहार का हवाला देते हुए, 25 प्रतिशत टैरिफ और जुर्माना लगाने के पीछे मुख्य कारणों के रूप में उद्धृत किया। अती तक इस बारे में कोई स्पष्टता नहीं है कि जुर्माना कैसा होगा, लेकिन डोनाल्ड ट्रंप ने अतीत में ब्रिक्स देशों पर



प्रो. रिपुदमन सिंह  
अर्थशास्त्री

10 प्रतिशत अतिरिक्त टैरिफ लगाने की धमकी दी है।

भारत और अमेरिका के बीच संबंधों में खटास पैदा करने वाले कारकों का विश्लेषण जरूरी है। हाल के परिदृश्य के पीछे किसी एक कारक को चिन्हित करना मुश्किल है। भारत के टैरिफ और गैर-टैरिफ बाधाओं का मुद्दा, राष्ट्रपति के रूप में अपने पहले कार्यकाल से ही राष्ट्रपति ट्रंप द्वारा उठाया जाता रहा है। डोनाल्ड ट्रंप लम्बे समय से यह शिकायत कर रहे हैं

कि भारत जैसे देश यूक्रेन के साथ रूस के युद्ध को आंशिक रूप से वित्तपोषित कर रहे हैं। हालांकि, भारत ने दोहराया है कि वह अपनी राष्ट्रीय और ऊर्जा सुरक्षा सुनिश्चित करेगा और अगर इसका मतलब सस्ता रूसी तेल खरीदना है, तो वह यही करेगा।

वर्तमान में रूस से भारत का तेल आयात लगभग 35-40 प्रतिशत है, जो इसे एक महत्वपूर्ण स्रोतदार बनाता है। इसके अलावा, भारत अपने कृषि और डेयरी क्षेत्रों के मुख्य हिस्सों को अमेरिका सहित सभी व्यापारिक समझौतों से बाहर रखने पर अडिग है। इससे अमेरिका नाराज है, लेकिन यह एक लक्ष्य रेखा है, जिसे भारत पार नहीं करना चाहेगा। इन क्षेत्रों को खोलने से भारत के अपेक्षाकृत कम उत्पादकता वाले किसान वैश्विक प्रतिस्पर्धा के सामने आ जाएंगे, जिसका उनकी आजीविका पर विनाशकारी प्रभाव पड़ सकता है। फिर यह तथ्य भी है कि राष्ट्रपति ट्रंप ने बार-बार कहा है कि भारत द्वारा ऑपरेशन ‘सिंदूर’ शुरू करने के बाद, भारत और पाकिस्तान के बीच युद्ध विराम समझौते पर सहमति बनाने के लिए उन्होंने और उनकी व्यापार वार्ता ने ही काम किया था। भारत सरकार ने इस तथ्य का खंडन किया है, जिससे डोनाल्ड ट्रंप और भी नाराज हो गए हैं। डोनाल्ड ट्रंप के दावों ने भारतीय सत्ता पक्ष को भी नाराज कर दिया है, क्योंकि इससे विपक्ष को सरकार पर हमला करने का एक मौका मिल गया है।

टैरिफ के प्रभाव को नजरअंदाज नहीं किया जा सकता। टैरिफ का भुगतान आयातक करते हैं। इसलिए, भारतीय आयातों पर टैरिफ का भुगतान अमेरिका में उन लोगों द्वारा किया जाएगा जो भारतीय सामान आयात कर रहे हैं। यानी भारतीय सामान उनके लिए और महंगे हो जाएंगे। यही भारत के लिए असली समस्या है। बैंक ऑफ ब्रौडा के शोध के अनुसार, वृहद स्तर पर, टैरिफ और उनका भारतीय निर्यात पर पड़ने वाला प्रभाव भारत के सकल घरेलू उत्पाद में केवल 0.2 प्रतिशत की कमी लाएगा। इसलिए, यदि भारत का विकास अनुमान 6.6 प्रतिशत था, तो ये टैरिफ, यदि लगाए जाते हैं, तो विकास दर 6.4 प्रतिशत हो सकती है। हालांकि, समस्या अलग-अलग क्षेत्रों में उत्पन्न होगी। वस्त्र, कीमती हीरे, ऑटो पार्ट्स, चमड़े के उत्पाद और इलेक्ट्रॉनिक्स क्षेत्र को मुश्किलों का सामना करना पड़ सकता है और उन्हें अपनी रणनीतियों पर फिर से विचार करना होगा।

#### सोशल फोरम

## मीना आपा

मीना आपा के भीतर कोई चंचल-शोख और मन की उड़ान भरती कोई बेफिक्र लड़की रही होगी...शायद कभी...क्या पता। उनके चुनिंदा मजाहिया किरदार देखें तो बरबस उनके शरारती रूप पर यकीन करने का जी हो जाता है। पूरी दुनिया की कई खूबसूरत बेमिसाल, नायाब अभिनेत्रियों के जीवन पर बहुधा मैंने किसी अभिशाप का साया देखा है।

सख्त हकीकत ये है मीना के जीवन पर उदासी का ग्रहण इतना गहरा था कि वो लड़की कहीं बिला गयी। हिरा गयी। और देखिए तो...ऐसे किरदारों में वो खूब खिलीं-जहां कुछ छूट रहा है, जहां हथेली में से रेत की तरह खतम हो रहा है कुछ। जीवन और उजाड़ दुनिया के किरदार, जिनके हिस्से में उनके मन का आकाश नहीं आया। उस पर शाम के सूरज ने गुलाल नहीं बिखराया। उदास शामों, गुमसुम सुबहों और मनहूस रातों

वाले किरदार।

‘ये बिखरी जुल्फें ये खिलता कजरा/ ये महकी चुनरी ये मन की मदिरा/ ये सब तुम्हारे लिए है प्रीतम/ मैं आज तुमको जाने ना दूंगी’ । ....और सामने वाला हाथ झटककर चल देता है। एक स्त्री के वजूद, उसके अरमानों और उसकी तमननाओं को धता बताकर। खूबाब देखना कोई कुसूर नहीं। क्या रहे होंगे उनके खूबाब। और कैसे किरच-किरच बिखरे होंगे, क्या पता...

**‘पंछी से छुड़ाकर उसका घर/ तुम अपने घर पर ले आये**  
**ये प्यार का पिंजरा मन भराया/ हम जी भर-भर कर मुस्काने**  
**जब प्यार हुआ इस पिंजरे से/ तुम कहने लगे आजाद रही’**  
38 बरस की उम्र क्या होती है। सिर्फ 38 बरस। इन अड़तीस बरसों में कितने दिन बोझिल और उदास बीते होंगे मीना आपा के। तभी तो उनके लिखे में दर्द छलक-छलक पड़ता है।

**आबाला-पाकोंइस दृश्य में आया होगा**  
**वर्ना आंधी में दिया किस ने जलाया होगा।।**  
**या फिर:**  
**यूं तेरी रहगुज्जर से दीवाना-वार गुजरे**  
**कांधे पे अपने रख के अपना मगज गुजरे।।**  
मीना ये कहते हुए चली गयीं--  
‘राह देखा करेगा सदियों तक  
छोड़ जांएंगे ये जहां तन्हा’  
आज ‘नाज’ उनासी की होतीं पर अड़तीस की होकर चली गयीं।

–फेसबुक वाली से

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक्र रोड, रोहिलखंड मैडिकल कॉलेज के सामने, बरेली ( उत्तर प्रदेश ) से मुद्रित एवं एलआईजी 23, प्रथम तल, आशियाना फेस-1, कांठ रोड मुरादाबाद ( उत्तर प्रदेश ) से प्रकाशित।
**संपादक- राजेश श्रीनेत,**
**कार्यकारी संपादक- सुनील कुमार सिंह\* 0591-3551286( कार्यालय ),**
ईमेल-amritvichar.moradabad@gmail.com
आर.एन.आई नं0-UPHIN/2020/79034
\*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र मुरादाबाद होगा।)।



■ बिदूर का इतिहास आजादी की लड़ाई से भी प्रमुखता के साथ जुड़ा है। 1817 में पूना के पेशवा बाजीराव पेशवा द्वितीय को अंग्रेजों से हुए समझौते के कारण पेशान लेकर बिदूर में निवास करना पड़ा। इसके बाद तमाम मराठी परिवार यहां बस गए। बाजीराव ने बिदूर में महल तथा कई इमारतें बनवाईं। 1851 में बाजीराव की मृत्यु के उपरान्त उनके दत्तक पुत्र धूदू पन्त नाना साहब के रूप में विख्यात हुए। लेकिन अंग्रेजों ने नानाराव को पेशान देने से मना कर दिया। अंग्रेज सरकार के इस रवैये के खिलाफ नाना साहब ने भारत को अंग्रेजों से मुक्त कराने की योजना बनाई। नाना साहब के नेतृत्व में बिदूर को केन्द्र बनाकर प्रथम स्वतंत्रता संग्राम लड़ा गया।

## पूर्व वैदिक काल की मान्यता रखता है ध्रुव टीला

घने जंगल में अकेले बैठकर कैसे पांच साल के बालक ध्रुव ने भगवान विष्णु की तपस्या कर उनका आशीर्वाद प्राप्त किया, यह कहानी हम सभी ने सुनी है। बालक ध्रुव के सम्पूर्ण से सनातन सप्त ऋषियों ने अभिभूत होकर उन्हें विशाल अंतरिक्ष में ध्रुवपद (ध्रुव तारा) का सर्वोच्च पद प्रदान किया था। माना जाता है कि ध्रुव का जन्म बिदूर में हुआ था और जिस स्थान पर वह ध्यान के लिए बैठे थे, उसे ध्रुव टीला कहा जाता है। यह शांत स्थान गंगा नदी के किनारे स्थित है। यहां हुए पुरातात्विक उत्खनन में दुर्लभ तांबे के सिक्के, तांबे के भाले, कुल्हाड़ी, चाकू, मूर्तियां, तांबे के गोलाकार छल्ले और अन्य वस्तुएं मिली हैं। इतिहासकारों का मानना है कि ध्रुव टीला संभवतः पूर्व वैदिक काल का है। मान्यता है कि ध्रुवटीला राजा उत्तानपाद के राजकाल के दौरान का है। यहां ही ध्रुव का जन्म हुआ। 1822 में पुरातात्विक साक्ष्य के रूप में यहां से ताम्र आयुध बरामद हो चुके हैं। सभी ऐतिहासिक खरोहरे कोलकाता, लखनऊ और प्रयाग के संग्रहालय में संरक्षित हैं। ध्रुव टीला के बगल में एक प्राचीन दुर्गा मंदिर और भगवान हनुमान को समर्पित एक मंदिर है। छत्रपति शिवाजी महाराज के गुरु संत रामदास के सम्मान में एक आश्रम भी बनाया गया है।



लेखक

धर्म प्रकाश गुप्त  
संयोजक सचिव  
कानपुर पंचायत

कानपुर के पास स्थित ब्रह्मावर्त की महिमा पुराणों में, यहीं वाल्मीकि आश्रम में रही माता सीता, 1857 के स्वतंत्रता संग्राम की भी गवाह है यह भूमि

# यहीं से दुनिया शुरू हुई यहीं रामायण लिखी गई

कानपुर शहर से 20 किमी की दूरी पर स्थित है, धार्मिक-पौराणिक और ऐतिहासिक स्थल ब्रह्मावर्त, जिसकी महिमा पुराणों में वर्णित है। इसे बिदूर के नाम से भी जाना जाता है। ऐसी मान्यता है कि यह क्षेत्र सृष्टि का केंद्र है, क्योंकि जल प्लावन के बाद सबसे पहले जल से प्रकट होने वाला भू-भाग यही था। पौराणिक साक्ष्यों के अनुसार ब्रह्मा ने यहीं सृष्टि रचना पूर्ण करने के उपरान्त ब्रह्मेश्वर शिवलिंग स्थापित कर अश्वमेध यज्ञ किया और अश्वनाल को कीर्तित कर स्थापित किया। बिदूर के ब्रह्मेश्वर घाट में इसकी आज भी ब्रह्मा की खूंदी के रूप में पूजा-अर्चना होती है। बिदूर में ही महर्षि वाल्मीकि का आश्रम है। जहां बैठकर उन्होंने रामायण की रचना की थी। इसी आश्रम में श्रीराम द्वारा परित्याग किए जाने के बाद माता सीता ने निवास किया और लव और कुश नामक दो पुत्रों को जन्म दिया था। आश्रम में तीन मंदिर हैं। इनमें से एक मंदिर महर्षि वाल्मीकि का है, जिसमें उनकी पद्यासन मुद्रा में बैठे और दाएं हाथ में लेखनी लिए प्रतिमा स्थापित है। उनके पास ही भगवान विष्णु की मूर्ति स्थापित है।

## वाल्मीकि आश्रम में है स्वर्ग की सीढ़ी

■ बिदूर में वाल्मीकि आश्रम ऊंचाई पर बना है। इसलिए यहां तक पहुंचने के लिए सीढ़ियां बनाई गई हैं। इन सीढ़ियों को स्वर्ग की सीढ़ी कहा जाता है। आश्रम में माता सीता की रसोई के पास यह सीढ़ियां बनी हैं। यहां श्रीराम तथा उनकी सेना के साथ लव-कुश के युद्ध के प्रमाणों के साथ घटनास्थलों के नाम भी उस कालखंड की पुष्टि करते हैं, जैसे सीता परित्याग स्थल परियर, सेना के साथ रणभूमि में मिलन रणमेल या रमेल तथा महारण झील अथवा महान झील है। यह क्षेत्र आदि काल से ही मुनियों की तपस्थली तथा यज्ञ भूमि के रूप में विख्यात रहा है। ब्रह्मा जी और मित्रसह के अश्वमेध यज्ञ तथा पृथु द्वारा मनु महाराज से अश्वमेध यज्ञ की दीक्षा प्राप्त करने के साथ ही दुष्यंत पुत्र राजा भरत द्वारा गंगा तट पर 55 अश्वमेध यज्ञ करने का उल्लेख श्रीमद्भागवत के नवम स्कन्ध में मिलता है। इससे प्रमाणित होता है कि ब्रह्मावर्त यज्ञ दीक्षा एवं यज्ञ करने का अति महत्वपूर्ण स्थान था।



## इन तथ्यों और अवशेषों से मिले प्रमाण

वाल्मीकि रामायण में उत्तरकाण्ड के पैसटवे सर्ग के श्लोक 1 तथा 2 में उल्लिखित है कि श्रीराम के भाई शत्रुघ्न ने अयोध्या से लवणासुर को मारने के लिए सेना भेजने के बाद अकेले ही प्रस्थान किया और दो दिन यात्रा के उपरान्त तीसरे दिन वाल्मीकि आश्रम पहुंचे। अयोध्या से बिदूर तक उस समय में घोड़े या अश्वरथ से 2 दिन का समय लगना पूर्णतः विश्वसनीय है। यही समयावधि सीता परित्याग की घटना में वर्णित है।

- श्रीमद्भागवत के चतुर्थ स्कन्ध के 19वें अध्याय में राजा पृथु द्वारा मनु महाराज से ब्रह्मावर्त में अश्वमेध यज्ञ दीक्षा लेने का उल्लेख है।
- महाकवि विद्यापति द्वारा 13 वीं सदी में रचित भू परिक्रमा में बिदूर में बलराम जी के तीर्थ यात्रा में आने का उल्लेख मिलता है।
- भारत में सर्वप्रथम ताम्र लिपियों की प्राप्ति बिदूर में ही हुई। इनका कालखण्ड 4000 वर्ष ईसा पूर्व तक आंका गया है।
- यहां रामायण काल के अस्त्र-शस्त्र भी मिले हैं, जिनमें से कुछ रामजानकी मंदिर में संग्रहीत हैं।
- महाराज मनु की संतान राजा उत्तानपाद के पुत्र ध्रुव की तपस्थली के स्मृति स्वरूप यहां ध्रुव टीला आज भी विद्यमान है, जिससे प्रागैतिहासिक काल तक के अवशेष प्राप्त हुए हैं।



# प्रकृति की नैसर्गिक छटा से भरपूर नैनीताल का रंगमंच



लेखक

अभिनेता  
ललित तिवारी।

नैनीताल का रंगमंच कुमाऊनी संस्कृति और सभ्यता का आईना, और भारतीय अतीत के साहित्य व सामाजिक जीवन का अद्भुत रूप है। नैसर्गिक पर्वतीय क्षेत्र का आकर्षण 141 वर्ष पहले कला प्रेमी बंगाली कलाकारों को यहां खींचकर लाया था, जिन्होंने वर्ष 1884 में नाट्य मंचन का शुभारंभ किया। इसी के बाद वर्ष 1900 में इंडियन क्लब की स्थापना हुई और स्थानीय लोग भी नाट्य मंचन में हिस्सा लेने लगे। 1900 में ही इंडियन एमेच्योर क्लब और 1910 में फ्रेंड्स एमेच्योर ड्रामेटिक क्लब खुला। इस दौर में ज्यादातर धार्मिक नाटकों का मंचन हुआ करता था। आजादी के काफी बाद 1980 के दशक में युगमंच की स्थापना हुई। नैनीताल का प्रसिद्ध यह रंगमंच समूह उत्तराखंड के सांस्कृतिक इतिहास, भूगोल

और नाट्य आंदोलन में योगदान दे रहा है। नैनीताल का रंगमंच, सांस्कृतिक गतिविधियों का महत्वपूर्ण हिस्सा रहा है। इसने क्षेत्र की कलात्मक विरासत को समृद्ध किया है। कई स्थानीय कलाकारों को अलग पहचान दिलाई है। इनमें ललित तिवारी को जहां बॉलीवुड की राह मिली, वहीं निर्मल पांडे ने बॉडिट क्वीन में विक्रम मल्लहा का शानदार किरदार निभाया। ज्ञान प्रकाश भी रंगमंच से टीवी धारावाहिक और बॉलीवुड में सक्रिय हैं, जबकि इंदरीस मलिक रंगमंच के जरिए युवाओं की प्रतिभा निखार रहे हैं। मशहूर रंगकर्मी मिथिलेश पांडे कहते हैं कि नैनीताल के रंगमंच ने अभिनय ही नहीं बल्कि निर्देशन के साथ फिल्म मेकिंग और कला की अनेक वर्गों में प्रतिभाओं को स्थापित किया है।

## मेरी माटी, मेरा मान शिल्प को नई पहचान

सेहत के लिए संजीदा हो रहे समाज में मिट्टी के बर्तनों को हर घर की शान बनाने के अभियान में जुटी हैं, कानपुर की बिंदु सिंह। प्लास्टिक, एल्युमिनियम और नॉन स्टिक मुक्त रसोई बनाने के लिए सर्वोसार्थ माटी के बर्तनों को उन्होंने देश के हर कोने में पहुंचाने के साथ विदेशों में भी पसंदीदा बना दिया है। उनकी इस पहल ने मिट्टी के बर्तनों की मांग खत्म होने से परेशान कुम्हारों के जीवन में नया संवरा ला दिया है। री-यूजेबल और डिस्पोजल दोनों तरह के बर्तनों के उन्होंने 360 से अधिक प्रोडक्ट तैयार किए हैं। कुम्हारों का पलायन रोकने के साथ बिंदु सिंह ने उन्हें शिक्षा देकर नयी टेक्नोलॉजी से जोड़ दिया है, इससे नए उत्पाद गढ़ने और उन्हें आधुनिकता के सांचे में ढालने का काम आसान हो गया है। वह मिट्टी के बर्तनों को बाजार उपलब्ध कराने के लिए मेलों और प्रदर्शनी में



बिंदु सिंह।

स्टॉल लगाने के साथ ऑनलाइन बिक्री भी करती हैं। यही नहीं, जेल में निरुद्ध महिलाओं को मिट्टी के बर्तनों पर पेंटिंग करना सिखाकर जेल से बाहर आने पर रोजगार उपलब्ध करा रही हैं। मिट्टी के बर्तनों का इस्तेमाल बढ़ाने के लिए इको फ्रेंडली उत्सव और कौशल विकास के माध्यम से स्कूल, कॉलेजों व संस्थानों में वर्कशॉप आयोजित करती हैं। उनके निर्देशन में 200 से अधिक महिलाएं काम करती हैं, तो बड़ी संख्या में कुम्हारों के परिवार और गांव भी जुड़े हैं।



# सुंगध की सैर ले जाती मौर्य और गुप्त वंश तक

कन्नौज का पौराणिक नाम कन्याकुब्ज था। मिहिर भोज के समय में इसे महोदया नाम से भी जाना जाता था। कन्नौज कभी प्रमुख ऐतिहासिक नगर था, जिसे इतिहास में विशेष स्थान प्राप्त है। गंगा नदी के तट पर स्थित यह नगर पुरातात्विक दृष्टि से प्राचीन सांस्कृतिक विरासत है। यह नगर इतना संपन्न था कि इसे राजा हर्ष, नागभट्ट द्वितीय जैसे राजाओं ने राजधानी बनाया। राजा हर्ष के बाद यहां कई राजाओं ने राज किया। वर्ष 554 में यह मौखरी वंश की राजधानी बना। छठी सदी में सम्राट हर्ष ने राजधानी बनाया। 647 में इसकी संपन्नता को धक्का लगा। लेकिन 715 ई. में यशोवर्मन काल में फिर से कन्नौज में संपन्नता का सूरज चमका। 815 में गुर्जर-प्रतिहारों ने इसे संवारा। 1080 गहरवारों के शासन में इसकी समृद्धि बढ़ी। मगर 1194 ई. में यहां के वीर राजा जयचंद्र की पराजय के बाद इसकी समृद्धि का सूरज अस्त हो गया। जयचंद्र के समय कन्नौज में धर्म-संस्कृति कैसी थी, इसका अंदाजा आप इसी बात से लगा सकते हैं कि बंगाल के राजा को धर्म और सभ्यता के प्रचार-प्रसार के लिए कन्नौज से ब्राह्मणों को बुलाना पड़ा था।



## राजा वेणु की सात पुत्रियां देवी के रूप में स्थापित

रामायण काल में कन्नौज के तेजस्वी व महापराक्रमी राजा वेणु हुए, जिनकी सात पुत्रियां थीं। इन सभी सातों पुत्रियों ने कठिन तप किया और वह देवी स्वरूप में परिवर्तित हो गईं। कन्नौज के अलग-अलग क्षेत्रों में इन सभी देवियों माता फूलमती, माता क्षेमकली, संवोहनी देवी, गोवर्धनी देवी, शीतला देवी, सिंह वाहिनी देवी और मोरारी देवी के मंदिर स्थापित हैं।

## राजा जयचंद्र की मौत के बाद अस्त हो गया समृद्धि का सूरज

जयचंद्र की मौत के बाद कन्नौज गुलाम वंश के अधीन हो गया। तेहरवीं शताब्दी में मोहम्मद तुगलक ने कन्नौज को उजाड़ दिया। लुटेरों का बोलबाला हो गया। मंदिरों को नष्ट कर दिया गया। कांस्य युग के समय के कई पूर्व ऐतिहासिक हथियार और उपकरण यहां मिले हैं। पुराणों में कन्नौज का

अश्वतीर्थ के रूप में वर्णन किया गया है। वर्तमान में कन्नौज अपने परफ्यूम उद्योग के लिए जाना जाता है। कन्नौज में टैराकोटा से बनी चीजें और प्राचीन सिक्कों का मिलना बहुत आम बात है। यहां मौर्य और गुप्त वंश के समय की चीजों को भी देखा जा सकता है।







वर्ल्ड ब्रीफ

### कुलगाम में आतंकियों से मुठभेड़ 5वें दिन भी जारी

श्रीनगर। जम्मू- कश्मीर के कुलगाम जिले में आतंकवाद विरोधी अभियान मंगलवार को पांचवें दिन भी जारी रहा तथा सुरक्षा बलों ने मुठभेड़ में शामिल आतंकवादियों पर अपना शिकंजा कस दिया है। अधिकारियों ने अखल इलाके में कड़ी घेराबंदी के बाद मंगलवार को कुछ ग्रामीणों को वहां से निकाला, जिन्हें चिकित्सा सहायता की जरूरत थी। एक अधिकारी ने बताया, मुठभेड़ पांचवें दिन भी जारी है और रुक-रुक कर गोलीबारी हो रही है। सुरक्षा बल आतंकवादियों का पता लगाने के लिए ड्रोन और हेलीकॉप्टर सहित सभी साधनों का उपयोग कर रहे हैं।

### रोजगार आंकड़े जारी करने पर अफसर बर्खास्त

वाशिंगटन। अमेरिका के राष्ट्रपति डोनाल्ड ट्रंप ने जुलाई में रोजगार संबंधी आंकड़े जारी होने के बाद श्रम सांख्यिकी ब्यूरो के निदेशक को बर्खास्त कर दिया। अमेरिका में नौकरियों संबंधी मासिक आंकड़ों पर शेयर बाजार के निवेशकों और अर्थशास्त्रियों की पहले से ही नजर रहती है लेकिन राष्ट्रपति डोनाल्ड ट्रंप द्वारा इस रिपोर्ट की निगरानी करने वाले अधिकारी को शुक्रवार को बर्खास्त किए जाने के बाद ये आंकड़े विशेष रूप से ध्यान आकर्षित कर रहे हैं। ट्रंप ने दावा किया कि उन्हें और रिपब्लिकन पार्टी के अन्य नेताओं को खराब दिखाने के लिए जून के रोजगार संबंधी आंकड़ों में हेरफेर किया गया था।

### संदीप आर्य भूटान में भारत के नए राजदूत नई दिल्ली। संदीप आर्य को भूटान में भारत का अगला राजदूत नियुक्त किया गया है। विदेश मंत्रालय ने मंगलवार को एक वक्तव्य जारी कर यह जानकारी दी। श्री आर्य भारतीय विदेश सेवा के 1994 बेच के अधिकारी हैं। वह अभी वियतनाम में भारत के राजदूत हैं। उन्हें वर्ष 2022 में वियतनाम का राजदूत नियुक्त किया गया था। श्री आर्य को श्री सुभाकर दलेला की जगह यह जिम्मेदारी दी गयी है। मंत्रालय के अनुसार श्री आर्य के शीघ्र ही कार्यभार ग्रहण करने की संभावना है।

### ब्राजील अमेरिकी टैरिफ को देगा चुनौती ब्रासीलिया। ब्राजील विश्व व्यापार संगठन (डब्ल्यूटीओ) में नए लागू गए अमेरिकी आयात शुल्क को औपचारिक रूप से चुनौती देने की तैयारी कर रहा है, साथ ही बादवीत के रास्ते भी खुले रखे हुए है। ब्राजील के अधिकारियों ने यह जानकारी दी। यह कदम अमेरिकी राष्ट्रपति डोनाल्ड ट्रम्प द्वारा बुधवार से लागू होने वाले काफी, वीक और पेट्रोकेमिकल्स सहित ब्राजील के कई वस्तुओं के निर्यातों पर 50 प्रतिशत आयात शुल्क लगाने की घोषणा के बाद आया है।

## पलटवार: भारतीय सेना ने अमेरिका के चेहरे से मुखौटा उतारा

### यूक्रेन युद्ध को बढ़ावा देने के ट्रंप के आरोपों के बाद पाकिस्तान को हथियार देने वाली पुरानी खबर साझा की

नई दिल्ली, एजेंसी

रूस से कच्चा तेल खरीदने को लेकर अमेरिका की ओर से भारत की आलोचना और यूक्रेन युद्ध को बढ़ावा देने के आरोपों के बीच भारतीय सेना ने मंगलवार को अगस्त 1971 की एक समाचार क्लिप साझा की, जिसमें 1954 से पाकिस्तान को हथियार देने में अमेरिकी की भूमिका को उजागर किया गया है। यह समाचार क्लिप सेना की पूर्वी कमान द्वारा सोशल मीडिया मंच ‘एक्स’ (पूर्व में ट्विटर) पर एक पोस्ट में साझा की गई।

पोस्ट में हैशटैग भारतीयसेना,

### पश्चिमी देशों को क्यों रास आता है

## दुनिया में तेल का खेल

तेल जिसे ब्लैक गोल्ड भी कहा जाता है, वैश्विक अर्थव्यवस्था और ऊर्जा आपूर्ति के लिए एक महत्वपूर्ण संसाधन है। यह पूरी दुनिया के लिए एक जटिल और बहुआयामी मुद्दा है, जिसमें तमाम देशों के राजनीतिक, आर्थिक और भू- राजनीतिक हित शामिल हैं। रूसी तेल के आयात को लेकर भारत और अमेरिका के बीच बढ़े तनाव का यही एक बड़ा कारण है। दुनिया की ऊर्जा पर निर्भरता, तेल आधारित महंगाई और बाजार नियंत्रण के साथ राजनीतिक दबाव का प्रमुख जरिया होने के कारण ही अमेरिका समेत पश्चिमी देश तेल के कारोबार पर अपना नियंत्रण चाहते हैं और इसके लिए आर्थिक प्रतिबंधों और निर्यात बाधित करने जैसी रणनीति का इस्तेमाल करते हैं।

#### तेल का महत्व

- आर्थिक** : तेल सबसे बड़ी कमांडिटी है और इसका उपयोग परिवहन, विनिर्माण, और बिजली उत्पादन सहित कई उद्योगों में किया जाता है।
- राजनीतिक** : तेल भंडार वाले देशों का वैश्विक राजनीति में महत्वपूर्ण प्रभाव होता है, तेल की कीमतें अक्सर देशों के बीच तनाव और सहयोग का कारण बनती हैं।
- भू- राजनीतिक** : तेल की उपलब्धता और पहुंच अक्सर देशों के बीच संघर्ष और सहयोग का कारण बनती है, खासकर मध्य पूर्व और अन्य तेल समृद्ध क्षेत्रों में।

#### रूस की ताकत बना तेल

- रूस की बजट आमदनी का 40% से अधिक हिस्सा तेल और गैस से आता है। युद्ध के समय यह आय हथियारों और सेना के खर्च में लगाई जा रही है।
- यूरोप द्वारा प्रतिबंध लगाने के बाद रूस ने भारत, चीन, तुर्किए जैसे देशों को रियायती दर पर तेल बेचना शुरू किया जिससे उसकी आय बरकरार रही।
- कई देशों की ऊर्जा जरूरतें पूरी करने के लिए पूरी तरह रूस से रिश्ता नहीं तोड़ सके जैसे जर्मनी और हंगरी यूक्रेन से युद्ध की शुरुआत में।



#### प्रमुख तेल उत्पादक

- वेनेजुएला, सऊदी अरब, कनाडा, ईरान और इराक जैसे देश सबसे बड़े तेल भंडार हैं और तेल की कीमतों को प्रभावित करने में भूमिका निभाते हैं।

#### ओपेक

ऑर्गेनाइजेशन ऑफ द पेट्रोलियम एक्सपोर्टिंग कंट्रीज (ओपेक) तेल उत्पादक देशों का संगठन है जिसमें 13 देश शामिल हैं। ये दुनिया के तेल उत्पादन का लगभग 40% हिस्सा नियंत्रित करता है और तेल की कीमतों को प्रभावित करने में महत्वपूर्ण भूमिका निभाता है।

#### तेल ने बनाया अर्थशक्ति

सबसे बड़े तेल निर्यातक सऊदी अरब ने अपने सांवरेन वेलथ फंड में अरबों डॉलर का निवेश किया है। यूपई ने तेल के पैसे से दुबई और अबूधाबी को वैश्विक आर्थिक हब में बदल दिया। कुवैत-कतर जैसे छोटे देश प्रति व्यक्ति आय में उच्चस्तर पर हैं और कई सामाजिक कल्याण कार्यक्रम भी चला रहे हैं। नॉर्वे दुनिया का सबसे बड़ा पेंशन फंड बनाया है।

## आपसी संबंधों को रणनीतिक साझेदारी

## तक बढ़ाने पर भारत-फिलीपीन सहमत

### मोदी ने कहा- भारत और फिलीपीन अपनी मर्जी से मित्र और नियति से साझेदार

नई दिल्ली, एजेंसी

प्रधानमंत्री नरेन्द्र मोदी ने मंगलवार को कहा कि भारत और फिलीपीन अपनी मर्जी से मित्र और नियति से साझेदार हैं। उन्होंने यह टिप्पणी ऐसे समय में की, जब दोनों देशों ने आपसी संबंधों को रणनीतिक साझेदारी के स्तर तक बढ़ाते हुए अपने सशस्त्र बलों के बीच तालमेल बढ़ाने पर जोर दिया। प्रधानमंत्री मोदी और फिलीपीन के राष्ट्रपति फर्डिनेंड आर मार्कोस जूनियर के बीच यहां संपन्न द्विपक्षीय वार्ता के बाद दोनों देशों ने आपसी संबंधों को रणनीतिक साझेदारी के स्तर तक बढ़ाने की घोषणा की। इससे एक दिन पहले दोनों देशों की नौसेनाओं ने फिलीपीन तट पर संयुक्त अभ्यास किया था।

मोदी ने मार्कोस की मौजूदगी में कहा, भारत और फिलीपीन अपनी मर्जी से मित्र और नियति से साझेदार हैं। हिंद महासागर से लेकर प्रशांत महासागर तक, हम साझा मूल्यों के तहत एकजुट हैं। हमारी दोस्ती केवल अतीत की साझेदारी नहीं है, यह भविष्य के लिए एक वादा है। मोदी ने कहा, “यह खुशी की बात है कि आज हमने अपने संबंधों



प्रधानमंत्री मोदी की मौजूदगी में भारत-फिलीपीन के बीच नौ समझौतों पर हुए हस्ताक्षर।

#### दोनों देशों ने किए नौ समझौतों पर हस्ताक्षर

भारत और फिलीपीन ने नौ समझौतों पर हस्ताक्षर किए, जिनमें रणनीतिक साझेदारी की घोषणा एवं कार्यान्वयन, दोनों देशों की सेना, वायु सेना और नौसेना के बीच वार्ता के लिए संदर्भ की शर्तें तथा बहा अंतरिक्ष के शांतिपूर्ण इस्तेमाल पर सहयोग शामिल है। मोदी ने कहा कि फिलीपीन भारत की ‘एक्ट ईस्ट नीति’ और ‘महासागर’ (क्षेत्रों में सुरक्षा और विकास के लिए पारस्परिक एवं समग्र उन्नति) दृष्टिकोण में एक अहम साझेदार है। उन्होंने कहा, “हम हिंद-प्रशांत क्षेत्र में शांति, सुरक्षा, समृद्धि और नियम-आधारित व्यवस्था के लिए प्रतिबद्ध हैं। हम अंतरराष्ट्रीय कानूनों के अनुसार नौवहन की स्वतंत्रता का समर्थन करते हैं।

- मोदी ने 22 अप्रैल को पहलगाम में हुए आतंकवादी हमले की निंदा करने और आतंकवाद के खिलाफ लड़ाई में भारत के साथ खड़े होने के लिए फिलीपीन सरकार का आभार जताया। मोदी ने कहा कि दोनों देशों के बीच बढ़ते रक्षा संबंध गहरे आपसी विश्वास का प्रतीक हैं।

को रणनीतिक साझेदारी के स्तर तक बढ़ाने का फैसला लिया है। इस साझेदारी की संभावनाओं को नतीजों में बदलने के लिए एक व्यापक कार्य योजना भी तैयार की गई है। भारत और फिलीपीन दोनों देशों के राजनयिक संबंधों के 75 साल पूरे होने का जश्न मना रहे हैं। इस अवसर पर मोदी और मार्कोस ने एक डाक टिकट जारी किया।

#### तत्कालीन रक्षामंत्री ने खोली थी पोल

खबर में तत्कालीन रक्षा उत्पादन मंत्री वीसी शुक्ला का हवाला दिया गया है, जिन्होंने उस अवधि के दौरान आपूर्ति किए गए हथियारों के अनुमानित मूल्य के बारे में राज्यसभा को बताया था। सोशल मीडिया पर यह पोस्ट नई दिल्ली द्वारा रूस से कच्चा तेल खरीदने पर वाशिंगटन की बदती आलोचना के बीच आया है। भारत ने रूस से कच्चे तेल की खरीद के लिए नई दिल्ली को अनुचित और अविवेकपूर्ण’ तरीके से निशाना बनाने को लेकर सोमवार को अमेरिका और यूरोपीय संघ पर जोरदार पलटवार किया था।

तैयारी - 05 अगस्त 1971 का भी उल्लेख किया गया है। यह समाचार 1971 के भारत-पाकिस्तान युद्ध से कुछ महीने पहले प्रकाशित हुआ था। युद्ध के परिणामस्वरूप बांग्लादेश का निर्माण हुआ था। इस खबर में तत्कालीन समय से पिछले

लगभग दो दशकों में पाकिस्तान को

हथियार मुहैया कराने में अमेरिका की भूमिका के बारे में बताया गया था। इसका शीर्षक था, ‘यूएस आर्म्स वर्थ डॉलर2 बिलियन शिपडू टू पाकिस्तान सिंस 54’ यानी ‘1954 से अब तक दो अरब

डॉलर मूल्य के अमेरिकी हथियार पाकिस्तान भेजे गए हैं।

बता दें कि अमेरिकी राष्ट्रपति डोनाल्ड ट्रंप द्वारा भारत पर और अधिक शुल्क लगाने की धमकी देने के कुछ ही घंटे बाद विदेश मंत्रालय ने मॉस्को के साथ नयी दिल्ली के ऊर्जा संबंधों की आलोचना को खारिज करते हुए एक बयान जारी किया था। आलोचना को दृढ़ता से खारिज करते हुए भारत ने इस मुद्दे पर उसे निशाना बनाने में दोहरे मापदंड की ओर इशारा किया और कहा कि अमेरिका और यूरोपीय संघ दोनों ही रूस के साथ अपने व्यापारिक संबंध जारी रखे हुए हैं।

#### पश्चिमी देशों का रुख

- अमेरिका समेत पश्चिमी देश अर्थव्यवस्था, राजनीतिक दबाव और महंगाई पर नियंत्रण के लिए दुनिया भर में तेल के कारोबार को नियंत्रित करने की कोशिश करते हैं।

- अमेरिका जैसे देशों का विपरीत परिस्थितियों में अपने विशाल तेल भंडार खोलकर पूरी दुनिया में तेल कीमतों को नियंत्रित करने का पुराना हथकंडा है।

- प्रतिबंध और निर्यात नियंत्रण का भी इस्तेमाल किया जाता है। रूस-ईरान जैसे देश पर आर्थिक प्रतिबंध लगाकर उनका तेल निर्यात सीमित किया गया है।

#### तेल ने बनाया अर्थशक्ति

सबसे बड़े तेल निर्यातक सऊदी अरब ने अपने सांवरेन वेल्थ फंड में अरबों डॉलर का निवेश किया है। यूपई ने तेल के पैसे से दुबई और अबूधाबी को वैश्विक आर्थिक हब में बदल दिया। कुवैत-कतर जैसे छोटे देश प्रति व्यक्ति आय में उच्चस्तर पर हैं और कई सामाजिक कल्याण कार्यक्रम भी चला रहे हैं। नॉर्वे दुनिया का सबसे बड़ा पेंशन फंड बनाया है।

## जज के आपराधिक मामले सुनने पर सुप्रीम

## रोक, कहा- न्याय का मजाक बना दिया

नई दिल्ली, एजेंसी

एक अप्रत्याशित आदेश में सुप्रीम कोर्ट ने इलाहाबाद हाईकोर्ट के एक न्यायाधीश को कार्यकाल समाप्त होने तक आपराधिक मामलों की सुनवाई से हटा दिया है। यह कार्रवाई तब की गई जब न्यायाधीश ने एक दीवानी विवाद में नृतिपूर्वक आपराधिक प्रकृति के समन को बरकरार रखा।

इलाहाबाद हाईकोर्ट के न्यायाधीश द्वारा पारित आदेश पर कड़ा रुख अपनाते हुए न्यायमूर्ति जे बी पारदीवाला और न्यायमूर्ति आर महादेवन को पीठ ने उनकी सेवानिवृत्ति तक उनके रोस्टर से आपराधिक मामलों को हटाने का निर्देश दिया और उन्हें एक खंडपीठ में वरिष्ठ न्यायाधीश के साथ बैठने का कार्य सौंपा। हाईकोर्ट के न्यायाधीश ने एक कंपनी के खिलाफ मंजिस्ट्रेट के समन आदेश को रद्द करने से इन्कार कर दिया था। इस कंपनी पर दीवानी प्रकृति के एक व्यापारिक लेनदेन में शेष राशि का भुगतान न करने का आरोप था। हाईकोर्ट के न्यायाधीश ने कहा कि शिकायतकर्ता को राशि वसूलने

## दोषी एमपी-एमएलए पर ताउम्र पाबंदी पर होगी सुप्रीम सुनवाई

नई दिल्ली, एजेंसी

आपराधिक मामलों में दोषी सांसदों और विधानसभा सदस्यों को स्थाई रूप से अयोग्य घोषित करने की मांग एक याचिका पर वृहद पीठ के समक्ष सूचीबद्ध करने पर फैसले के लिए सीजेआई बीआर गवई के समक्ष प्रस्तुत किया गया।

न्यायमूर्ति सूर्यकांत और न्यायमूर्ति जॉयमाल्या बागची की पीठ के समक्ष वरिष्ठ अधिवक्ता विजय हंसारिया ने मंगलवार को इस मामले का उल्लेख किया और शीघ्र सुनवाई का आग्रह किया। अधिवक्ता अश्विनी कुमार उपाध्याय द्वारा दायर यह जनहित याचिका, जनप्रतिनिधित्व अधिनियम, 1951 की धारा 8 के प्रावधानों की संवैधानिक वैधता को चुनौती देती है, जो वर्तमान में दोषी विधायकों को सजा पूरी करने के बाद केवल छह साल तक चुनाव लड़ने से रोकती है।

पीठ ने मामले की तात्कालिकता

## अमेरिका में विदेशी पर्यटकों को 15000 डॉलर का देना होगा बांड

न्यूयॉर्क, एजेंसी

अमेरिका में राष्ट्रपति डोनाल्ड ट्रंप का प्रशासन एक प्रायोगिक कार्यक्रम लागू कर रहा है जिसके तहत पर्यटक या व्यावसायिक वीजा पर अमेरिका आने वाले विदेशी आगंतुकों को 15,000 अमेरिकी डॉलर तक का बांड भरना पड़ेगा ताकि यह सुनिश्चित हो सके कि वे अपनी वीजा अवधि खत्म होने के बाद भी देश में न रुकें।

अमेरिकी विदेश विभाग ने एक ‘अस्थायी अंतिम नियम’ जारी किया है जिसके तहत 12 महीने का वीजा बांड प्रायोगिक कार्यक्रम शुरू किया जाएगा। विदेश मंत्रालय ने कहा कि व्यवसाय या पर्यटन के वास्ते अमेरिका आने के लिए वी-1/बी-2 वीजा का

## समझना मुश्किल, यह अज्ञानता या कोई बाहरी प्रभाव



- हाईकोर्ट के जज ने दीवानी विवाद में आपराधिक समन रखा था कायम**
- सेवानिवृत्ति तक कायम रहेगी रोक पीठ में वरिष्ठ जज के साथ बैठेंगे**

के लिए दीवानी उपाय अपनाने के लिए कहना अनुचित है, क्योंकि इसमें बहुत समय लगता है। हाईकोर्ट के न्यायाधीश के आदेश को नृतिपूर्ण बताते हुए सुप्रीम कोर्ट ने कहा कि न्यायाधीश ने यहां तक कह दिया कि शिकायतकर्ता को शेष राशि की वसूली के लिए आपराधिक कार्यवाही शुरू करने की अनुमति दी जानी चाहिए। शीर्ष अदालत ने कहा कि हाईकोर्ट का यह आदेश उनके न्यायाधीश के रूप में कार्यकाल के दौरान देखने में आया सबसे खराब और सबसे नृतिपूर्ण आदेशों में से एक था।

### वृहद पीठ के समक्ष सूचीबद्ध करने पर सीजेआई करेंगे फैसला

### केंद्र सरकार जता चुकी है विरोध फरवरी 2025 में केंद्र सरकार ने इस याचिका का विरोध करते हुए तर्क दिया कि निर्वाचित प्रतिनिधियों की आजीवन अयोग्यता संसद के अधिकार क्षेत्र का मामला है, न्यायपालिका को इस पर निर्णय लेने का अधिकार नहीं है। केंद्र ने जवाब में कहा कि कोर्ट न्यायिक समीक्षा के अधिकार के तहत किसी प्रावधान को असंवैधानिक घोषित कर सकता है, लेकिन याची द्वारा सुझाए गए छह वर्ष के स्थान पर आजीवन शब्द का प्रयोग करने के लिए कानून को फिर से नहीं लिख सकता।

को स्वीकार किया और निर्देश दिया कि मामले को आगे के निर्देशों के लिए सीजेआई के समक्ष रखा जाए। इस याचिका पर अंतिम सुनवाई 20 अक्टूबर को होने की उम्मीद है।

### समझना मुश्किल, यह अज्ञानता या कोई बाहरी प्रभाव

पीठ ने कहा, न्यायाधीश ने न केवल खुद के लिए अपमानजनक स्थिति उत्पन्न की है, बल्कि न्याय का मजाक भी बना दिया है। हम यह समझने में असमर्थ हैं कि उच्च न्यायालय के स्तर पर भारतीय न्यायपालिका के साथ क्या समस्या है। कभी-कभी हम आश्चर्य होता है कि क्या ऐसे आदेश किसी बाहरी प्रभाव में दिए जाते हैं या यह कानून की सरासर अज्ञानता है। जो भी हो, ऐसे बेटुके और नृतिपूर्ण आदेश पारित करना अक्षम्य है। शीर्ष अदालत हाईकोर्ट के उस आदेश को चुनौती देने वाली याचिका पर सुनवाई कर रही थी, जिसमें ‘मेसर्स शिखर केमिकल्स’ द्वारा वाणिज्यिक लेनदेन के एक मामले में समन आदेश को रद्द करने के अनुरोध वाली याचिका को खारिज कर दिया गया था। इस मामले में, शिकायतकर्ता (ललित टाटेसटाइल्स) ने ‘शिखर केमिकल्स’ को 52.34 लाख रुपये मूल्य का धागा बेचा था, जिसमें से 47.15 लाख रुपये का भुगतान किया गया लेकिन शेष राशि का भुगतान नहीं किया गया है।

### ब्राजील : पूर्व राष्ट्रपति जेयर को नजरबंद करने का आदेश

ब्रासीलिया। ब्राजील की सुप्रीम कोर्ट ने पूर्व राष्ट्रपति जेयर बोल्सोनारो को नजरबंद करने का आदेश दिया है। श्री बोल्सोनारो पर 2022 के राष्ट्रपति चुनाव के नतीजों को पलटने की कथित साजिश रचने के आरोप में मुकदमा चल रहा है।

सीएनएन की रिपोर्ट के अनुसार न्यायाधीश एलेक्जेंडर डी मोरेस ने सोमवार को यह आदेश जारी करते हुए कहा कि बोल्सोनारो अदालत की ओर से लगाए गए प्रतिबंधों का पालन करने में पूरी तरह से विफल रहे हैं, जिसमें सोशल मीडिया और मोबाइल फोन का उपयोग भी शामिल है। न्यायाधीश ने कहा कि बोल्सोनारो ने अन्य यूजर्स के सोशल मीडिया अकाउंट पर पोस्ट के लिए भाषण रिकॉर्ड किए थे। यह तीसरे पक्ष के सोशल मीडिया पर पोस्ट किए गए साक्षात्कारों या सार्वजनिक या निजी भाषणों के दुरुपयोग पर रोक लगाने वाले आदेश का उल्लंघन है।

##### आज का भविष्यफल

-चं.अं. आलेख एवां

आज की राह स्थिति : 6 अगस्त, बुधवार 2025 संवत् -2082, शक संवत् 1947 मास-श्रावण, पक्ष-शुक्ल पक्ष, द्वादशी 13.12 तक तत्परचात द्वादशी।

##### आज का पंचांग

के. 5	4	3	गु.	गु.	2
मं. 6	सू.	दु.			
	7	1			
8		10			12
	9	ब.	11	रा.	

**दिशाशूल** - उत्तर, ऋतु - वर्षा। चन्द्रबल और ताराबल ताराबलअश्विनी, भरणी, कृत्तिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढ़ा, उत्तराषाढ़ा, धनिष्ठा, पूर्वाभाद्रपद, रेवती, चन्द्रबलमिथुन, कर्क, तुला, धनु, कुम्भ, मीन

<span></span>	<span></span>	<span></span>	<span></span>	<span></span>	<span></span>
<b>मे़ष</b>	<span></span>	<span></span>	<span></span>	<span></span>	<span></span>
<span></span>	<b>वृष</b>	<span></span>	<span></span>	<span></span>	<span></span>
<span></span>	<span></span>	<b>मिथुन</b>	<span></span>	<span></span>	<span></span>
<span></span>	<span></span>	<span></span>	<b>कर्क</b>	<span></span>	<span></span>
<span></span>	<span></span>	<span></span>	<span></span>	<b>सिंह</b>	<span></span>
<span></span>	<span></span>	<span></span>	<span></span>	<span></span>	<b>कन्या</b>

		6		5	
3	8		2	7	
		4	7		1
8			5	1	
1					9
	2		7		6
6		3	9		
	1	2		3	8
	4		8		





जब आप अपने देश के लिए खेल रहे हों, तो दर्द और तकलीफों को भूल जाइए। क्या आपको लगता है कि सीमा पर जवान टंड की शिकायत करते होंगे। ऋषभ पंत ने आपको क्या दिखाया? भारत के लिए क्रिकेट खेलना सम्मान की बात है।  
- सुनील गावस्कर

# स्टेडियम

## अमृत विचार

मुरादाबाद, बुधवार, 6 अगस्त 2025

www.amritvichar.com

हार्डलाइट

### थके भारतीय खिलाड़ी समूहों में स्वदेश रवाना

लंदन : ओवल में सीरीज बराबर करने वाली ऐतिहासिक जीत के बाद बड़े जश्न की उम्मीद थी लेकिन भारतीय टीम के सदस्यों ने मंगलवार सुबह स्वदेश के लिए रवाना होने से पहले शांति से समय बिताने का फैसला किया। मोहम्मद सिराज सहित भारतीय टीम के कई सदस्य लंबी और थकाऊ सीरीज के पांचवें और अंतिम टेस्ट में नाटकीय जीत के 24 घंटे से भी कम समय बाद एमिरेट्स की उड़ान से रवाना हुए। टीम के सदस्य मंगलवार शाम को दुबई पहुंचेंगे और फिर भारत में अपने-अपने गृहमरों के लिए उड़ान भरेंगे। अंतिम टेस्ट में जीत के सुत्रधार सिराज दुबई पहुंचने के बाद हैदराबाद के लिए अगली उपलब्ध उड़ान लेंगे। अर्शदीप सिंह और शारदुल ठाकुर भी स्वदेश लौटने वालों में शामिल हैं। कुछ ने इंग्लैंड में ही रुकने का फैसला किया है।

**एशिया कप टीम में चुने जा सकते हैं गिल**  
नई दिल्ली : शुभमन गिल, यशस्वी जायसवाल और साई सुदर्शन भारत की एशिया कप टीम में चयन की दौड़ में हैं जिसे अगस्त के तीसरे सप्ताह में चुने जाने की उम्मीद है। जायसवाल और टेस्ट कप्तान गिल व्यस्त कार्यक्रम के कारण पिछले कुछ टी20 मैचों में नहीं खेलें हैं लेकिन इंग्लैंड के खिलाफ पांच टेस्ट मैच की श्रृंखला के बाद एक महीने के आराम के कारण वे इस महाद्वीपीय टूर्नामेंट के लिए उपलब्ध हो सकते हैं। भारतीय क्रिकेट बोर्ड (बीसीसीआई) के सुबो के अनुसार राष्ट्रीय चयनकर्ताओं ने सभी विकल्प खुले रखे हैं।

**मुक्केबाजी चैंपियनशिप ग्रेटर नोएडा में कल से**  
नई दिल्ली : भारतीय मुक्केबाजी महासंघ (बीएफआई) ने मंगलवार को कहा कि ग्रेटर नोएडा में सात से 13 अगस्त तक होने वाली सब-जूनियर (अंडर-15) राष्ट्रीय चैंपियनशिप में 400 लड़के और 300 लड़कियों सहित 700 से अधिक मुक्केबाज भाग लेंगे। इस प्रतियोगिता का आयोजन 15 भार वर्ग में किया जाएगा। हरियाणा लड़कियों के वर्ग में जबकि चंडीगढ़ लड़कों के वर्ग में गत विजेता हैं।

**कनाडाई किशोरी मबोको सेमीफाइनल में**  
मॉन्ट्रियल : कनाडा की किशोरी विक्टोरिया मबोको ने अपना शानदार प्रदर्शन जारी रखते हुए नेशनल बैंक ओपन टेनिस टूर्नामेंट में स्पेन की जेसिका बुजास मानरो से 6-4, 6-2 से हराकर अपने करियर के पहले डब्ल्यूटीए टूर सेमीफाइनल में प्रवेश किया। शीर्ष वरीयता प्राप्त कोको गॉफ को हराते दो दिन बाद टोरंटो की रहने वाली 18 वर्षीय खिलाड़ी मबोको को लय हासिल करने में देर लगी लेकिन उन्होंने जल्द ही मैच पर नियंत्रण बना दिया और सीधे सेट में जीत दर्ज की। मबोको 2019 में बियांका के सिताब जीतने के बाद से इस डब्ल्यूटीए 1000 प्रतियोगिता के सेमीफाइनल में पहुंचने वाली कनाडा की पहली खिलाड़ी हैं।

**शीर्ष वरीयता प्राप्त ज्वेरेव अंतिम चार में**  
टोरंटो : शीर्ष वरीयता प्राप्त अलेक्जेंडर ज्वेरेव ने पहला सेट गंवाने के बाद शानदार वापसी करके ऑस्ट्रेलिया के 18वीं वरीयता प्राप्त एलेक्स पोपिरिन को हराकर नेशनल बैंक ओपन टेनिस टूर्नामेंट के सेमीफाइनल में प्रवेश किया। जर्मन खिलाड़ी और यहां 2017 के चैंपियन ज्वेरेव ने पिछली बार के विजेता पोपिरिन को 6-7 (8), 6-4, 6-3 से पराजित किया। सेमीफाइनल में मुकाबला रूस के कारेन या अमेरिका के एलेक्स मिशेलसन से होगा।

**सब-जूनियर तैराकी में कर्नाटक चैंपियन**  
बेंगलुरु : कर्नाटक 41वीं सब जूनियर राष्ट्रीय तैराकी चैंपियनशिप में मंगलवार को यहां 104 अंक के साथ चैंपियन बना। मणिपुर 81 अंक के साथ दूसरे स्थान पर रहा। राज्य के तैराक कोइजाम अथोइबा सिंह को 28 अंक के साथ सर्वश्रेष्ठ पुरुष तैराक चुना गया। गोवा की पूर्वी रितेश नाईक 19 अंक के साथ सर्वश्रेष्ठ महिला तैराक रहे। अथोइबा ने प्रतियोगिता के अंतिम दिन 100 मीटर फ्रीस्टाइल में 58.59 सेकंड के समय के साथ स्वर्ण पदक जीता जबकि लड़कियों की 100 मीटर फ्रीस्टाइल में पूर्वी ने एक मिनट 4.40 सेकंड के साथ शीर्ष स्थान हासिल किया।

# परिवर्तन के दौर की पहली परीक्षा

## में सफल रही भारतीय टीम

शुभमन गिल की अगुवाई वाली युवा टीम ने उम्मीद से बढ़कर किया प्रदर्शन, पूरी श्रृंखला रही रोमांचक

लंदन, एंजेंसी

शुभमन गिल की अगुवाई में भारतीय टीम जब लगभग दो महीने पहले इंग्लैंड पहुंची थी तो कुछ प्रमुख सीनियर खिलाड़ियों की अनुपस्थिति में उससे ज्यादा उम्मीद नहीं की जा रही थी लेकिन इस टीम ने पांचों टेस्ट मैच में न सिर्फ उम्मीदों से बढ़कर प्रदर्शन किया, बल्कि भविष्य के लिए एक बेहतरीन खाका भी पेश किया। विराट कोहली, रोहित शर्मा और रविचंद्रन अश्विन के संन्यास लेने और मुख्य तेज गेंदबाज जसप्रीत बुमराह के केवल तीन मैच के लिए उपलब्ध रहने के कारण भारतीय टीम से बहुत ज्यादा उम्मीद नहीं लगाई जा रही थी, लेकिन वह परिवर्तन के इस दौर की पहली परीक्षा में सफल रही। दोनों कप्तानों गिल और उनके प्रतिद्वंद्वी बेन स्टोक्स के शब्दों में 45 दिनों की कड़ी टक्कर के बाद 2-2 की बराबरी शायद एक उचित परिणाम है।

भारत ने दो मैच गंवाए, लीड्स में पहला मैच और लॉड्स में तीसरा टेस्ट। इन मैच में भी भारत जीत सकता था लेकिन यही वह सबक है जो युवा खिलाड़ियों को मिला है। भारतीय टीम की सबसे बड़ी विशेषता यह रही कि उसने किसी भी मैच में आखिर तक हार नहीं मानी और दो मैच में शानदार वापसी की। इससे टीम के जज्जे का पता चलता है। इस श्रृंखला में यह भी साबित हो गया कि भारतीय टीम का भविष्य सुरक्षित हाथों में है। गिल ने श्रृंखला में चार शतक की मदद से सर्वाधिक 754 रन बनाकर आगे बढ़कर नेतृत्व किया। इससे अन्य खिलाड़ियों को भी



इंग्लैंड के खिलाफ पांचवां व अंतिम मैच जीतने के बाद जश्न मनाते भारतीय टीम के युवा खिलाड़ी।

### बड़े मौकों पर छूटे कैच

■ लंदन : यह सीरीज सबसे ज्यादा छूटे हुए कैचों के मामले में भी शीर्ष पर रही। कुल 41 कैच छूट गए, जो गैर-रेंडर-गेंद के आंकड़े उपलब्ध होने के बाद से (2018 के बाद से) किसी भी सीरीज में सबसे ज्यादा हैं। दोनों टीमों ने कैच छोड़ने की साख भी बना ली है। सबसे ज्यादा छूटे हुए कैचों के मामले में शीर्ष चार सीरीज में से तीन भारत और इंग्लैंड के बीच हैं, जिनमें से अन्य दो तब हुई थीं जब भारत ने 2021/22 (37) और 2018 (32) में इंग्लैंड का दौरा किया था। इस दौर पर, भारत ने 23 मौके गंवाए, जो एक सीरीज में उनके लिए सबसे ज्यादा हैं – 2018/19 में ऑस्ट्रेलिया का दौरा करने की तुलना में सात ज्यादा।

### खराब रिव्यू

■ इस सीरीज में दोनों टीमों द्वारा अंपायर के फैसलों को 63 बार चुनौती दी गई, जिनमें से 44 रिव्यू असफल रहे। इस तरह, 69.8% रिव्यू बर्बाद हो गए, जिससे पता चलता है कि अंपायरों ने ज्यादातर सही फैसले दिए। भारत ने 24 असफल रिव्यू लिए (जिसमें एलबीडब्ल्यू अपील पर अंपायर कॉल के फैसले शामिल हैं), जो एक सीरीज में उनके लिए तीसरे सबसे ज्यादा हैं। हालांकि, ब्रॉप कैच की तरह, 2018 के दौरे से शुरू होकर इंग्लैंड में हर सीरीज में भारत के असफल रिव्यू की संख्या भी बढ़ी है, जबकि इंग्लैंड के रिव्यू में सुधार हुआ है। गेंदबाजी करते समय एलबीडब्ल्यू फैसलों की समीक्षा करने की बात आती है, तो इन पांचों टेस्ट मैचों में दोनों टीमों मैदान पर लिए गए फैसलों को केवल दो बार ही पलट सकीं।

है। गिल ने श्रृंखला में चार शतक की मदद से सर्वाधिक 754 रन बनाकर आगे बढ़कर नेतृत्व किया। इससे अन्य खिलाड़ियों को भी

अच्छा प्रदर्शन करने की प्रेरणा मिली। अपने करियर की शुरुआत सलामी बल्लेबाज के रूप में करने वाले गिल ने बल्लेबाजी क्रम में

नायक बनकर उभरे। वह दोनों टीमों की ओर से सभी पांच टेस्ट मैचों में खेलने वाले एकमात्र तेज गेंदबाज थे। उन्होंने ओवल में श्रृंखला का अंतिम विकेट लिया और 23 विकेट लेकर सर्वाधिक विकेट लेने वाले गेंदबाज बने।

कार्यभार प्रबंधन के कारण दो टेस्ट मैचों में जसप्रीत बुमराह के नहीं खेलने का सिराज ने पूरा फायदा उठाया। विपक्षी कप्तान बेन स्टोक्स की तरह उन्होंने दबाव बनाए रखने के लिए कुछ अतिरिक्त ओवर फेंकने की ज़रूरत पड़ने पर अपना योगदान दिया। बुमराह की फिटनेस पर सवाल बने रहेंगे और लंबे प्रारूप में उनका भविष्य भी अनिश्चित है।

## खिलाड़ी आते-जाते रहेंगे पर टीम कल्चर में सुधार जरूरी

लंदन : भारत के मुख्य कोच गौतम गंभीर ने ऐसी मजबूत टीम संस्कृति बनाने पर जोर दिया है जिसकी नींव कड़े परिश्रम और प्रदर्शन में सुधार पर टिकी हो और जो खिलाड़ियों को आकर्षित करे, खिलाड़ी भले ही आते जाते रहें। बीसीसीआई द्वारा साझा किए गए वीडियो में उन्होंने कहा जिस तरह से यह श्रृंखला खेली गई है, 2-2 एक बेहतरीन नतीजा है। सभी को बधाई। उन्होंने कहा हमें बेहतर होते रहना है। हम विभिन्न पहलुओं में अपने खेल में सुधार करेंगे क्योंकि ऐसा करके ही लंबे समय तक क्रिकेट में दबदबा बना सकेंगे। लोग आते जाते रहेंगे लेकिन ड्रेसिंग रूम का कल्चर ऐसा होना चाहिए कि लोग उसका हिस्सा बनना चाहें। हम यही बनाना चाहते हैं। न्यूजीलैंड और आस्ट्रेलिया से टेस्ट श्रृंखलाओं में मिली हार के बाद भारतीय टीम बदलाव के दौर से गुजर रही थी और युवा शुभमन गिल ने इंग्लैंड में कमान संभाली थी। उन्होंने कहा शुभकानाएं। पूरा मजा लो। कुछ दिन का ब्रेक ले सकते हो क्योंकि आप इसके हकदार हो।

वनडे क्रिकेट इंग्लैंड में युवा भारतीय ब्रिगेड के धमाकेदार प्रदर्शन से सीनियर खिलाड़ियों की चुनौती बढ़ गई

## कोहली और रोहित की राह हुई मुश्किल

बेंगलुरु, एंजेंसी

भारत का बेहद कड़े मुकाबले वाली एंडरसन-तेंदुलकर ट्रॉफी में इंग्लैंड को 2-2 से बराबरी पर रोकना टीम में शामिल नए क्रिकेटरों के आत्मविश्वास और देश तथा टीम के लिए अपना सब कुछ झोंकने की निडरता का जश्न था। मोहम्मद सिराज ने लगभग 200 ओवर गेंदबाजी की और अपने थके हुए शरीर को पांच टेस्ट मैच के दौरान अच्छी तरह संभाला।

वाशिंगटन सुंदर कभी जिम्मेदारी से पीछे नहीं हटे। यशस्वी ने जरूरत पड़ने पर योगदान दिया, आकाश दीप और प्रसिद्ध कृष्णा प्रभावी नजर आए और साई सुदर्शन ने अपनी दीर्घकालिक उपस्थिति की झलक दिखाई। लेकिन इस शानदार प्रयास का एक ओर आयाम भी है। इससे सवाल उठता है कि टी20 और टेस्ट क्रिकेट से संन्यास लेने वाले विराट



विराट कोहली व रोहित शर्मा। एंजेंसी

कोहली और रोहित शर्मा तथा चोटों से जूझने वाले जसप्रीत बुमराह जैसे सीनियर खिलाड़ियों का क्या होगा। कोहली 36 और रोहित 38 साल के हैं और ये दोनों संभवतः ऑस्ट्रेलिया में तीन मैच की एकदिवसीय श्रृंखला और उसके बाद दक्षिण अफ्रीका के खिलाफ घरेलू मैदान पर तीन मैच की एकदिवसीय श्रृंखला में खेलेंगे। इसके बाद इन दोनों को जनवरी-जुलाई 2026 के बीच न्यूजीलैंड (स्वदेश) और इंग्लैंड (विदेश) के खिलाफ छह एकदिवसीय मैचों में खेलने का मौका मिलेगा। लेकिन

## करीबी श्रृंखलाएं : जब गेंद और बल्ले के संघर्ष व रणनीति की हुई परीक्षा

■ नई दिल्ली : भारत और इंग्लैंड के बीच एंडरसन-तेंदुलकर ट्रॉफी के लिए खेली गई पांच मैच की श्रृंखला 2-2 से बराबर रही, जिससे कड़े मुकाबले वाली श्रृंखलाओं की लंबी सूची में एक और चमकदार पन्ना जुड़ गया। ऐसा पहली बार नहीं हुआ जबकि कोई टेस्ट श्रृंखला रोमांच के चरम पर समाप्त हुई। पीटीआई भाषा ने पिछले डेढ़ दशक में हुए कुछ यादगार मुकाबलों का संकलन किया है, जिनमें टेस्ट क्रिकेट के उतार-चढ़ाव देखे गए।

■ ओवल भारत बनाम ऑस्ट्रेलिया, 2020-21 : संभवतः यह खेल के इतिहास की सर्वश्रेष्ठ श्रृंखलाओं में से एक थी, जिसमें भारत ने अपने कुछ प्रमुख खिलाड़ियों के चोटिल होने और कुछ कड़ी चुनौतियों से पार पाकर ऑस्ट्रेलिया पर 2-1 से जीत दर्ज की। एंडिलेड में 36 रन के अपने न्यूनतम स्कोर पर आउट होने से लेकर गाबा में तीन विकेट की जीत तक, कार्यावाहक कप्तान अजिंक्य रहाणे के नेतृत्व में भारत ने ऑस्ट्रेलियाई टीम को उसकी घरती पर ही धूल चटा दी।

■ भारत बनाम श्रीलंका, 2015 : इस श्रृंखला से ही नए कप्तान विराट कोहली के नेतृत्व में अगले दशक के लिए टेस्ट क्रिकेट में भारत के दमदार प्रदर्शन की शुरुआत की। गॉल में श्रीलंका ने भारत को 63 रन से हरा दिया। लेकिन भारत ने कोलंबो में अगले दो मैचों (पी सारा ओवल और एसएससी) में कोहली के कभी हार न मानने वाले रवैये को अपनाया तथा 278 और 117 रन से जीत हासिल करके श्रृंखला 2-1 से अपने नाम कर दी।

■ भारत बनाम दक्षिण अफ्रीका 2010-11 : यह आखिरी टेस्ट श्रृंखला थी जिसमें सचिन तेंदुलकर, राहुल द्रविड और वीवीएस लक्ष्मण बेन स्टोक्स की तरह उन्होंने दबाव बनाए रखने के लिए कुछ अतिरिक्त ओवर फेंकने की ज़रूरत पड़ने पर अपना योगदान दिया। बुमराह की फिटनेस पर सवाल बने रहेंगे और लंबे प्रारूप में उनका भविष्य भी अनिश्चित है।

■ भारत बनाम दक्षिण अफ्रीका 2010-11 : यह आखिरी टेस्ट श्रृंखला थी जिसमें सचिन तेंदुलकर, राहुल द्रविड और वीवीएस लक्ष्मण बेन स्टोक्स की तरह उन्होंने दबाव बनाए रखने के लिए कुछ अतिरिक्त ओवर फेंकने की ज़रूरत पड़ने पर अपना योगदान दिया। बुमराह की फिटनेस पर सवाल बने रहेंगे और लंबे प्रारूप में उनका भविष्य भी अनिश्चित है।

■ भारत बनाम इंग्लैंड 2021-22 : यह श्रृंखला कोविड-19 महामारी के कारण खाली स्टेडियमों में खेली गई थी। नॉटिंघम में ड्रॉ के बाद लॉड्स में भारत ने 151 रन से जीत हासिल की लेकिन इंग्लैंड ने लीड्स में पारी और 76 रन से जीत हासिल करके हिसाब बराबर कर दिया था। भारत ने ओवल में चौथा टेस्ट 157 रन से जीता था, लेकिन सितंबर 2021 में मेहमान टीम के सदस्यों के कोविड पॉजिटिव पाए जाने के कारण दोरे को स्थगित कर दिया गया था। उस समय भारत पांच मैचों की श्रृंखला में 2-1 से आगे चल रहा था, लेकिन इंग्लैंड ने जुलाई 2022 में बर्मिंघम में खेले गए पांचवें टेस्ट में 378 रन से जीत हासिल करके श्रृंखला को बराबर कर दिया था।

फिर इडन गार्डन में सात विकेट से जीत हासिल की। नागपुर में इंग्लैंड ने चौथा टेस्ट आसानी से ड्रॉ करकर श्रृंखला 2-1 से जीत ली। जो रूट ने उस टेस्ट में पदार्पण किया था।

■ ऑस्ट्रेलिया बनाम दक्षिण अफ्रीका, 2016-17 : यह दक्षिण अफ्रीका और ऑस्ट्रेलिया के तेज गेंदबाजों के बीच की जंग थी। दक्षिण अफ्रीका के पास कगिसो रबाडा और वनोन फिलैंडर थे, जबकि ऑस्ट्रेलिया के पास मिशेल स्टार्क और जोश हेजलवुड जैसे गेंदबाज थे। दक्षिण अफ्रीका के गेंदबाजों ने इस मुकाबले में बाजी मारी क्योंकि उन्होंने पर्थ और होबार्ट में अपनी टीम को जीत दिलाई जबकि ऑस्ट्रेलिया ने एडिलेड में दिन-रात्रि टेस्ट मैच जीता था। यह 2008 के बाद ऑस्ट्रेलिया की घरेलू श्रृंखला में पहली हार थी।

■ न्यूजीलैंड बनाम पाकिस्तान 2017-18 : जैसे ही न्यूजीलैंड ने अबू धाबी में कदम रखा, पाकिस्तान की अपने मजबूत स्पिन आक्रमण के कारण 3-0 से जीत की भविष्यवाणी की जाने ली। लेकिन कीवी टीम ने पहला टेस्ट चार रन के मामूली अंतर से जीत लिया, जबकि पाकिस्तान ने दुबई में पारी और 16 रन से जीत हासिल की। लेकिन अबू धाबी में, कीवी टीम ने ऑफ स्पिनर विलियम सोमरविले के सात विकेटों की बदौलत 123 रन से जीत हासिल की और श्रृंखला 2-1 से अपने नाम कर ली।



पूरी सीरीज अपनी बारी का इंतजार करते रहे स्पिनर कुलदीप यादव। एंजेंसी

### घरेलू मैच खेलना जरूरी है

■ बीसीसीआई के मौजूदा नियमों के अनुसार कोई भी खिलाड़ी पूरी तरह से फिट होने पर घरेलू मैच नहीं छोड़ सकता है और घरेलू मुकाबले में नहीं खेलने पर उसे राष्ट्रीय टीम से बाहर किया जा सकता है। कोहली और रोहित के लिए मैच के समय की कमी है क्योंकि ये दोनों इस साल मार्च में चैंपियंस ट्रॉफी के बाद से किसी भी अंतरराष्ट्रीय मैच में नहीं खेलें हैं और नवंबर में सेयड घुसताक अली ट्रॉफी के बाद से किसी भी अंतरराष्ट्रीय मैच में नहीं खेलें हैं और नवंबर में विजय हजारे ट्रॉफी से पहले सीमित ओवरों के क्रिकेट की कोई घरेलू प्रतियोगिता भी नहीं है। हालांकि कोहली और रोहित को उनके कद को देखते हुए घरेलू प्रतियोगिताओं में खेलने से छूट मिल सकती है।